

MALTA

**DIBATTITI TAL-KAMRA TAD-DEPUTATI
(Rapport Uffiċjali u Rivedut)**

L-ERBATA-X-IL PARLAMENT

**Seduta Nru 185
It-Tnejn, 4 ta' Diċembru, 2023**

**Stampat fl-Uffiċċju tal-Iskrivan
Kamra tad-Deputati
MALTA**

Prezz €2.50

L-ERBATAX-IL PARLAMENT

**Seduta Nru 185
It-Tnejn, 4 ta' Diċembru, 2023**

**Il-Kamra tad-Deputati Itaqgħet fis-Sala tal-Parlament,
il-Belt Valletta, fl-4.01 p.m.**

Talba

Seduta Nru 185

It-Tnejn, 4 ta' Diċembru, 2023

WERREJ

MINUTI	163
INFORMAZZJONI MIS-SEDJA	163
MISTOQSIJET - TWEĠIBIET ORALI	163
TQEGHID TA' KARTI	169
MOZZJONIJIET	
ABBOZZ TA' LIĠI SABIEX IKOMPLI JEMENDA L-ATT DWAR	
IL-GOVERNANZA SPORTIVA U L-INTEGRITÀ FL-ISPORT (L-Ewwel Qari).....	169
ABBOZZ TA' LIĠI LI JEMENDA L-KODIĊI KRIMINALI (L-Ewwel Qari)	170
ORDNIJIET TAL-ĠURNATA	
ABBOZZ TA' LIĠI LI JEMENDA L-ATT DWAR L-IMPJIEGI U 170	
R-RELAZZJONIJIET INDUSTRIJALI (EMENDA NRU 2) (It-Tieni Qari)	
EMPLOYMENT AND INDUSTRIAL RELATIONS	
(AMENDMENT NO. 2) BILL (Second Reading).....	170
AĠĠORNAMENT	190
MISTOQSIJET GĦAL TWEĠIBIET ORALI MWIEĠBA BIL-MIKTUB.....	196

MINUTI

Il-Minuti tas-Seduta Nru 184, li saret fid-29 ta' Novembru 2023, ġew ikkonfermati.

INFORMAZZJONI MIS-SEDJA

L-ISPEAKER (Onor. Anġlu Farrugia): Inqiegħed fuq il-Mejda tal-Kamra:

Twegħiba għall-mistoqsija parlamentari 28 li saret lis-Sedja mill-Onor. Graziella Galea dwar Responsabbiltà Ministerjali għal Mistoqsijiet Parlamentari.

L-ISPEAKER: Ngħaddu issa għall-mistoqsijiet parlamentari. L-Onor. Robert Cutajar.

ONOR. ROBERT CUTAJAR: Sur President, qed nifhem li l-Ministru Aaron Farrugia jinsab imsiefer fuq xogħol u allura mhux se jkun qed iwieġeb id-domandi, hux hekk?

L-ISPEAKER: Digà għedtha inti, Onor. Cutajar, jiġifieri m'għandix għalfejn ngħidlek. Il-Ministru jinsab imsiefer fuq xogħol. Nista' nikkonfermalek jien għax għandi l-korrispondenza rilevanti.

MISTOQSIJET - TWEĠIBIET ORALI

MALTA PUBLIC TRANSPORT - XUFIERA

11889. L-ONOR. ROBERT CUTAJAR (f'isem l-Onor. Graziella Attard Previ) staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid kemm hemm xufiera jaħdmu mal-Malta Public Transport bħalissa?

ONOR. MICHAEL FALZON (Ministru għall-Politika Soċjali u d-Drittijiet tat-Tfal) (f'isem il-Ministru għat-Trasport, l-Infrastruttura u l-Proġetti Kapitali): Ninsab informat mill-operatur tat-trasport pubbliku li n-numru ta' xufiera li jaħdmu mas-servizz tat-trasport pubbliku huwa kif indikat fit-tabella t'hawn taht:

Fuq bażi full-time	957
Fuq bażi part-time	87

REVIEW BOARD TAT-TFAL - LAQGHAT

11890. L-ONOR. ROBERT CUTAJAR (f'isem l-Onor. Graziella Attard Previ) staqsa lill-Ministru għall-Politika Soċjali u d-Drittijiet tat-Tfal: B'referenza għat-twegħiba tal-mistoqsija parlamentari 10656 fejn gie kkonfermat li l-laqgħat tar-review board għat-tfal għadhom isiru online, issa li l-pandemija għaddiet, jista' l-Ministru jgħid jekk huwiex qed jiġi kkonsidrat li l-laqgħat isiru wiċċ imb wiċċ?

Jista' jgħid ukoll jekk hux qed jiġi assigurat li l-vuċi tal-ġenituri, li wħud minnhom huma persuni vulnerabbli, ukoll qed tinstema' tajjeb permezz ta' dan il-metodu online?

ONOR. MICHAEL FALZON: Is-sistema użata għal laqgħat tar-review board mhux biss hija aktar effiċjenti, iżda huma l-ġenituri stess li huma aktar komdi jikkomunikaw online, hekk kif din is-sistema qed tiffaċilita li l-ġenituri jistgħu wkoll jitmellmu mal-bord mill-uffiċċju tal-avukat tagħhom.

Tajjeb insemmi wkoll li min m'għandux avukat jiġi offrut assistenza legali, u min ma jridx avukat u għandu diffikultà li jingħaqad online, jiġi assistit mill-haddiema soċjali tiegħu/tagħha.

Inżid ngħid li s-sessjonijiet online qed jiffaċilitaw li l-ġenituri jingħaqdu għas-seduti tal-bord meta dawn ma jkunux jistgħu jattendu fiżikament, bħal meta jkunu msefrin barra minn Malta jew f'każi li jkollok wieħed mill-ġenituri l-habs. Dawn is-sessjonijiet online qed jiffaċilitaw ukoll il-hidma tal-avukati tal-ġenituri hekk kif l-avukati qed jiffrankaw l-iskarigġ minn post għall-iehor.

Fl-aħħar nett irrid infakkar li s-sessjonijiet online isiru wara li l-partijiet involuti jkunu attendew case review.

L-ISPEAKER: L-Onor. Davina Sammut Hili, mistoqsija supplimentari.

ONOR. DAVINA SAMMUT HILI: Jista' l-Ministru jgħid fiex wasal in-National Action Plan for a Child Guarantee 2022-2030 li habbar dan il-Gvern, li kien ukoll wegħda mnizzla fil-Manifest Elettorali?

L-ISPEAKER: Il-Ministru.

ONOR. MICHAEL FALZON: Sur President, fl-2022 pajjiżna nieda n-National Action Plan for a Child Guarantee 2022-2030 li kien mitlub mill-Unjoni Ewropea, u s-sena d-dieħla rridu nagħtu wkoll update dwaru. Ahna mhux biss nidejna dan id-dokument għax huwa rikjest mill-Unjoni Ewropea imma għax nemmnu li jagħmel sens li jkollna wieħed. Huwa dokument li ġie mniedi fis-sena 2022 u li segwa n-National Children's Policy tal-2017. Ġimagħtejn ilu ħriġna wkoll konsultazzjoni pubblika għar-review ta' din in-National Children's Policy, liema konsultazzjoni għadha miftuħa sal-lum.

Dalghodu saru preżentazzjonijiet dwar dak li sar minn mindu ġie mniedi dan in-National Action Plan mill-2022 'l hawn biex naraw jekk għamilniex xi haġa fuqu jew inkella hallejniex dan id-dokument rieked. Fil-fatt, bi pjaċir ninnota li mill-2022 sal-lum hemm 108 proposta minn dan in-National Action Plan li jew ġew imwettqa jew inkella qegħdin fil-proċess li jiġu mwettqa, u dawn huma mifruxin fuq diversi setturi, fosthom fuq il-benefiċċji soċjali, fuq l-ghajnuna soċjali li noffru mill-Ministeru tagħna, kif ukoll fuq miżuri oħrajn li huma mifruxa f'Ministeri oħra, bħal dawk tal-edukazzjoni, tas-saħħa u tal-akkomodazzjoni soċjali.

Ta' min jgħid li l-erba' pilastri prinċipali tan-National Action Plan for a Child Guarantee 2022-

2030 huma l-harsien soċjali, l-edukazzjoni, is-saħħa u l-housing adegwat. Kif għedt diġà, illum għamilna review ta' fejn wasalna u mbagħad is-sena d-dieħla nkunu rridu nipprezentaw rapport anke lill-Unjoni Ewropea biex nagħtu rendikont fuq dak li għamilna dwar dan in-national plan li jkunu għaddew sentejn minn fuqu.

L-ISPEAKER: L-Onor. Robert Cutajar, mistoqsija supplimentari.

ONOR. ROBERT CUTAJAR: Sur President, nixtieq nagħmel mistoqsija dwar żewġ sugġetti għal qalbi li huma relatati ma' xulxin u li jaqgħu taħt id-dekasteru tal-Ministru Michael Falzon, il-fostering u l-adozzjoni.

Jista' l-Ministru jaġġorna lil din il-Kamra dwar is-sitwazzjoni tal-fostering f'pajjiżna, anke jekk forsi jiftakar xi figuri li johorgu minn dan il-qasam? U kien hemm xi sforz jew ċaqliq fir-rigward tal-adozzjonijiet minn pajjiżna? Naf li l-adozzjonijiet lokali mhumieq daqstant faċli u allura jista' l-Ministru jgħid jekk hemmx pajjiżi fejn il-Gvern Malti għadu qed jiffaċċja problema biex ikun hemm arrangamenti li nifthu aktar opportunitajiet f'aktar pajjiżi għal dawk il-koppji u l-individwi Maltin li jixtiequ jadottaw?

L-ISPEAKER: Il-Ministru.

ONOR. MICHAEL FALZON: Sur President, l-ewwel nett se nitkellem dwar il-fostering għax forsi huwa sugġett daqsxejn inqas kumpless. F'pajjiżna kull tant żmien ikollna bejn 350 u 400 tifel u tifla li jgħaddu għal għand il-kura tal-Istat, u dan għal diversi raġunijiet li ahna m'ahniex qegħdin hawn biex niġġudikawhom. Dan in-numru huwa relattivament stabbli, għalkemm aktar ma jirnexx ilna nnaqqsu, aktar ikun ahjar.

Rigward il-fostering, l-aħħar figuri juru – u l-figuri li se nagħti huma riċenti għax xi hmistax ilu kien hemm laqgħa tal-foster carers li attendejt għaliha – li madwar 57% ta' dawk it-tfal li jinsabu fil-kura tal-Istat huma fostred, jiġifieri jekk hemm 360 tifel u tifla li jinsabu fil-kura tal-Istat, 180 minnhom huma fostred. Kien hemm ċertu titjib fil-foster care allowance, u jien għall-inqas nemmen li jekk tifel jew tifla jhossu aktar komdi fi placement ma' foster carers, għandna nagħmlu dak kollu li nistgħu biex nikkuntentawhom.

Issa jien u ngħid hekk bl-ebda mod ma qed innaqqas mill-mertu tad-djar residenzjali. Illum il-kelma “istituzzjoni” f’dan il-qasam saret tabù, jiġifieri illum nitkellmu dwar dar residenzjali, u jekk dar residenzjali jkollha aktar minn sitt itfal, it-tfal dejjem jinqasmu fi flatlets li kull wiehed minnhom ma jkollux aktar minn sitt itfal.

Issa fil-każ tal-adozzjonijiet is-sitwazzjoni hi xi ftit aktar kumplessa. Kif jaf l-Onor. Interpellant, meta dahhalna fis-sehh l-Att dwar il-Protezzjoni tal-Minuri (Harsien Alternattiv), Kap. 602, rajna kif niffacilitaw l-adozzjonijiet. Pereżempju filwaqt li fil-passat foster carer kellu jkun ilu mill-inqas għaxar snin jiffosterja tifel jew tifla qabel ma seta’ biss iressaq it-talba biex jadotta, jiġifieri prattikament tfulija shiha, illum bil-liġi dan il-perjodu naqas għal hames snin. Mhux talli hekk, talli fejn jidher ċar li l-adozzjoni tkun fl-aħjar interess tal-minuri, il-qorti – għax fl-aħħar mill-aħħar l-adozzjoni dejjem trid id-digriet tal-qorti – tista’ saħansitra thalli foster carer jadotta tifel jew tifla wara tliet snin biss.

Jien personalment nixtieq nara hafna aktar adoxxjonijiet lokali però sfortunatament, jew minhabba ċ-ċokon ta’ pajjiżna jew inkella għax min ikun se jadotta ma jkunx daqstant herqan li t-tifel jew it-tifla jmur lura għall-orġini naturali tiegħu, in-numru ta’ adoxxjonijiet lokali mhuwiex daqstant kbir. Li nista’ ngħid hu li permezz tal-liġi l-ġdida fl-aħħar qed ikollna numru ta’ tfal li qegħdin jiġu ċeduti għall-adoxxjoni, jiġifieri biex ngħid hekk, il-ġenituri naturali tagħhom qed iċedu d-drittijiet paterni u materni tagħhom fuq dak it-tifel jew tifla, u allura f’każijiet bħal dawn ikun aktar faċli li t-tifel jew it-tifla jiġu adottati.

Niġi issa għall-adoxxjonijiet internazzjonali. Kif forsi jaf l-Onor. Interpellant ukoll, illum f’kull pajjiż ix-xejra hi li ma jkunux jixtiequ li t-tfal jiġu adottati minn barra minn dak il-pajjiż. Madankollu xorta wahda għandna pajjiżi minn fejn nadottaw, fosthom mill-Portugall, għalkemm fil-każ tal-Portugall wahda mill-kondizzjonijiet tal-adoxxjoni hi li dak li jkun irid jadotta aktar minn tifel jew tifla wahda, jiġifieri hemm ċerta insistenza li wiehed irid jadotta żewġ jew tliet itfal. Ta’ min jgħid ukoll li ġeneralment it-tfal jiġu mill-Portugall relattivament kbar għax ikollhom bejn tmien snin u għaxar snin. Madanakollu n-numru ta’ tfal li jiġu mill-Portugall mhuwiex xi wiehed straordinarju.

Il-pajjiż li minnu kellna numru ikbar ta’ adoxxjonijiet kien l-Indja, u qed isir ċertu appell lil dawk li jixtiequ jadottaw biex jagħzlu dan il-pajjiż minhabba l-fatt li l-Indja tippermetti li tagħti tfal għall-adoxxjoni anke ta’ età relattivament żgħira, jiġifieri hawn qed nitkellmu fuq tfal ta’ sentejn, tliet snin u xi drabi anke ta’ età iżgħar. Diffikultajiet kien hemm, u l-pandemija tal-COVID-19 m’għenitx lanqas. Issa hawn irrid inkun sinċier u ngħid li n-numru attwali ta’ adoxxjonijiet li saru mhuwiex dak li nixtieq għax nixtieq nara aktar.

Li ma nistax nifhem hi r-reżistenza li hemm għall-adoxxjonijiet lokali għax fl-aħħar mill-aħħar din hija vokazzjoni u, sfortunatament, bħalissa x-xejra hi li hemm hafna reżistenza anke minn dawk il-pajjiżi minn fejn is-soltu jhalluna nadottaw. Każ partikolari huwa meta kont il-Kroazja fejn iltqajt ma’ ministru mara li l-ewwel haġa li qaltli kienet li hi trid iġġib lill-Kroati lura l-Kroazja u mhux tagħtina aktar tfal biex jiġu adottati f’Malta.

L-ISPEAKER: L-Onor. Randolph De Battista, mistoqsija supplimentari.

ONOR. RANDOLPH DE BATTISTA: Sur President, il-mistoqsija tiegħi tirrigwarda l-pjaga tal-vjolenza domestika. Aktar kmieni din is-sena twaqqaf il-Multi-Agency Risk Assessment and Management Framework (MARAM) li jikkonsisti f’entitajiet differenti li nġhaqdu flimkien biex jgħinu lill-vittmi tal-vjolenza domestika kif ukoll lit-tfal tagħhom. Jista’ l-Ministru jagħtina aġġornament dwar l-operat ta’ din l-aġenzija u jgħid x’differenza qed tagħmel fil-ħajja ta’ dawn il-vittmi kemm ilha topera?

L-ISPEAKER: Il-Ministru.

ONOR. MICHAEL FALZON: Sur President, nahseb kulhadd jiftakar il-każ ta’ Bernice Cassar – u qed insemmi isimha b’rispett u diqa – li ġab għall-konjizzjoni ta’ pajjiż shiħ fejn tista’ tasal il-vjolenza domestika. Sfortunatament il-vjolenza domestika ssibha f’kull soċjetà. Hawn kulturi li, għal raġunijiet li jafu huma, huma aktar tolleranti lejn il-vjolenza domestika. Jien nibqa’ nishaq li kull vjolenza hija hażina, u hawn m’iniex qed nirreferi biss għas-swat. Ovvjament il-femicidju hu l-kulminu, għax m’hemmx fejn tmur aktar, imma li rrid ngħid jien hu li meta nitkellem fuq vjolenza domestika ma nkunx qed nirreferi biss għas-swat fiziku imma wkoll għall-vjolenza

domestika emozzjonali u psikologika, fejn dak li jkun jiġi mgħajjar li mhu tajjeb jew tajba għal xejn u jsir hafna tgħajjir bħal dan.

Il-vjolenza domestika hija ironika. Għaliex? Għax normalment meta wieħed jasal id-dar jistenna li se jsib dak l-ambjent li fih se jkun hemm min jifhem u jgħinu però, sfortunatament, hemm ċirkostanzi fejn meta wieħed imur fil-bejta tiegħu jara jew jesperjenza xi forma ta' vjolenza. Wara li sehh il-każ li semmejt kienet saret inkjesta magisterjali – jidhirli mill-Eks Imħallef Geoffrey Valenzia – u wara saru ċerti rakkomandazzjonijiet lill-Gvern. Fost affarijiet oħra l-inkjesta qalet li hi ma tistax tgħid li t-tort huwa ta' dak jew tal-iehor, imma hemm fejn intejbu, u għalhekk wara dik l-inkjesta bdejna naraw fejn nistgħu ntejbu.

Wahda mir-rakkomandazzjonijiet kienet li nevalwaw il-mekkaniżmu tad-Domestic Abuse, Stalking and Honour-based Violence (DASH). Il-mekkaniżmu tad-DASH huwa għodda li giet introdotta u mħaddma fl-Ingilterra. It-tendenza tagħna l-Maltin hi li nseguw lill-Gran Brittanja f'ħafna affarijiet, u għall-vjolenza domestika konna nużaw id-DASH. Però wara li saret din l-evalwazzjoni rriżulta li għalkemm id-DASH kien qed jagħmel xogħlu, stajna mmorru għal għodda aħjar, u jekk Alla jrid illum mexjin biex sas-sena d-dieħla nkunu bdilna l-għodda għal dak li jissejjaħ “danger assessment”. Id-danger assessment gie invintat fl-Amerika u l-persuna li ħarġet b'din l-għodda kienet mara. Bi pjaċir ngħid ukoll li kien hawn aktar minn 200 professjonist li attendew għal dan it-taħriġ, fosthom pulizija, uffiċjali tal-forzi tas-sigurtà, social workers u oħrajn.

Il-MARAM hija wkoll wahda mir-rakkomandazzjonijiet tal-inkjesta Valenzia fejn professjonisti minn diversi oqsma, fosthom mill-Korp tal-Pulizija, mill-qasam soċjali u mid-Domestic Violence Unit, jiltaqgħu regolarment biex jaraw dawk li jiġu meqjusa mal-ewwel daqqa t'għajn bħala ta' riskju għoli.

Il-kunċett tal-MARAM jinsab fit-titlu tiegħu stess, u l-vantaġġ li għandu hu li minflok l-ewwel mort għand id-dipartiment tal-intern, għamilt rapport dwar każ ta' riskju għoli lill-Pulizija, imbagħad għamilt rapport dwar każ ta' riskju għoli lill-Foundation for Social Welfare Services (FSWS) u wara mort tagħmel rapport dwar każ ta' riskju għoli xi mkien iehor, hemmhekk ikunu

involuti l-professjonisti kollha konċernati. Bazikament il-vantaġġ li għandu l-MARAM hu li jiffranka l-hin.

Jidhirli li l-MARAM għamlu analiżi mill-ġdid ta' madwar 230 każ, però dawn il-każijiet mhux kollha jispiċċaw b'xi vjolenza fizika estrema. Allaħares! Naturalment għad fadal hafna x'nagħmlu, però niehu pjaċir ninnota li kien hemm membri tal-gudikatura – u nahseb li dan huwa inkoraġġanti – li attendew minn jeddhom għat-taħriġ dwar l-evalwazzjoni tal-periklu u hemm ċertu interess anke fejn jidhol il-MARAM.

L-ISPEAKER: L-Onor. David Agius, mistoqsija supplimentari.

ONOR. DAVID AGIUS: Jista' l-Ministru jgħid jekk il-Ministeru tiegħu huwiex involut fix-xogħlijiet li hemm bżonn isiru fil-binja taċ-Child Development Assessment Unit (CDAU) kif ukoll fis-servizzi li joffri dan il-unit għal uliedna minhabba li, kif jaf, jeżistu diffikultajiet kbar anke biex dawn it-tfal jiġu assessjati?

Apparti minn hekk, il-YMCA qalu li hawn 40 tifel u tifla bla saqaf fuq rashom. Għalhekk, jista' l-Ministru jgħid x'inh i-sitwazzjoni reali min-naħa tal-Ministeru dwar it-tfal li m'għandhomx saqaf fuq rashom? Jekk tarbija tispiċċa għand il-Pulizija jew inkella għal xi raġuni jew oħra ma jkollhiex saqaf fuq rasha, illum din it-tarbija fejn issib kenn?

L-ISPEAKER: Il-Ministru.

ONOR. MICHAEL FALZON: Sur President, se nibda billi nwieġeb l-aħħar mistoqsija dwar il-każ tat-tfal li jisfaw bla saqaf fuq rashom. F'pajjiżna jeżistu diversi shelters, li whud minnhom huma parzjalment immexxi mill-Istat filwaqt li hemm oħrajn li lkoll kemm aħna f'din il-Kamra niffinanzjaw l-operat tagħhom mill-hlas tat-taxxa tagħna. Pereżempju għal Dar Papa Frangisku u Dar Maria Dolores, li jinsabu f'Birkirkara, għandna partnership bejn tlieta: il-Gvern, il-Caritas u l-Alfred Mizzi Foundation. Dawn huma shelters tan-nisa u allura jekk ikun hemm trabi, ovvjament dawn jintbagħtu f'dawn ix-shelters.

Ta' min jgħid hawnhekk li dawn iż-żewġ shelters, flimkien ma' shelters oħrajn, għandhom restrizzjoni wahda li ġieli tolqot hażin, li jekk persuna tkun drug jew alcohol user – issa jien

m'iniex qed ngħid li kull min qiegħed f'dawn ix-shelters huwa drug jew alcohol user, biex ma ninftihomx ħażin – ix-shelters ma jagħtuhomx daqshekk akkoljenza, jiġifieri forsi jaċċettawhom biss għal żmien qasir.

Imbagħad il-Gvern jiffinanzja ħafna postijiet oħrajn. Pereżempju jekk qed nitkellmu dwar vjolenza domestika, hemm il-kunvent taż-Żejtun, li l-operat tiegħu huwa ffinanzjat mill-Gvern filwaqt li huwa mmexxi mill-Fondazzjoni Sebħ fi ħdan il-Knisja, fejn hemmhekk ukoll hemm numru ta' flatlets għall-ommijiet bit-tfal. Fejn tidhol il-vjolenza domestika hemm ukoll shelters oħrajn, bħal Dar Qalb ta' Ġesù, li huwa emergency shelter, u Dar Santa Bakhita, li huwa shelter sekondarju. L-operat tal-YMCA huwa wkoll iffinanzjat mill-Istat. M'ahniex qed ngħidu li hemm tfal li m'għandhomx saqaf fiss. Għall-grazzja t'Alla żgur li m'għandhomx għalfejn jorqdu barra għax sew fi ħdan l-Istat, li fl-aħħar mill-aħħar ahna parti minnu, u anke permezz ta' ftehimiet oħra li għandna u li ahna niffinanzjaw dan qed nindirizzawh.

Għax fil-każ ta' dawk il-waħdiet li jorqdu barra, xi ħaġa li qed jara anke min imexxi, hija l-kwestjoni ta' saħħa mentali. Ikun hemm min ikollu dar, imma għal xi raġuni jiddeċiedi li jaffronta s-sitwazzjoni kif inhi. M'iniex qed ngħid hekk biex ingib l-iskużi, imma sempliċement biex inkun għedt il-verità. Fil-każ tal-YMCA għandna arrangement magħhom. Dan l-aħħar il-YMCA għamlu a low-threshold unit li jinsab il-Hamrun fejn ma jagħmlulekx mistoqsijiet. Irrispettivament minn jekk għadekx user jew le, jilqgħuk xorta waħda. Dan huwa xelter ta' matul il-jum. Ahna hemmhekk ukoll qed ngħinu kif nistgħu, u ħadt pjaċir li mort inżurhom, imma dejjem jibqa' x'taġġmel.

L-ISPEAKER: L-Onor. Katya De Giovanni, mistoqsija supplimentari.

ONOR. DAVID AGIUS: U dwar is-CDAU?

ONOR. MICHAEL FALZON: Skużani!

ONOR. KATYA DE GIOVANNI: Sur President, nitlob lill-Ministru biex l-ewwel jirrispondi l-mistoqsija supplimentari preċedenti li saritlu u mbagħad jirrispondi l-mistoqsija li se nagħmillu jien dwar ix-xejriet godda li jeżistu fit-tehid tad-droga. Kif nafu, id-droga hija salib fost il-komunitajiet kollha. Hija xi ħaġa li rridu

nkomplu nimmitigaw fil-politika taġġna, u għaldaqstant nixtieq nistaqsih x'se tkun il-politika taġġna f'dan ir-rigward mil-lum 'il quddiem.

L-ISPEAKER: Il-Ministru.

ONOR. MICHAEL FALZON: Sur President, halli nibda dwar is-CDAU. Kif taf il-kollega tiegħi u kif jaf il-kollega tan-naħa l-oħra, hemm diversi Ministri li huma involuti fis-CDAU, u hawnhekk m'iniex qed nipprova nsib skużi. M'iniex qed ngħid li m'hommx xi jsir, biex inkun ċar, sinċier u onest. Li nista' ngħid biss huwa li sfortunatament, ikkollok ċerti ċirkostanzi u realtajiet li mhuwiex daqstant faċli li tindirizzahom, imma naqbel li hemmhekk hemm bżonn li ntejbu kemm nistgħu.

Issa halli niġi biex nitkellem dwar il-kwestjoni tad-droga. Kull sena joħroġ rapport dwar is-sitwazzjoni tad-droga f'pajjiżna, u nahseb li l-aħħar rapport juri dak li kien mistenni. Illum għall-grazzja t'Alla l-użu tal-eroina jidher li qabad in-niżla, jiġifieri n-numri qed jonqsu. Mhuwiex neżlin b'xi sabta kbira, imma neżlin kif inhi x-xejra fl-Ewropa kollha. L-użu tal-eroina kien aktar moda fis-snin sittin, fis-snin sebgħin u fis-snin tmenin, flower power and the rest! Li kellha u għad għandha ħażin l-eroina bla dubju huwa l-element ta' addiction u forsi huwa aktar faċli li persuna ssir addict għall-eroina milli għal drogi oħrajn.

Sfortunatament ma nistgħux ngħidu l-istess għall-użu tal-kokaina għax filwaqt li l-użu tal-eroina qed jonqos, l-użu tal-kokaina qed jiżdied. Li forsi rridu naraw aktar fit-tul ukoll hija x-xejra, u dan mhux biss billi nqabblu sena ma' oħra imma billi naraw fejn ahna sejrjn, għax kien hemm xejriet li, biex ngħid hekk, tiegħu pjaċir bihom, filwaqt li kien xejriet oħrajn li trid tara x'tista' taġġmel dwarhom.

Kif nahseb li taf il-kollega tiegħi wkoll, sfortunatament fil-mument l-Ewropa hija litteralment mifqugħa bid-droga, partikolarment bil-crack cocaine. Illum jitkellmulek fuq Antwerp u fuq Rotterdam. Jiġifieri l-provvista hemm qiegħda. Issa l-issue tibqa' dejjem waħda, kemm se jirnexxilna nsahħu l-prevenzjoni – u jeżistu diversi programmi f'dan is-sens – kif ukoll kemm se ngħinu lil dawk li għandhom bżonn l-għajnuna.

Il-pajjiż għandu diversi faċilitajiet. Tista' tgħid li hemm tlieta mmexxija mill-Caritas, għax hemm Tal-Ibwar filwaqt li f'San Blas Therapeutic Community hemm is-sezzjoni tan-nisa u s-sezzjoni tal-irġiel, l-aġenzija nazzjonali Sedqa, kif ukoll il-Fondazzjoni OASI f'Għawdex. Li nista' ngħid hu li lkoll kemm huma jagħmlu biċċa xogħol tajba. Ovvjament wiehed mhux dejjem ikollu r-riżultati li jkun jixtieq, imma nahseb li bhala pajjiż nistghu ngħidu b'wiċċna minn quddiem li fejn jidhlu faċilitajiet għar-riabilitazzjoni tad-droga, għandna verament biex niftaħru. Ma rridux ninsew ukoll li dawn il-faċilitajiet huma kollha b'xejn għax huma ffinanzjati mill-Istat.

L-ISPEAKER: L-Onor. Robert Cutajar, mistoqsija supplimentari.

ONOR. ROBERT CUTAJAR: Sur President, il-mistoqsijiet li għandi jirrigwardaw l-istess żewġ suġġetti li għadna kif tkellimna dwarhom, l-adozzjoni u l-foster care.

Jista' l-Ministru jgħid jekk hux qed jiġi kkonsidrat – jidhirli li din kienet wegħda li saret ftit tas-snin ilu – li jiqsar iż-żmien tal-proċess għaċ-ċittadinanza tat-tfal li jiġu adottati minn barra? Jista' jgħid jekk il-Gvern huwiex kommess li jagħmel din il-bidla li ovvjament dawk li qed jadottaw jixtiequ jaraw?

Nixtieq nistaqsi wkoll jekk kienx hemm talba mill-foster parents għal dak li għandu x'jaqsam ma' in-person meetings one-to-one. Jista' jkun li din issemmiet anke fil-laqgħa li kien hemm matul il-ġranet li għaddew rigward il-Physical Review Board.

L-ISPEAKER: Il-Ministru. Jekk jogħġbok tkellem fil-qosor u b'mod telegrafiku għax skada l-hin.

ONOR. MICHAEL FALZON: Meta titkellem fuq il-qasam soċjali ma tantx tista' tkun telegrafiku, Sur President! L-ewwel nett halli nitkellem dwar il-kwestjoni taċ-ċittadinanza. Niftakar li l-issue taċ-ċittadinanza kienet tqajmet numru ta' snin ilu, u jidhirli li dakinhar l-Onor. Robert Cutajar kien preżenti wkoll. Kienet l-ewwel konferenza nazzjonali fuq l-adozzjonijiet u hemmhekk kien sar ittiehed dak l-impenn li ovvjament wiehed irid ikompli jsegwih.

It-tieni haġa li rrid insemmi hija dwar l-in-person

meetings. Ftit ilu ltqajt mal-foster parents u din il-mistoqsija għamluhieli. Fil-fatt, hemm xi tibdil li se nagħmlu. Li nista' ngħid f'dan l-istadju hu li huma jafu wkoll li ahna kkonsidrajna hafna mis-suggerimenti tagħhom meta ġejna biex indaħhlu fis-seħh l-Att dwar il-Protezzjoni tal-Minuri (Harsien Alternattiv), Kap. 602. Huma għamlu xi suggerimenti għal xi tibdil li jista' jkun hemm fil-futur. Naturalment mhux dejjem tista' tagħmel xi haġa li biha toghġob lil kulhadd, imma żgur li ahna, min-naħa tagħna, niehdu konjizzjoni tagħha.

L-ISPEAKER: Grazzi. Il-hin tal-Mistoqsijiet għadda. Nghaddu issa għat-Tqegħid ta' Karti u nsejjah lill-Ministru Owen Bonnici.

TQEGHID TA' KARTI

ONOR. OWEN BONNICI (Ministru għall-Wirt Nazzjonali, l-Arti u l-Gvern Lokali): Sur President, f'isem il-Ministru għall-Ambjent, l-Energija u l-Intrapriża nqiegħed fuq il-Mejda tal-Kamra:

Tagħrif dwar in-numru ta' rapporti dwar high u low voltage li rċeviet l-Enemalta ġewwa Għawdex maqsuma lokalità b'lokalità, bi twegiba għall-mistoqsija parlamentari 13421;

Skeda ta' ship-to-shore transfers fil-perjodu bejn l-2022 u l-2023, sabiex l-Armada LNG Mediterrana li jservi bħala FSU fil-port ta' Marsaxlokk, jimtela bil-gass, bi twegiba għall-mistoqsija parlamentari 13964; u

f'isem il-Ministru għall-Finanzi u x-Xogħol inqiegħed fuq il-Mejda tal-Kamra:

Tagħrif dwar il-ħlasijiet li saru mill-Korp għall-Analiżi ta' Informazzjoni Finanzjarja (FIAU) lil media houses bejn Jannar 2020 u Novembru 2023, bi twegiba għall-mistoqsija parlamentari 13829;

Tagħrif dwar il-ħlasijiet li saru mill-Bank Ċentrali ta' Malta lil media houses bejn Jannar 2020 u Novembru 2023, bi twegiba għall-mistoqsija parlamentari 13830; u

Tagħrif dwar il-ħlasijiet li saru mill-Borża ta' Malta lil media houses bejn Jannar 2020 u Novembru 2023, bi twegiba għall-mistoqsija parlamentari 13831.

L-ISPEAKER: Grazzi. Stqarrijiet ministerjali? Mozzjonijiet? Is-Segretarju Parlamentari Andy Ellul.

MOZZJONIJIET

ABBOZZ TA' LIĠI SABIEX IKOMPLI JEMENDA L-ATT DWAR IL-GOVERNANZA SPORTIVA U L-INTEGRITÀ FL-ISPORT

ONOR. ANDY ELLUL (Segretarju Parlamentari għad-Djalogu Soċjali): Sur President, f'isem il-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni nipproponi l-Ewwel Qari tal-Abbozz ta' Liġi sabiex ikompli jemenda l-Att dwar il-Governanza Sportiva u l-Integrità fl-Isport.

L-ISPEAKER: Min jissekonda?

ONOR. KATYA DE GIOVANNI: Nissekonda.

L-ISPEAKER: Il-mistoqsija hi li l-Abbozz ta' Liġi msejjaħ "Att sabiex ikompli jemenda l-Att dwar il-Governanza Sportiva u l-Integrità fl-Isport, Kap. 626" ikun moqri l-ewwel darba. Dawk favur? (Onor. Membri: Aye) Dawk kontra? Agreed.

Il-mozzjoni għaddiet nem. con. u l-Abbozz ta' Liġi ġie moqri l-ewwel darba.

ABBOZZ TA' LIĠI LI JEMENDA L-KODIĊI KRIMINALI

L-ISPEAKER: Is-Segretarju Parlamentari Andy Ellul.

ONOR. ANDY ELLUL: Sur President, f'isem il-Ministru għall-Intern, is-Sigurtà, ir-Riformi u l-Ugwaljanza nipproponi l-Ewwel Qari tal-Abbozz ta' Liġi li jemenda l-Kodiċi Kriminali.

L-ISPEAKER: Min jissekonda?

ONOR. DAVINA SAMMUT HILI: Nissekonda.

L-ISPEAKER: Il-mistoqsija hi li l-Abbozz ta' Liġi msejjaħ "Att li jemenda l-Kodiċi Kriminali" jkun moqri l-ewwel darba. Dawk favur? (Onor. Membri: Aye) Dawk kontra? Agreed.

Il-mozzjoni għaddiet nem. con. u l-Abbozz ta' Liġi gie moqri l-ewwel darba.

ORDNIJET TAL-ĠURNATA

ABBOZZ TA' LIĠI LI JEMENDA L-ATT DWAR L-IMPJIEGI U R-RELAZZJONIJIET INDUSTRIJALI (EMENDA NRU 2)

EMPLOYMENT AND INDUSTRIAL RELATIONS (AMENDMENT NO. 2) BILL

L-ISPEAKER: Is-Segretarju Parlamentari Andy Ellul.

ONOR. ANDY ELLUL: Sur President, għandi Messaġġ mingħand il-President ta' Malta.

L-ISPEAKER: Se naqra dan il-Messaġġ:

"GEORGE VELLA PRESIDENT

Il-President, wara li kien informat dwar is-sugġett tal-Abbozz ta' Liġi "sabiex ikompli jemenda l-Att dwar l-Impjiegi u r-Relazzjonijiet Industrijali, Kap. 452", jirakkomandah għall-konsiderazzjoni tal-Kamra tad-Deputati.

24 ta' Novembru 2023".

L-ISPEAKER: Is-Segretarju Parlamentari Andy Ellul.

ONOR. ANDY ELLUL: Sur President, f'isem il-Prim Ministru nipproponi t-Tieni Qari tal-Abbozz ta' Liġi li jemenda l-Att dwar l-Impjiegi u r-Relazzjonijiet Industrijali (Emenda Nru 2).

L-ISPEAKER: Min jissekonda?

ONOR. NAOMI CACHIA: Nissekonda.

L-ISPEAKER: Rimarki? Is-Segretarju Parlamentari Andy Ellul.

ONOR. ANDY ELLUL: Sur President, qeghdin inwettqu wegħda ohra mill-Manifest Elettorali *Malta Flimkien* li abbażi tiegħu ngħatajna l-fiduċja biex niggvernaw għal din il-Legizlatura. Din il-proposta giet imnebbha mis-suċċess ekonomiku li pajjiżna esperjenza mill-2013 'il quddiem, u dan ma ngħidux jien imma jgħiduh il-Kummissjoni Ewropea, l-International Monetary

Fund (IMF), Moody's u statistika oħra li naraw anke minn aġenziji ta' kreditu internazzjonali.

Tali proposta għet imnebbha wkoll mill-fatt li pajjiżna mhux biss qed joffri xogħol għall-Maltin imma anke għall-barranin. Fil-fatt, din il-proposta tgħid ċar u tond li għandna nilliċenzjaw lil dawk li jissejhu "temping agencies" u noħolqu kondizzjonijiet dinjitużi għall-impjegati tagħhom. Ta' min jgħid ukoll li jekk dawn l-aġenziji jtilfu l-liċenzja, ma jkunux jistgħu jipparteċipaw f'kuntratti pubbliċi jew ikunu awtorizzati jgħibu haddiema minn barra l-pajjiż.

L-Abbozz ta' Liġi li għandna quddiemna jistipula wkoll li f'ċerti każi tintilef il-liċenzja anke b'mod immedjat. Wasalna s'hawn billi s-sena l-oħra, waqt li kont qed nippreżenta l-voti tal-Baġit li jaqgħu taht id-dekasteru tiegħi, kont spjegajt li kienu nb dew id-diskussjonijiet biex nirregolaw lil dawn it-temping agencies. Minn hemm tlaqna bid-djalogu mal-imsieħba soċjali billi mort jien personalment għal darba, darbtejn, tlieta, quddiem l-Employment Relations Board biex niddiskutu mal-imsieħba soċjali li huma rappreżentanti fuq dan il-Bord.

Tlabna wkoll ir-rispons tal-imsieħba soċjali għal darba, darbtejn. Ilqajt fl-Uffiċċju tiegħi rappreżentanti ta' min iħaddem u tal-haddiema kif ukoll iddiskutejt ma' diversi operaturi fis-settur dwar ir-realtajiet tat-temping agencies. Dan kollu wassalna biex inwaqqfu kumitat interministerjali li kien kompost minn rappreżentanti tad-Department for Industrial and Employment Relations (DIER), tal-Jobsplus, ta' Identità kif ukoll tal-Korp tal-Pulizija u flimkien iddiskutejna kif se noħolqu sinerġija bejn l-operati tagħna biex kemm jista' jkun din il-bidla tidhol fis-seħh mingħajr skossi.

Sur President, sal-lum jien ma smajt l-ebda kritika, la mill-imsieħba soċjali u lanqas mill-operaturi, anzi b'sodisfazzjon ngħid li dalghodu attendejt għal konferenza organizzata mill-Association of Catering Establishments (ACE) fejn wiehed mill-operaturi ewlenin f'dan il-pajjiż tkellem b'mod pożittiv hafla dwar dan il-qafas ta' liġi. Irrid ngħid ukoll li rċevajt emails u messagġi minn operaturi li huma professjonisti fis-suq u li rringrazzjawna li fl-aħħar se jkun hawn qafas regolatorju robust. Jien onestament nittama li jkollna dibattitu matur u li jagħmel għieħ lil din il-Kamra sabiex nispjegaw dan l-Abbozz ta' Liġi, speċjalment meta sfortunatament dan l-

aħħar smajna hafla diskors dwar il-haddiema barranin li xi kultant kien ingust.

F'dan l-istadju ma nixtieqx noqgħod nidhol f'battuti partigjani għax, kif għedt diġà, sinċerament nittama li jkollna dibattitu matur dwar dan l-Abbozz ta' Liġi li se jkun qed jirregola settur eżistenti b'mod professjonali. Flimkien mal-Abbozz ta' Liġi li għandna quddiemna se nkun qed niddiskuti wkoll l-Avviż Legali li gie mqiegħed fuq il-Mejda tal-Kamra li jirregola l-aġenziji tal-impjieg u li t-tnejn li huma ġew ippubblikati fil-Gazzetta tal-Gvern. Dan l-Avviż Legali dahal bis-saħħa tal-Att prinċipali, u allura se nkun qed niddiskutihom paripassu ma' xulxin.

Sur President, nibda billi nispeġja fuq fuq il-prinċipji ġenerali li johorġu mill-Abbozz ta' Liġi li għandna quddiemna llum. L-għan prinċipali hu li l-aġenziji tal-impjieg, li jimpjegaw eluf ta' haddiema Maltin kif ukoll haddiema barranin, ikunu regolati b'reġim legali robust. Pereżempju fost affarijiet oħra jrid jiġi assigurat li din il-prattika ssir skont il-liġijiet tax-xogħol, inkluż il-kondizzjonijiet tax-xogħol, u b'forma ta' reklutaġġ etiku. Huwa importanti li l-awtoritajiet, li rrid insellmilhom minn hawnhekk, speċjalment lill-haddiema tad-DIER, li huma mmexxijin b'mod abbli mid-Direttur Ġenerali Diane Vella Muscat, ikollhom viżibiltà u monitoraġġ tal-operaturi kollha fis-settur. Irridu wkoll naraw li jiġu lejn pajjiżna biss haddiema ta' kwalità f'dawk is-setturi fejn verament hemm bżonnhom filwaqt li l-liġijiet għandhom ikunu b'saħħithom biżżejjed biex jevitaw l-abbużi tal-istess haddiema.

Kif diġà spjegajt, il-kumpaniji li ma jkollhomx din il-liċenzja jew jtilfuha ma jithallewx joperaw f'pajjiżna, ma jithallewx jipparteċipaw f'tenders pubbliċi u ma jkunux jistgħu jgħibu haddiema minn barra, għax waħda mir-rekwiziti hi li Identità, dik li konna nafuha bħala Identity Malta, ma taċċettax applikazzjonijiet jekk dawn ma jkunux ġejjin minn aġenzija li tkun liċenzjata. Hemm sitwazzjonijiet fejn il-liċenzja tintilef mal-ewwel, fosthom meta jkun hemm ksur tal-liġi tal-immigrazzjoni. Però mbaġħad rajna li kważi fil-każijiet kollha fejn ikun hemm ksur, għandu jingħata ċ-ċans ta' 30 gurnata biex dak li jkun jirregola l-pożizzjoni tiegħu.

Se nkun qed nagħti spjegazzjoni dwar il-ħlas li dawn l-aġenziji jridu jagħmlu l-ewwel darba u ta', dwar ir-rwol tal-persuna kompetenti li jrid

ikun hemm ingaġġata ma' kumpanija biex tkun tista' ġġib il-liċenzja, dwar l-eżerċizzju ta' diligenza li qed nintroduċu permezz ta' dan l-Abbozz ta' Liġi, dwar il-kwestjoni tal-post minn fejn joperaw dawn l-aġenziji, dwar il-garanzija bankarja u l-organi li waqqafna biex jamministraw dawn il-garanziji, dwar kif dawn il-kumpaniji se jkunu qed jiġu blacklisted jekk ikun hemm ksur ta' regolamenti, dwar kif se nkunu qegħdin naqtgħu l-abbuż u anke dwar il-pieni pjuttost horox li se nkunu qed nintroduċu permezz ta' dan l-Abbozz ta' Liġi. Se nkun qed insemmi wkoll id-diversi aġenziji li jeżistu u li aħna ġbarna taħt kappa waħda kif ukoll meta din il-liġi se tidhol fis-seħħ, meta se tibda tapplika u meta se tibda tiġi infurzata.

L-ewwel liġi li ra pajjiżna dwar l-aġenziji tal-impjieg kien fl-1996, meta bdejna nirregolaw dawk li jissejġu "recruitment agencies", li aktar 'il quddiem f'dan id-dibattitu se nkun qed nispjega x'inhuma. Però mbagħad, bl-avvanz fid-dinja tax-xogħol, fl-2008 harget direttiva tal-Unjoni Ewropea li tirregola t-temping agencies u li f'pajjiżna ġiet trasposta fl-2011. Ovvjament id-dinja tax-xogħol hija waħda dinamika. Fil-fatt, għalhekk hawn il-Parlament u l-leġiżlatur biex jemendaw il-liġijiet halli jirregolaw dak li s-settur ikun qed jirrikjedi, partikolarment mill-Istat u mil-leġiżlatur, bil-ghan li jkompli jkollna dinja tax-xogħol reżiljenti, b'saħħitha u moderna li tkun kapaċi tikkompeti ma' pajjiżi oħrajn billi nattiraw haddiema ta' kwalità.

Sur President, il-fenomeni tal-haddiema barranin mhuwiex xi haġa li qed jesperjenza pajjiżna biss. Fil-fatt, jekk wiehed ihares lejn l-istatistika jsib li dan huwa fenomeni li qed jarawh ukoll pajjiżi oħrajn, u mhux biss pajjiżi żgħar imma anke pajjiżi ġganti tal-Unjoni Ewropea. Irrid infakkar li pajjiżna qed jesperjenza l-inqas rata ta' qgħad fl-istorja u, kif diġà għedt, mhux biss qed joffri xogħol għall-Maltin iżda saħansitra għandu bżonn ukoll haddiema barranin, speċjalment f'ċerti setturi.

Aktar 'il quddiem se nispjega wkoll ix-xogħol tal-Gvern, li issa qed jimxi lejn haddiema ta' kwalità, mhux biss permezz ta' din il-liġi imma anke permezz ta' proġetti u inizjattivi oħrajn li dan il-Gvern qed iwettaq, fosthom l-iskills card fil-qasam tal-ospitalità. L-iskills card diġà introduċejnieha fis-settur tal-konstruzzjoni, u m'għandix dubju li din se tkompli tinfirex anke f'oqsma oħrajn. L-ghan ewlieni jibqa' wiehed, li

kemm jista' jkun f'pajjiżna jkollna haddiema ta' kwalità.

Sur President, x'inhuma l-bidliet li qed nipproponu permezz ta' dan l-Abbozz ta' Liġi? Se nibda nispjega l-punti prinċipali għax imbagħad wiehed jidhol aktar fit-teknikalità fl-istadju ta' Kumitat. L-ghan ta' dawn il-bidliet huwa li jkun hemm uniformità fil-kondizzjonijiet tal-aġenziji tal-impjieg, li jkollna proċeduri ċari, li jiġu infurzati l-kondizzjonijiet tal-liċenzja u li jiġi żgurat li individwi kwalifikati u kompetenti jkunu impenjati f'dan l-isforz.

Se jkun hemm tliet aġenziji partikolari li se jiġu affettwati b'dawn ir-regolamenti, l-ewwel fosthom ir-recruitment agencies, li diġà kienu regolati bil-leġiżlazzjoni tal-1996 u li diġà kellhom bżonn liċenzja. Però hawn irrid ngħid, għax jien hdimt fis-settur ukoll, li l-liċenzja xejn ma kienet robusta u issa wasal iż-żmien, anke għaliex dan is-settur qed jikber, li nirregolaw u nżidu r-rekwiziti għal-liċenzji tar-recruitment agencies.

Se nirregolaw ukoll żewġ aġenziji oħra: it-temping agencies u l-outsourcing agencies. Id-differenza hi li t-temping agencies joffru haddiema lill-kumpaniji, imma s-supervizjoni u l-kontroll fuq dawk il-haddiema tagħmilhom il-kumpanija li tirċevihom. Irrid ngħid li meta harget id-Direttiva, lanqas l-Unjoni Ewropea ma kienet qatt bassret li dan is-settur kien se jikber u jiżviluppa b'dan il-mod.

Imbagħad maż-żmien nibtu dawk li jissejġu "outsourcing agencies" li ma kien hemm l-ebda leġiżlazzjoni li tirregolahom, la fuq livell ta' Unjoni Ewropea u wisq inqas fuq livell lokali. Dawn huma l-aġenziji li joffru servizz ta' haddiema lill-kumpaniji, dawk li jissejġu "user undertakings", però s-supervizjoni diretta u l-kontroll tagħmilhom l-outsourcing agency stess.

Aħna bħala Gvern ridna noholqu qafas regolatorju li jiġbor fih dawn it-tliet tipi ta' aġenziji u għalhekk qed insejnhom "aġenziji tal-impjieg", jiġifieri morna lil hinn minn dak li wegħedna fil-Manifest Elettorali billi hloqna dan il-pakkett ta' riformi li żgur se jkun qed ibiddel id-dinja tax-xogħol kif nafuha billi joffri kondizzjonijiet u pagi aħjar.

Hemm ukoll min se jkun eżentat mil-liċenzja bħal, pereżempju, dawk il-kumpaniji li jġibu nies minn barra biex jaħdmu magħhom stess. Lil

dawn il-kumpaniji qed nghidulhom li m'ghandhomx bzonn liċenzja għaladarba lill-haddiema qed jużawhom għall-kumpanija tagħhom stess. Qeghdin neżentaw ukoll lill-marketing agencies li jagħmlu r-reklamar biex jattiraw il-haddiema lejn pajjiżna. Jekk xogħlok huwa biss li tirreklama biex tattira l-haddiema lejn pajjiżna, allura inti eżentat.

Hemm eżenzjoni oħra għal dawk l-aġenziji li jgħibu jew jimpjegaw magħhom haddiema tekniċi, bħad-ditti tal-avukati. Mela jekk xi hadd juża s-servizz ta' avukat jew tnejn għal diversi ġimghat, jew forsi anke xhur, għax ikun qed jagħmel xi proġett partikolari, ovvjament dik ma tikkwalifikax bħala aġenzija tal-impjieg. Il-Jobsplus ukoll hija eżentata. Dawn ir-regolamenti japplikaw għall-impjegati kollha li dahlu f'kuntratt ta' xogħol ma' aġenzija tal-impjieg, kemm ma' temping agency kif ukoll ma' outsourcing agency. Irrid ngħid li dawn l-aġenziji jhaddmu eluf ta' Maltin ukoll.

Se jkun jista' jopera biss min ikollu liċenzja mahruġa mid-DIER, kemm għar-recruitment agency kif ukoll għaž-żewġ aġenziji l-oħra. Jigifieri biex niftiehmu, hawnhekk qed nagħmlu klassifikazzjoni ta' recruitment u mbagħad għandek żewġ aġenziji oħra. Dan ifisser li se jkun hemm żewġ liċenzji. Se jkollok liċenzja jekk inti trid taħdem bħala recruitment agency, però jekk trid taħdem bħala temping jew outsourcing agency, trid tapplika għal liċenzja oħra. B'liċenzja waħda ma tistax tagħmel tliet affarijiet.

Sur President, rajna u smajna b'diversi abbużi fis-settur, abbużi diżgustanti dwar l-isfruttament tal-haddiema barranin li jittehdulhom il-flus u mbagħad jiġu f'pajjiżna u jispiċċaw bla xogħol. X'għamilna aħna biex irregolajna dan l-abbuż? B'xi mod dan l-abbuż diġà kien regolat, imma aħna morna pass lil hinn. Aħna rbatnieh mal-kondizzjoni tal-liċenzja, irbatnieh mal-kwestjoni tal-blacklisting, u rbatnieh ukoll mal-kuncett tan-name and shame.

Għamilna wkoll ċerti sitwazzjonijiet bħala illegali bħal, pereżempju, li tnaqqas il-paga lill-impjegat minhabba li tkun offretlu xi forma ta' servizz, li b'xi mod tisforza impjegat biex jaħdem kontra l-volontà tiegħu jew inkella li tqieghdu f'pożizzjoni vulnerabbli.

Sur President, kif irregolajna dan il-fenomeni tal-isfruttament? Se nagħti żewġ eżempji. Ejjew ngħidu li għandna sitwazzjoni fejn aġenzija liċenzjata f'Malta tkun qed tinnegożja ma' aġenzija barranija u l-aġenzija Maltija tkun taf li dik l-aġenzija barranija tkun qed tiehu l-flus biex tibgħat haddiema barranin f'pajjiżna. Peress li dan huwa att ekstrasitorjali, jigifieri li qed jiġri barra l-pajjiż, ma stajniex nikklassifikawh bħala reat u f'dak il-każ, jekk id-direttur jiġi a konossenza ta' dan il-fatt, dik l-aġenzija Maltija jew tiflel il-liċenzja, jew ikollha l-liċenzja revokata jew saħansitra mhux imgedda.

Imbagħad hemm sitwazzjoni oħra li diġà kienet kontemplata fil-liġi tagħna, però aħna hassejna l-bzonn li nħarrxu l-piena u norbtuha mal-kondizzjonijiet tal-liċenzja, dik li bħala aġent b'xi mod tiehu l-flus direttament mingħand il-haddiem li jkun ġej jew li jkun ġie f'pajjiżna. F'dak il-każ mhux biss tkun qed tiflel il-liċenzja imma titressaq fil-qrati tagħna b'reat kriminali.

L-aġenziji bl-ebda mod ma jistgħu jidhlu f'kuntratti ta' esklużività ma' xi kumpanija partikolari. L-iskop hu li kemm jista' jkun inhallu dan is-suq liberu u ma nagħmlu l-ebda forma ta' impożizzjoni li b'xi mod tkun tista' tagħti lok għal abbuż. Se jkun hemm arrangamenti tranżitorji għal dawk l-aġenziji, speċjalment ir-recruitment agencies, li diġà qeghdin fis-sehħ. Aħna qed ngħidu li l-liċenzja tagħhom tibqa' tapplika, però xahrejn qabel it-terminu tal-iskadenza tal-liċenzja tagħhom iridu japplikaw għal-liċenzja l-ġdida.

F'każ li l-applikazzjoni għal-liċenzja l-ġdida tkun tiskadi mhux aktar tard minn xahar qabel id-dhul fis-sehħ ta' dawn ir-regolamenti, wiehed għandu japplika mad-DIER. Kwalunkwe persuna li tapplika għall-ewwel darba tista' tagħmel dan mill-l ta' Jannar tas-sena d-dieħla. Però għaladarba issa l-Avviż Legali huwa pubbliku, l-operaturi jafu x'rekwiziti għandhom jissodisfaw u għalhekk jistgħu jhejju lill-kumpaniji tagħhom biex jiġbru d-dokumenti halli fl-l ta' Jannar ikunu f'pożizzjoni li japplikaw.

Issa se nispjega ftit it-timeline ta' kif se jaħdmu l-affarijiet. L-ghan tal-Gvern huwa li dan l-Abbozz ta' Liġi jgħaddi mill-istadji kollha fil-ġranet tal-Parlament li ġejjin sabiex imbagħad, fl-l ta' Jannar, id-DIER ikun f'pożizzjoni li jibda jilqa' l-applikazzjonijiet. Il-liġi se tidhol fis-sehħ fl-l ta' April tas-sena d-dieħla, però sabiex nagħtu aktar

ċans lill-operaturi jaġġustaw l-amministrazzjoni tagħhom, qed ngħidu li l-infurzar effettiv fuq din il-liġi se jibda jsehh mill-1 ta' Ġunju.

Fil-prattika qed ngħidu li l-operaturi għandhom ċans minn mindu saru jafu bir-rekwiziti li għandhom jissodisfaw, jiġifieri mill-ġimgħa l-oħra, sal-1 ta' Ġunju li ġej biex jaraw li l-operat tagħhom ikun konformi ma' din il-liġi. Ovvjament, għal min ma jkunx konformi ma' din il-liġi, se jkun hemm l-infurzar neċessarju. Għal dan l-iskop irrid inżid ukoll li se nkunu qegħdin insaħħu l-amministrazzjoni tad-DIER f'dak li għandu x'jaqşam ma' professjonisti u xogħol amministrattiv biex nilqgħu għal din il-liġi.

Il-perjodu tal-validità tal-liċenzja tal-aġenziji tal-impjieg huwa għal sena, però mbagħad, bid-diskrezzjoni tad-direttur tad-DIER, din tista' tiġi mġedda saħansitra għal perjodu ta' sentejn. Għaliex għamilna hekk? Għamilna hekk biex ikun hemm firxa fuq medda ta' żmien tal-applikazzjonijiet sakemm din is-sistema tindara b'mod amministrattiv.

Il-proċedura se tkun waħda rigoruża. Min japplika jrid jagħti dak li aħna nsejnhulu "avviż ta' intenzjoni" li fuqu jkun hemm indikati dettalji, bħal ismu jew isem il-kumpanija, filwaqt li f'każ ta' kumpanija, irid ikun hemm il-persuna legali, in-numru tar-registrazzjoni tal-kumpanija, l-indirizz tal-uffiċċju u minn fejn se topera. Jiġifieri mhux qed nitolbu li jkun hemm l-uffiċċju registrat biss, fejn tirċievi l-posta l-kumpanija, imma wkoll minn fejn se tkun qed topera b'mod effettiv.

Hawnhekk se nagħmel parentesi. L-applikant jista' jkun kemm kumpanija kif ukoll sole trader u allura meta qed nitkellmu fuq kumpanija, qed nitkellmu fuq l-applikant, qed nitkellmu fuq id-diretturi. Se nkunu qegħdin nitkellmu wkoll fuq ix-shareholders tal-kumpanija, li kollha jridu jgħaddu mill-proċess tad-due diligence. Però f'każ ta' sole trader, mal-applikazzjoni wiehed irid jipprovdi diversi dokumenti, bħal mezz ta' identifikazzjoni, dokumenti relatati mar-registrazzjoni tat-taxxa fuq il-valur miżjud, fosthom in-numru tal-istess registrazzjoni, u dokumenti oħra li juru li l-persuna hija konformi mal-obbligi fiskali tagħha. Fil-każ ta' kumpaniji mbagħad, dawn ikollhom bżonn jottjenu l-hekk imsejjah ċertifikat ta' "good standing" mill-Malta Business Registry (MBR) li ma jistax ikun ilu li nħareġ aktar minn xahar.

Qed nesigu wkoll li tingħata deskrizzjoni tas-servizz li wiehed għandu jipprovdi, il-metodu ta' kif il-kumpanija se tkun iffinanzjata, dikjarazzjonijiet f'gazzetti biex ikun hemm l-element tal-pubblicità, u informazzjoni dwar dak li jissejjah il-"competent person", li se nkun qed nispjega x'inhu aktar 'il quddiem. Ovvjament irid ikun hemm ukoll tax compliance certificate riċenti mill-Kummissarju tat-Taxxa u d-Dwana li juri li l-persuna kompetenti, l-applikant, id-diretturi u l-ażżjonisti kollha, f'każ ta' kumpanija, huma konformi.

Issa se nitkellem ftit dwar l-Employment Agencies Guarantee Fund. Dan il-fond se jibda jirċievi l-garanziji li l-aġenziji tal-impjieg se jkunu obbligati li jiddepożitaw, hlief għar-recruitment agencies għax f'dan il-każ il-haddiema mhumix se jkunu fuq il-kotba tax-xogħol tagħhom imma se jkunu fuq il-kotba tax-xogħol tal-kumpaniji, dawk li l-Abbozz ta' Liġi qed jirreferi għalihom bħala "user undertakings". Mill-bqija l-aġenziji tal-impjieg l-oħrajn iridu jiddepożitaw €20,000 f'dan il-fond ta' garanzija, u min ikollu aktar minn 20 impjegat jahdem miegħu jrid iżid 2% tal-pagi annwali tal-haddiema kollha.

L-iskop ta' din il-garanzija bankarja hu li jekk b'xi mod l-aġenzija tal-impjieg titlef il-liċenzja jew inkella ma jkollhiex il-liċenzja tagħha mġedda minhabba ksur ta' regolamenti, dak id-depożitu jintilef u jinqasam bejn il-haddiema ta' dik l-aġenzija. Dan mingħajr ma jintilef id-dritt naxxenti mill-Att dwar l-Impjieg u r-Relazzjonijiet Industrijali ta' dawk il-haddiema, u dan ix-xogħol se jsir id f'id ma' awtoritajiet bħall-Jobsplus u Identità.

Min hu eligibbli għall-Fond ta' Garanzija tal-Aġenziji tal-Impjieg? Kwalunkwe impjegat li xogħlu jiġi tterminat minn ma' aġenzija tal-impjieg minhabba nuqqas ta' tiġdid ta' liċenzja. L-impjegat li jkun iffaccjat b'din is-sitwazzjoni għandu jinnotifika lil dan il-Fond fi żmien xahrejn halli mbagħad il-bord amministrattiv ikollu żmien stipulat biex jamministra dawn il-fondi.

Kellna wkoll mistoqsijiet dwar il-garanzija bankarja u dwar jekk din tistax tingħata lura. Irrid ngħid li f'każ li tikser il-kondizzjonijiet, hemmhekk inti tkun qed titlef din il-garanzija għax il-flus naxxenti minn din il-garanzija se jkunu mqassma lill-haddiema. Madankollu, jekk

agenzia tittermina l-operat tagħha b'mod ġenwin, fi żmien tliet xhur il-bord amministrattiv jagħti lura dan l-ammont lill-agenzia inkwestjoni. Għax apparti l-Fond ta' Garanzija tal-Aġenziji tal-Impjieġ, dan l-Abbozz ta' Liġi se jkun qed iwaqqaf ukoll bord amministrattiv biex jamministra dawn il-fondi u jkollu tliet xhur żmien min-notifika tad-direttur biex jagħti lura dan l-ammont lill-agenzia inkwestjoni. Ta' min jgħid li l-liċenzja se tkun tiswa €3,000 għall-ewwel darba u mbagħad €1,500 kull sena biex tiġġedded, u dan japplika għall-aġenziji tal-impjieġ kollha.

Sur President, kemm fil-każ ta' kumpanija kif ukoll ta' sole trader għandu jkollhom ingaġġat magħhom dik li tissejjaħ "persuna kompetenti". L-Abbozz ta' Liġi li għandna quddiemna jistipula li din il-persuna trid tkun impjegata ma' dik il-kumpanija fuq bażi full-time u b'mod eskużiv, jiġifieri ma tistax tagħti s-servizzi tagħha lil diversi kumpaniji. Imbagħad f'każ li l-persuna kompetenti ma tkunx tista' tibqa' topera jew trid tittermina l-impjieġ tagħha għar-raġunijiet tagħha, il-kumpanija tista' tahtar persuna kompetenti ġdida li jrid ikollha l-istess kompetenza bl-istess kriterji stabbiliti. Ovvjament, id-DIER dejjem irid ikun informat b'dak li qed jiġri.

Min iwettaq dan ir-rwol ta' persuna kompetenti jrid ikun ċittadin Malti jew hu intitolat għal trattament ugwali bħač-ċittadini Maltin residenti Malta, bħall-EU nationals, ikollu mhux inqas minn sitt snin esperjenza fir-riżorsi umani, jew inkella tliet snin esperjenza u degree universitarja li tkun relatata mas-suġġett. Irid ukoll jipprovdi ittra ta' referenza minn professjonist jew minn employer preċedenti tiegħu li jikkonferma l-kompetenzi tiegħu.

Id-Direttur għandu l-poter eżekuttiv li jirrifjuta jew jirrevoka applikazzjoni u jġedded liċenzja, u dan għad-diversi raġunijiet elenkati fl-Abbozz ta' Liġi, fosthom minhabba nuqqas ta' konformità ma' waħda mid-dispożizzjonijiet ta' dawn ir-regolamenti. Però rrid ngħid li b'eċċezzjoni għall-ksur tal-liġi tal-immigrazzjoni, pereżempju, jew fejn ikun hemm traffikar tal-persuni, daww mhumieħ tollerati u wieħed jitlef il-liċenzja b'mod immedjat.

Fir-rigward tal-każijiet l-oħra, fosthom li l-attività ma tkunx kompatibbli ma' daww li l-applikant ikun iddikjara li se jagħmel, li l-

applikant ma jkollux ir-rekords tiegħu mal-Kummissarju tat-Taxxa u d-Dwana kif suppost, li ma jipprovdi dokumenti biżżejjed lill-working committee jew li jkser xi waħda mill-kondizzjonijiet li d-Direttur ikun impona fil-liċenzja ... Għax jien għalhekk għedt li d-Direttur se jkollu l-poter li jimponi obbligi u responsabbiltajiet kbar kif ukoll il-kondizzjonijiet li jidhirlu xierqa fil-liċenzja, sabieħ kemm jista' jkun jara li ma jkunx hemm abbużi u b'hekk mhux biss jissalvagwardja lill-haddiema iżda wkoll lil min ikun qed jingħata s-servizz.

Sur President, aħna għamilna dan l-Abbozz ta' Liġi biex insaħħu lil dan is-settur u mhux biex niddisturbawh. Kemm-il darba għedt pubblikament li aħna, bħala Gvern, se nkunu ta' spalla għal daww l-operaturi serji – fil-fatt għalhekk tajna dan ič-čans ukoll – u allura se nkunu qegħdin insaħħu d-DIER b'mod amministrattiv.

Huwa għalhekk li l-Abbozz ta' Liġi li għandna quddiemna qed jikkontempla 30 ġurnata minn mindu aġenzija tkun notifikata biex b'xi mod tkun konformi mal-liġi jew inkella biex tirregola l-pożizzjoni tagħha, għax aħna m'għandna l-ebda skop li b'xi mod niddisturbaw lil dan is-settur. F'każ li wieħed ma jkunx sodisfatt bid-deċiżjoni tad-Direttur, l-Abbozz ta' Liġi se jkun qed iwaqqaf ukoll Bord tal-Appelli. Permezz ta' dan il-Bord ridna nassiguraw li jkun hemm rimedju ġudizzjarju, u għalhekk id-deċiżjoni se tkun tista' tittieħed quddiem il-Qorti tal-Appelli.

Il-proċess tad-due diligence se jkun qed jitmexxa mill-Pulizija, però mbagħad dan l-Abbozz ta' Liġi se jkun qed iwaqqaf working committee biex jagħmel eżami bir-reqqa tal-informazzjoni li tkun ingabret mill-Pulizija.

Hemm diversi raġunijiet għaliex Direttur jista' ma jġeddidx jew iwaqqaf liċenzja, fosthom meta persuna tkun ġiet ikkundannata darbtejn għal ksur ta' din il-liġi. F'dak il-każ, wieħed jitlef il-liċenzja immedjatament u m'għandux lok għal rimedju. Il-liċenzja tista' ma tiġġeddidx u titwaqqaf ukoll meta l-persuna kompetenti jew id-diretturi jkunu nstabu haťja dwar reati relatati mal-immigrazzjoni, meta l-persuna kompetenti jew id-diretturi responsabbli għat-tmexxiġa tal-aġenzija jkunu hađu xi flus mingħand applikanti, meta d-direttur jew il-persuna li direttament jew indirettament tippossjedi jew tikkontrolla 25%

jew aktar mill-ishma tal-kumpanija tkun instabet hatja kontra l-ksur ta' dawn ir-regolamenti, meta d-detentur tal-liċenzja jkun naqas li jinforma lid-Direttur b'bidliet fin-natura tal-attività tal-aġenzija tal-impjieg, meta l-applikant ikun ipprova informazzjoni qarrieqa jew mhux preċiża, jew inkella meta l-applikant ma jkunx żamm l-applikabbiltà ta' kwalunkwe garanzija bankarja. Kif spjegajt, se jkun hemm ukoll proċess ta' due diligence għax ahna ridna noholqu qafas serju.

X'azzjonijiet se jkun qed jieħu d-Direttur f'każ li l-liċenzja tiġi revokata jew ma tiġgeddidx? Diġà semmejt il-kwestjoni tal-blacklisting u tan-name and shame, fejn l-isem tal-persuna jew tal-persuni sanzjonati se jkun qad jiġi ppubblikati.

Se jkun hemm indikat ukoll il-ksur partikolari tad-dispożizzjonijiet kif ukoll il-piena jew il-miżura imposta. Barra minn hekk, id-Direttur imbagħad se jkun qad jinforma lid-Dipartiment tal-Kuntratti, lill-aġenzija Identità kif ukoll lill-Pulizija.

Kif spjegajt diġà, l-għan tal-Abbozz ta' Liġi li għandna quddiemna hu li noholqu bilanċ, u għalhekk ahna qed nipproponu dan ir-rimedju ta' 30 ġurnata u t-twaqqif tal-Bord tal-Appelli. Imma fl-aħħar mill-aħħar id-deċiżjoni dwar jekk persuna għandux ikollha l-liċenzja mgedda, tinħarġilhiex liċenzja jew inkella titliffx il-liċenzja jew le, tkun soġġetta għall-iskrutinju ġudizzjarju.

Skont it-Transparent and Predictable Working Conditions Regulations tal-Unjoni Ewropea, l-aġenziji tal-impjieg se jkollhom ukoll l-obbligu li jinformaw lill-haddiema tagħhom bil-kondizzjonijiet tax-xogħol, li jipprovduhom kuntratt bil-miktub u dawn ir-rekords kollha li l-liġi tidhol fid-dettall fihom jistgħu jiġu spezzjonati mid-Direttur tad-DIER.

Fil-każ li aġenzija tinstab hatja ta' ksur ta' dawn ir-regolamenti jew ta' xi waħda mid-dispożizzjoni ta' din il-liġi, il-multa hija bejn €5,000 u s-€7,000. Però jekk ir-reat jikkonsisti fl-operazzjoni ta' aġenzija tal-impjieg minghajr ma jkollha liċenzja fil-pussess tagħha u allura tkun hatja, skont dawn ir-regolamenti hemmhekk il-multa tlaħhaq saħansitra t-€30,000.

Apparti minn hekk, id-due diligence huwa pjuttost tekniku. L-Abbozz ta' Liġi li għandna quddiemna jispjega x'għandhom ikunu l-

investigazzjonijiet tal-Pulizija u fuq liema reati. Hemm lista shiha ta' reati li l-Pulizija jridu jiċċekkjaw, u min ikollu proċeduri għaddejjin li jgħorru magħhom aktar minn sentejn priġunerija, dawn se jkun qad jiġu mmarkati wkoll. Ovvjament l-intenzjoni hi li noholqu settur serju u robust.

Sur President, wara li nisma' l-interventi kemm tal-Membri tal-Oppożizzjoni kif ukoll tal-Gvern, jien se jkolli l-opportunità li nikkonkludi dan id-dibattitu. Nittama li d-dibattitu mhux se jkun wiehed partigjan imma wiehed matur biex kemm jista' jkun inkomplu nsahħu lil dan is-settur. Niddikjara li se nkunu ta' spalla għal dawk l-operaturi li huma serji. Ahna m'ahniex supervvi u jekk hemm bżonn li wara li dan l-Abbozz ta' Liġi jidhol fis-seħh inkomplu neżaminaw dan is-settur, jien se nimpenja ruhi li nibqa' niltaqa' mal-istakeholders u mal-imsiehba soċjali kif ukoll li norganizza attivitajiet biex niltaqa' mal-imsiehba soċjali kif ukoll mal-operaturi, u fejn hemm bżonn jien u shabi nibqgħu nagħmlu l-emendi neċessarji biex ikollna l-aqwa liġi.

Hekk għamilna f'setturi oħra, fosthom fid-digital platform work, fejn konna fost l-ewwel pajjiżi membri tal-Unjoni Ewropea li dahhalna din il-liġi. Fil-fatt, illum il-ġurnata qeghdin f'pożizzjoni li jiġu pajjiżi ġganti u jistaqsuna kif qed taħdem din il-liġi f'pajjiżna. Konna kuraġġużi, hadna d-deċiżjonijiet li kien hemm bżonn u hallejna s-settur jimmatura, għax wara l-pandemija l-haddiema tal-pjattaforma diġitali f'pajjiżna splodew u hawnhekk rajna wkoll dan il-fenomeni tal-haddiema barranin, li mhux qed jiġi esperjenzat f'pajjiżna biss.

Sur President, jien inhares 'il quddiem biex nisma' lil shabi d-Deputati li se jieħdu sehem f'dan id-dibattitu halli mbagħad inkun nista' nagħmel il-winding up. Nirringrazzjak. (Onor. Membri: Hear, hear)

L-ISPEAKER: Grazzi. Aktar rimarki? L-Onor. Ivan Castillo.

ONOR. IVAN CASTILLO: Sur President, illum qeghdin hawn biex nitkellmu fuq Abbozz ta' Liġi li fin-natura tiegħu huwa pożittiv u li qed jindirizza sitwazzjoni li l-Gvern biddel b'avviż legali biex jirregola l-employment agencies u n-negożji.

X'qed jghid eżattament l-Abbozz ta' Ligi li għandna quddiemna llum? L-ewwel nett qed jagħmel enfasi fuq il-Fond ta' Garanzija tal-Aġenziji tal-Impjieġ kif ukoll fuq il-Bord tal-Appelli tal-Aġenziji tal-Impjieġ f'każ li l-liċenzja ta' aġenzija tkun revokata. Meta jkollok ligijiet biex inżidu r-regolamenti u nżidu l-harsien għas-sewwa, din in-naħa tal-Kamra ma tistax topponihom u għalhekk aħna se nkunu qed nivvotaw favur dan l-Abbozz ta' Ligi. Madankollu nixtieq inqajjem ftit punti, anke fir-rigward tal-Avviż Legali li qed jemenda l-Employment Agencies Regulations, li nemmen li jisthoqqlu diskussjoni xierqa wkoll.

Jien ukoll nawgura u nirringrazzja lill-kelliema kollha li se jiehdu sehem f'dan id-dibattitu filwaqt li nispera li kulhadd jifhem li aħna qegħdin hawn sabiex naraw li dak li jista' jsir aħjar ma niddejqux ngħiduh, u dak li nemmnu li jista' jitjieb ma niddejqux inwettquh. Aħna bħala Oppożizzjoni, f'kull każ, f'kull ligi u għal kull avviż legali li jitressaq f'din il-Kamra, għandna d-dover li naraw li fejn jista' u hemm bżonn isir titjib, niġbdu l-attenzjoni tal-Gvern u jekk hemm bżonn isiru l-emendi meħtieġa.

F'din il-Kamra, il-Prim Ministru qal "time up" għall-aġenziji tal-impjieġ li ma kinux qegħdin jobdu l-ligi u jiksru r-regolamenti. Però jien ngħid: About time! U se nispjega għalfejn. L-Employment Agencies Regulations ma sarux il-gimgha l-oħra imma ilhom jeżistu mill-1996 u hafna mir-regolamenti ilhom hemm, avolja l-Gvern qed jghid li din hija ligi ġdida. Jien ma ngħidx li hi ligi ġdida, imma hi aġġornament tal-ligi għax din il-ligi diġà kienet teżisti. Hemm tibdil? Mela le! It-tibdil li hemm huwa tajjeb? Hemm dak li hu tajjeb filwaqt li hemm ukoll dak li hu inqas tajjeb u li allura jeħtieġ jitjieb.

Sur President, mill-1996 sal-lum kellna 206 aġenziji li lliċenzjaw ruhhom, jiġifieri dan ma kienx każ fejn employment agency setgħet ma tirreġistrax għax il-ligi diġà kienet hemm. Tant kienet hemm li kienet ippubblikata anke fil-lista tad-DIER! Jiġifieri wiehed ma jistax jghid li din hija xi forma ta' ligi ġdida jew li se nibdew xi haġa ġdida permezz ta' dan l-Abbozz ta' Ligi li qegħdin niddiskutu llum jew permezz tal-Avviż Legali li tpogġa fuq il-Mejda tal-Kamra. Din tant hija leġiżlazzjoni aġġornata li anke n-noti ta' spjegazzjoni li baġhtu d-DIER jghidu li "it was also being felt that the present regulations which regulate temping agencies and employment

agencies were not robust enough and needed updating to reflect the present scenarios".

Jien naqbel perfettament mat-tieni parti tas-sentenza. Id-dinja tax-xogħol inbidlet u evolviet, u allura aħna nagħmlu hażin jekk hawn ġew ma narawx x'tibdil hemm bżonn isir u ma nevolvux. F'dawn n-noti ta' spjegazzjoni l-Gvern stess qed jghid li diġà kien hawn regolamentazzjoni li tirregola t-temping agencies u l-employment agencies. Dan mhux jien qed ngħidu u mhux jien ktibtu. Dan kitbu d-DIER, jiġifieri bl-ammissjoni tad-DIER stess nista' nikkonferma li dawn ir-regolamenti diġà kienu jeżistu.

Sur President, jien ninkwieta ftit meta ma nindunawx li l-awtoritajiet stess diġà kienu jafu li kull min kellu temping agency kellu l-obbligu li jlliċenzja ruhu. Issa dan mhux qed jghidu Ivan Castillo, l-Onor. Claudette Buttigieg jew il-Partit Nazzjonalista imma qed jghidu d-DIER. Fil-fatt, fuq il-website tad-DIER stess, taht "Employment services (for which a licence is required)", hemm imniżżla numru ta' affarijiet u fosthom hemm "Temping Services". Fl-aħħar tad-diskors tiegħi se nkun qed nitlob il-permess biex inpoġġi din l-informazzjoni fuq il-Mejda tal-Kamra.

Għalhekk, mhux veru li ma konniex neħtieġu li aġenzija jkollha liċenzja biex tkun tista' toffri temping services għax fir-realtà, din ilha teżisti s-snin. Dan ifisser li s-sitwazzjoni li ninsabu fiha llum, stajna nevitawha. Meta kien qieghed jiehu sehem fil-programm "Vi jew Va" fuq l-istazzjon nazzjonali, is-Segretarju Parlamentari Andy Ellul qal li issa se jkollna l-opportunità li nirregolarizzaw anke t-temping agencies għax anke huma jridu jkunu liċenzjati. Nerga' ngħid li din ilha teżisti s-snin, u l-fatt li l-Gvern ma kienx jaf biha hija xi haġa inkwetanti immens.

Issa ejja nkunu onesti u sinċieri. Nafu li mill-2013 sal-lum id-dinja tax-xogħol inbidlet. Dawn is-servizzi ždiedu. Rajna u qrajna lkoll kemm aħna li kien hemm haddiema li kienu qed jiġu sfruttati. Għalhekk, matul l-ghaxar snin li għaddew il-Gvern kellu l-akbar opportunità li b'sentenza waħda f'avviż legali jemenda din il-ligi, bħalma għamel fl-2016 meta emenda l-Att Nru XXVII tal-2016 li jirrigwarda l-Jobsplus. Fl-2016, il-Gvern ha l-briga li jemenda din il-ligi. Žied ukoll affarijiet relatati mal-Jobsplus, fejn seta' wkoll, jekk ried, sempliċement iżid sentenza! Jiġifieri jekk kellu dubju u ma kienx jaf dak li diġà kien hemm miktub fuq il-website tad-DIER, seta'

faċilment jaqbad l-emenda li għamel hu stess u jżid sentenza waħda fejn jispeċifika li jrid ikollna t-temping agencies liċenzjati. Halli mbagħad konna nidhlu fid-dettall ta' kif u x'fatta, però għall-inqas inkunu nafu min huma u fejn irridu mmorru biex nagħmlu l-investigazzjonijiet. Dik kienet tkun l-aktar haġa serja li dan il-Gvern seta' jagħmel.

Sur President, għandna hafna minn dawn is-sitwazzjonijiet, li jien se nkun qed inqajjimhom kemm din is-sena kif ukoll is-sena d-dieħla. Għandna sitwazzjonijiet fejn b'sentenza waħda nistgħu nevitaw inkwiet kbir għax nistgħu nevitaw l-isfruttament tal-haddiema tagħna.

Kif qal il-kollega tiegħi l-Onor. Andy Ellul, meta għaddiet id-Direttiva tal-Unjoni Ewropea tal-2008 u l-pajjiżi kollha tal-Unjoni Ewropea ġew mitluba li jirregolaw lill-haddiema tat-temping agencies, dak iż-żmien il-Gvern Malti kien għadda l-leġiżlazzjoni sussidjarja 'Temporary Agency Workers Regulations'. Din il-leġiżlazzjoni tgħid x'inhuma d-drittijiet ta' dawn il-haddiema, kif inhu sewwa u xieraq. Għandna nagħlu kull bieb li jista' jkun hemm biex nevitaw li xi hadd jabbuza minn xi haddiem, indipendentement min-nazzjonalità tiegħu, mill-kultur tal-ġilda tiegħu u mir-religjon tiegħu. Id-drittijiet tal-haddiema għandhom jiġu mharsa dejjem. Fost affarijiet oħra, f'dawn ir-regolamenti hemm imsemmija l-basic working and employment conditions.

Sfortunatament is-Segretarju Parlamentari Andy Ellul kien qiegħed waħdu waqt il-programm televiżiv li semmejt ftit ilu, għax xtaqt inkun preżenti jien ukoll biex ikollna diskussjoni tajba fejn stajna nhabbtu l-ideat tagħna halli naraw kif nistgħu ntejbu dak li hemm. Is-Segretarju Parlamentari qalilna li issa rridu nkunu nafu x'inhuma l-kondizzjonijiet tax-xogħol tagħhom, fosthom kemm għandhom leave, kemm għandhom sick leave, kemm għandhom paga, x'tip ta' xogħol jagħmlu, jekk jaħdmux fil-Ħdud u l-festi kif ukoll jekk in-nisa tqal humiex qed jiġu protetti. Però din diġà kienet fil-liġi.

Sur President, fil-Leġiżlazzjoni Sussidjarja li għamilt referenza għaliha fis-subregolament 6(1) jingħad hekk:

“(1) No payments or charges shall be demanded or levied on any temporary agency worker by the temporary employment Agency, in consideration for

recruitment by a user undertaking or in consideration for concluding a contract of employment with a user undertaking”.

Ta' min jgħid li l-“user undertaking” hu dak li qed jieħu s-servizz, jiġifieri ilna mill-2011 nafu li lill-haddiem ma stajniex neħdulu l-flus mill-paga.

Imbagħad fis-subregolament 6(2) jingħad hekk:

“(2) No deductions shall be made from the wages of a temporary agency worker by the temporary employment agency whether in consideration of the circumstances mentioned in sub-regulation (1) ...”.

Bazikament hawn qed ngħidu li l-aġenzija li thaddmu la tista' teħodlu xi flus mill-paga talli tkun qed thaddmu u lanqas il-persuna li tkun qed tieħu s-servizz tiegħu. Għalhekk, naħseb li hawnhekk huwa importanti li ma niżvijawx billi namalgamaw dak li diġà kien hemm fil-liġi ma' dak li qed nipproponu, kemm permezz tal-Abbozz ta' Liġi li qed nitkellmu fuqu llum kif ukoll permezz tal-avviż legali li se jkun qed jaġġorna l-liġijiet eżistenti.

Issa se nsemmi xi haġa li nistgħu neħduha bħala tagħlima. Nistgħu niġu hawn ġew u ngħaddu miljun liġi imma jekk ma jkollniex infurzar, dawn il-liġijiet ikunu biss kliem fuq il-karta! Jiddispijaċini ngħid li sfortunatament hawn anke l-Gvern naqas għax hu kellu l-opportunità kollha li jara, anke permezz ta' haddiema li ġew intervistati minn gazzetti nazzjonali dwar kif qed jiġu sfruttati, li sitwazzjoni li tant iġġirav tul is-snin, setgħet tiġi evitata.

Jien naqbel perfettament li d-DIER ikollu uffiċċju sabih li jixraqlu, għax kull haddiem għandu jkollu post diċenti fejn jaħdem. Jiġifieri huwa tajjeb li nfaqna €700,000 biex irrangajna dan id-Dipartiment. Jien għadni ma mortx inżuru, anzi l-verità hi li qatt ma ġejt mistieden. Kemm-il darba tlabt li niġi mistieden iżda sfortunatament, qatt ma stednuni, u din hija hasra. Hadt anke l-opportunità li ngħid prosit lill-kollega tiegħi l-Onor. Andy Ellul għal dan il-pass però bir-rispett kollu, daqskemm huwa importanti li l-haddiema jkollhom post diċenti fejn jaħdmu, daqstant ieħor huwa importanti li jkollhom biex jaħdmu, għax jekk ma jkollhomx biex jaħdmu ma jiswa assolutament xejn li f'dan id-Dipartiment hemm il-ħġieġ, il-kewba u l-irham! (Onor. Membri: Hear, hear)

Jien ilni snin nitlob, sew kemm ilni Deputat kif ukoll qabel ma kont Deputat, biex id-DIER ikollu r-riżorsi neċessarji halli jkun jista' jwettaq xogħlu, kif nemmen li jixtieq jagħmel, għax li kieku kellna infurzar biżżejjed u dan il-Gvern infurza l-ligijiet li digà kienu jeżistu, kieku żgur m'ahniex qegħdin fis-sitwazzjoni li ninsabu fiha llum. Illum il-gurnata għandna haddiema li qed jahdmu f'sitwazzjonijiet ta' skjavitu. Illum il-gurnata għandna sitwazzjonijiet fejn il-haddiem li qed jipprovdi servizz qiegħed jiġi mkasbar, u dan kollu stajna nevitawh b'investment fid-DIER, li tant u tant għandna bżonnu.

Hawnhekk ukoll nixtieq niġbed l-attenzjoni għall-emenda li saret fl-2018 għat-Temporary Agency Workers Regulations. Qabelxejn tajjeb ngħid li, fost oħrajn, dawn ir-regolamenti kienu jgħidu li d-dritt għal paga uguali kien jingħata lil dak li jkun wara 14-il ġimgha jahdem bhala temporary agency worker, però din giet emendata biex minn 14-il ġimgha dan il-perjodu jonqos għal erba' ġimghat.

Araw kemm kienet attrezzata digà din il-ligi, u dan mhux il-ġimgha l-oħra imma fl-2018! Fil-fatt, hawn qed nirreferi għar-regolament 5 tal-Avviż Legali Nru 272 tal-2018. Din l-emenda kienet tgħid ukoll li jekk, għall-grazzja tal-argument, jien kont temporary worker u kont naf li se nahdem hemmhekk għal aktar minn erba' ġimghat, jien għandi nidhol mal-ewwel bl-istess kondizzjonijiet u bl-istess paga.

Però din l-emenda ma waqfitx hemm u kompliet tgħid li jekk jien ghamilt erba' ġimghat nagħmel dak ix-xogħol u warajja ġie xi haddiehor jagħmel l-istess xogħol minfloki, dak ukoll irid jingħata l-istess paga. Kulhadd sema' bil-famuża frażi "equal pay for work of equal value". Però meta jien irnexxieli nsib dan l-Avviż Legali – u kont xortija tajba li sibtu għax kien mohbi wahda u sewwa! – u ppruvajt infittex biex nara jekk din l-emenda ddahhlitx ukoll fit-Temporary Agency Workers Regulations, sibte li dawn qatt ma ġew emendati. Għalhekk, jien bdejt ngħid bejni u bejn ruhi: Allura persuna li nksirilha dan id-dritt li semmejt, kif jista' jkun li tmur tfittex fil-ligi u din l-emenda ma ssibhiex? Għax il-Gvern fl-ebda hin ma kkanċella din l-emenda u hallieha tiffirma parti mil-ligi, però fl-Att prinċipali ma tidhirx.

Dak il-hin bdew jiġuni diversi mistoqsijiet f'moħhi. Pereżempju staqsejt: X'kien l-iskop? Forsi bi żvista? Forsi kien żball? Halli nagħtikom

il-benefiċċju tad-dubju u ngħid li kien żball. Madankollu lili toġħkorni f'tit għajni għaliex din ma dahlitx, u għalhekk ikun tajjeb li meta jiġi biex jikkonkludi dan id-dibattitu, il-kollega u habib tiegħi l-Onor. Andy Ellul ikun jista' jfhemni għaliex emenda bħal din qatt ma dahlet fl-Att prinċipali.

Niġi issa għal xi haġa oħra li jien nemmen li ma indirizzajniex. Il-European Court of Justice, li tisma' hafna każijiet tal-istati membri kollha, għamlitha ċara li d-Direttiva tal-Unjoni Ewropea dwar it-temporary workers teziġi li jkun hemm perjodu stipulat ta' kemm wiehed jista' jidm jahdem bhala temporary worker, għax ovvjament wiehed ma jistax jagħmel l-istess xogħol fl-istess post għal dejjem u jibqa' jissejjah temporary worker. Għalhekk, huwa essenzjali li nistipulaw kondizzjonijiet fuq kemm haddiem jista' jibqa' temporanju, inkella jista' jkun hemm lok għal abbuż. Din m'iniex qed ngħidha jien imma qed tgħidha l-European Court of Justice fil-paragrafu (e) tas-subartikolu (1) tal-artikolu 3 ta' din id-Direttiva:

““assignment” means the period during which the temporary agency worker is placed at the user undertaking to work temporarily under its supervision and direction;”

Imma kemm hu twil dan il-perjodu? U x'inhuma l-kondizzjonijiet? Għax haddiem għandu dritt ikun jaf kemm hu twil dan il-perjodu u f'liema żmien jista' minn definit jiġi indefinit. Ma ninsewx li hemm il-perjodu tal-erba' snin ukoll. Però haddiem temporanju kemm jista' jidm jibqa' jahdem bhala haddiem temporanju u ma jiġix meqjus bhala haddiem permanenti, u çjoè bhala haddiem tal-post?

Issa niġi għad-differenza bejn outsourcing u temping. Fl-Att prinċipali nsibu d-definizzjonijiet ta' "outsourcing agency" u "temping agency" kif ukoll x'inhu x-xogħol tagħhom, u bażikament id-differenza bejn dawn iż-żewġ aġenziji hija li f'aġenzija minnhom ikollok supervisor filwaqt li fil-każ tal-aġenzija l-oħra ma jkollokx. Għalhekk hawn jien nahseb li għandna lok fejn nirrangaw f'tit, u se nispjega għalfejn. Jien nemmen li t-tip ta' xogħol m'għandux jiġi biss marbut mas-superviżjoni imma wkoll man-natura tax-xogħol innifsu.

Outsourcing x'inhu? Skont il-ligijiet ta' pajjiżi oħra, outsourcing huwa business service. Pereżempju l-Onor. Claudette Buttigieg titlobni biex niżbogħ kamra. F'każ ta' outsourcing agency, is-sistema taħdem bħal meta l-Onor. Claudette Buttigieg tgħidli li trid it-tali kamra miżbugħa, iżda li hi ma jinteressahix kif u x'fatta se nagħmilha u li dak se thallih f'idejja. B'hekk jien qed nagħtiha servizz. Issa fil-każ ta' temping agency, is-sistema taħdem bħal meta tiġi l-Onor. Claudette Buttigieg u tgħidli li għandna bżonn xi haddiema biex tiżbogħ it-tali kamra, u allura jien nipprovdilha l-haddiema for hire biex imbagħad hi jew xi haddieħor jiggwidaw lil dawn il-haddiema u jgħidilhom fejn iridu jmorru kif ukoll x'tip ta' xogħol iridu jagħmlu.

Kif qed naraw, in-natura tax-xogħol hija differenti u allura li nagħmlu distinzjoni bejn outsourcing agency u temping agency sempliċement billi ngħidu skont jekk ikunx hemm supervisor jew le, wisq nibza' li se nkunu qed noħolqu a grey area għax 'il quddiem ix-xogħol jista' jevolvi b'mod differenti u temporary workers jibda jkollhom lil xi hadd li jkun qed isegwihom, u allura awtomatikament dak jiġi outsourcing. Għalhekk, biex intejbu s-sitwazzjoni jien nemmen li d-definizzjoni ta' dawn iż-żewġ tipi ta' aġenziji għandha ssir skont it-tip ta' xogħol li jkunu qegħdin jagħmlu l-haddiema tagħhom.

Sur President, se niġbed l-attenzjoni għal xi haġa oħra. L-Avviż Legali jistipula li jrid ikollok 25 sena biex ikun jista' jkollok employment agency jew employment business, però ahna nafu li illum il-ġurnata ta' 18-il sena tista' tkun direttur ta' kumpanija, u f'din il-Kamra pproponejna saħansitra li jinhatru sindki ta' 16-il sena.

Għalhekk, jien m'iniex qed nifhem eżattament għaliex qed norbtu l-età ma' dan ix-xogħol ġaladarba f'din il-Kamra qed naqblu li dak li jgħodd hija l-maturità tal-persuna. Ahna ma norbtux l-età mal-maturità, għax billi jkollok 25 sena ma jfissirx li inti awtomatikament tkun matur. Jista' jkun li persuna ta' 16-il sena jew ta' 18-il sena tkun matura ferm iżjed minn min għandu 25 sena. Hija ftit stramba wkoll li xi hadd ta' 25 sena jista' japplika direttament għall-haddiema biex imorru jaħdmu miegħu imma mbagħad ma jistax ikollu aġenzija tal-impjieġ jew employment business. Għalhekk, jien nemmen li anke hawnhekk għandna lok biex nirrangaw.

L-Onor. Ellul semma l-persuna kompetenti, u dan huwa pass pożittiv għax b'hekk jista' jkollna kumpaniji professjonali li jagħtuna xogħol professjonali. Però jien qed nara li jista' jkollna lakuna meta din il-persuna kompetenti titlaq. Pereżempju ejjew ngħidu li jien għandi kumpanija u għandi l-persuna kompetenti miegħi, imma din tgħidli li se titlaq. Il-liġi tikkejterja għal sitwazzjoni bħal din u tgħidlek li dik l-employment agency trid tinforma lid-DIER fejn tgħidli li l-persuna kompetenti telqitlu u li dik ta' warajha, li se teħdilha xogħolha għalissa, hija t-talija. Però m'hemmx żmien stipulat sakemm wiehed irid jerga' jsib persuna kompetenti.

Issa ahna qed nassumu li din is-sitwazzjoni hija inkluża f'dak il-perjodu ta' 30 ġurnata fil-każ li wiehed ma jkunx konformi mar-regolamenti, jiġifieri jeżisti żmien stipulat. Però hawn wiehed irid joqgħod ftit attent ukoll għax jekk jien għandi kollox sew, kif suppost u l-persuna kompetenti telqitli, jien xi htija għandi, fis-sens li kif irrid insib haddiem ieħor ta' dak il-kalibru bilfors fi 30 ġurnata?! Għax hawn irridu nammettu li l-kalibru hu wiehed għoli u fis-suq tax-xogħol m'intix se ssib il-persuna adatta li jkollha r-rekwiziti kollha ta' persuna kompetenti daqshekk malajr. Għalhekk, jien inhoss li hawnhekk għandu jsir aktar dialogu biex naraw kif nistgħu nemendaw biex nindirizzaw din il-lakuna.

Xi haġa oħra li nixtieq niġbed l-attenzjoni dwarha hi li filwaqt li fil-liġi nsibu d-definizzjoni ta' outsourcing agency u ta' temporary work agency, la nsibu d-definizzjoni ta' recruitment agency u lanqas nsibu xejn fuq l-irwol li din għandha. Jien naħseb li huwa importanti li ma nissopponux li wiehed bilfors ikun jaf x'inhi din l-imbierka recruitment agency. Meta thares lejn il-liġi ssib ukoll li d-DIER m'għandux żmien stipulat biex iġeddiedlek il-liċenzja. Il-liġi tgħidlek li jekk fi żmien xahrejn tagħlaqlek il-liċenzja u d-DIER ma jkellmekx, il-liċenzja tiġi rifjutata. Din hija xi haġa li trid tiġi indirizzata għax jekk id-DIER ma jkunx konformi mal-liġi u ma jtkellimx ma' dik il-persuna li qed tapplika biex iġġedded il-liċenzja tagħha fi żmien xahrejn, din titlef il-liċenzja tagħha awtomatikament.

Fil-fatt, l-Avviż Legali stess jgħid li fil-minuta li inti ttitlef il-liċenzja tiegħek, ma tkunx tista' tkompli topera. Għalhekk, huwa essenzjali li jkun hemm perjodu stipulat, anke bħala responsabbiltà, għax din ma nistgħux inhalluha

miftuħa. Jien nifhem li jkun hemm entitajiet li għandhom ħafna xogħol, u allura huwa importanti li natrezzawhom bil-ħaddiema biex ikunu jistgħu jagħmlu xogħolhom. Però jien nemmen ukoll li hekk kif qed nistennaw li l-privat ikun konformi ma' dan kollu u joqgħod mal-perjodu li għandu biex ikun konformi, hekk ukoll id-DIER għandu r-responsabbiltà li jintrabat bi żmien stipulat qabel ma jagħlaq iż-żmien li wiehed għandu biex tiġgeddidli l-liċenzja.

Sur President, nixtieq insemmi xi ħaġa oħra li għandha x'taqsam mad-definizzjonijiet. Meta kienu qegħdin jiddraftjaw dan l-Abbozz ta' Liġi, bħala parti mill-avviżi semmew it-telewizzjoni, il-gazzetti u oħrajn. Però, ħbieb tiegħi, qegħdin fl-2023 u lkoll nafu li illum il-midja soċjali qiegħda tintuża wkoll biex isir ir-reklamar!

Fil-liġi hemm imnizzel li trid issir xi ħaġa fuq il-website, u dik nifhimha, però r-reklamar fuq il-midja soċjali mhuwiex inkluz. Issa jien nemmen li dan sar bi żvista. U huwa għal din ir-raġuni li għandu jkun hawn djalogu paċifiku bejnietna, biex aħna ta' din in-naħa tal-Kamra nkunu nistgħu ngħidu x'naħsbu dwar l-abbozzi ta' liġi li jkollna quddiemna u kif nistgħu ntejbuhom. Dan it-tip ta' djalogu huwa essenzjali, u hadd m'għandu jiehu fastidju għax aħna rridu li l-ħaddiema li għandna f'dawn is-setturi jkollhom l-aqwa kondizzjonijiet filwaqt li jkunu qed jobdu dawk ir-regolamenti li jagħtu għeħ lil dan it-tip ta' xogħol.

It-temping agencies, l-aġenziji tal-impjieg u l-employment businesses iridu jgħidu wkoll x'tip ta' ħaddiema għandhom. Issa l-liġi tistipula li inti tista' taħdem kemm bħala temping agent kif ukoll bħala outsourcing agent, u s'hemmhekk m'għandna l-ebda problema. Imbagħad il-liġi tistipula wkoll li inti trid tagħti l-ismijiet tal-ħaddiema li għandek jaħdmu miegħek, però ma tistipulax li trid tgħid liema ħaddiema huma temporary agency workers, liema ħaddiema huma impjegati mal-outsourcing agencies, u liema huma dawk il-ħaddiema li huma kemm temporary agency workers kif ukoll impjegati mal-outsourcing agencies. Dan huwa essenzjali għax inkella jista' jingħata lok għall-abbuż. Il-liġi stess teżigi li trid tipprovdi l-ismijiet tal-ħaddiema li għandek miegħek, però ma tistipulax li trid tindika x'tip ta' ħaddiema huma u x'inhu x-xogħol li qegħdin jagħmlu. Għalhekk, naħseb li jkun tajjeb li nagħmlu emenda f'dan is-sens biex nagħlaq l-biben tal-abbużi u nimxu 'l quddiem.

Bħalma qal tajjeb il-kollega l-Onor. Andy Ellul, id-Direttur għandu dritt ma jgeddidx il-liċenzja ta' dawn l-employment agencies jew employment businesses, però min ikun qed jikser xi wiehed mir-regolamenti għandu 30 ġurnata ċans biex jirregolarizza ruħu. S'hemmhekk m'għandniex problemi, għax naħseb li 30 ġurnata huwa żmien suffiċjenti. Però jista' jkollok sitwazzjoni fejn jekk il-user undertaker, jiġifieri l-persuna li qiegħda tiegħu s-servizz, tiġi f'sitwazzjoni li ma tkunx taf b'dan kollu u d-Direttur jiddeċiedi li ma jgeddidx il-liċenzja, f'dak il-każ din l-aġenzija trid tiegħa topera immedjatament.

Mela immagina li jien għandi employment agency u qiegħed nagħmel xogħol ta' temping lil lukanda biex, pereżempju, nipprovdilha ċ-chambermaids, u darba fost l-oħrajn niġi informat li ksirt xi regolamenti. Ejjew ngħidu wkoll li jien fi 30 ġurnata ma jirnexxilix nikkuntenta lid-Direttur għax ma jkunx irnexxieli nirranga s-sitwazzjoni, u min-naħa tiegħu d-Direttur jinfurmani li għalhekk mhux se tiġgeddidli l-liċenzja. Sussegwentement id-Direttur jipubblika d-deċiżjoni fil-gazzetta kif inhu obligat li jagħmel. Il-persuna li tkun qiegħda tiegħu s-servizz minn dakinhar se ssib ruħha mingħajr ħaddiema. Jien nemmen li sitwazzjoni bħal din tista' tiġi evitata. Għaldaqstant nissuġġerixxi biex mill-ġurnata li dan jiġi informat li qed jikser ir-regolamenti, dan ikun obligat ukoll li jinforma lil dawk li qiegħed jagħtihom servizz halli jkunu jistgħu jippreparaw ruħhom f'każ li jispicċaw bla ħaddiema.

Hawn stipulat ukoll li dawn iridu jagħtu n-numru tal-ID card kif ukoll il-post fejn jaħdmu. Jien naħseb li wiehed għandu jagħti wkoll in-numru tal-NI għax dan huwa numru uniku li ma jista' jintuża minn hadd aktar ħlief minn dik il-persuna. U fil-każ tat-third country nationals (TCNs) li għandhom diversi numri ta' identifikazzjoni, jien jidherli li jekk wiehed iżid ukoll in-numru tal-NI ikun aktar ta' benefiċċju għalina halli wiehed ikun jista' jifhem fejn qiegħed u x'qiegħed jagħmel dak il-ħaddiem.

Sur President, l-Abbozz ta' Liġi li għandna quddiemna qed jirreferi wkoll għall-famuża sitwazzjoni fejn l-aġenzija tkun qed iġġib lill-ħaddiema minn barra u jkun hemm aġenzija barra minn Malta li tkun qed tiċċarġjahom xi €4,000 jew €6,000 biex iġġibhom jaħdmu f'pajjiżna. Dawn huma każijiet li rajniehom u smajna bihom minn fuq il-midja. Issa jekk tpoġġu jdejkom fuq

qalbkom, intom taħsbu li huwa biżżejjed li ngħidu biss li jekk l-aġenzija dan tkun qed tagħmlu knowingly – din hija l-kelma li qed tintuża fl-Abbozz ta’ Liġi – imbagħad trid tirrispondi?! Għax li għamel il-Gvern huwa li tefagħha fuq l-aġenzija tal-impjieg u qalilha: F’idejk! Jekk tkun taf, inti trid tirrispondi!

Apparti l-fatt li jista’ jkun li l-aġenzija ma tkunx taf li qed isir dan l-abbuż, intom x’taħsbu li se jkun qegħdin jagħmlu t-temping agencies biex jevitaw il-possibbiltà li jtilfu l-liċenzja minhabba f’hekk? Dawn se jgħidu lill-haddiema li jgħibu minn barra biex jiffirmaw disclaimer li tgħid illi huma f’ebda hin ma hallsu xi flus lil xi aġenzija barra minn Malta biex jingiebu f’pajjiżna. Allura intom taħsbu li b’dan il-mod se nkunu verament qegħdin nindirizzaw din is-sitwazzjoni? Jien ngħidilkom li m’ahniex! Forsi ‘l quddiem inkunu nistgħu niddiskutu anke l-mod kif nistgħu naqilgħu lil dawn il-middlemen, għax diversi artikli fil-gurnal *The Times of Malta*, fosthom dak li deher fit-3 ta’ Lulju 2023, qed jgħidu li:

“But even after paying thousands, many Indian nationals find themselves here without a job.

The job they’ve been offered does not exist ...”

Dan hu abbuż ieħor li wiehed irid jindirizza u li għad irridu naraw. Issa jien napprezza l-fatt li r-regolamenti li qegħdin nagħmlu huma biex inżommu lill-aġenziji serji. Però realistikament qegħdin nindirizzawha din id-dilemma, jew qegħdin sempliċement nixxuttjaw il-ballun f’saqajn l-aġenziji biex aħna nkunu nistgħu ngħidu lill-kuxjenza tagħna li qegħdin nipprovaw nevitawha dik is-sitwazzjoni?! Għax biex nevitawha realistikament, irridu bilfors naraw kif se nagħmlu.

Jien nemmen li dak huwa l-mod serju li wiehed jista’ jaħdem bih biex dawn it-tip ta’ aġenziji jispiċċaw darba għal dejjem u forsi wiehed jibda jikkonsidra kif se nagħmlu biex il-Gvern, jew anke l-Jobsplus ikunu jistgħu jgħibu lil dawn il-haddiema b’mod dirett. B’hekk inserrħu moħħna li nkunu qed naqtgħu dan l-abbuż. Fil-harga ta’ *The Times of Malta* tal-24 ta’ Ottubru 2022, qrajna wkoll li:

“Workers promised application ‘fast-track’ if they pay thousands”.

Din ukoll hija sitwazzjoni li hemm bżonn nindirizzawha. Naf li l-aġenzija Identità qiegħda tiegħu miżuri sabiex tkun tista’ tindirizza din is-sitwazzjoni, però fir-realtà xorta hallejna numru kbir ta’ abbużi jitwettqu permezz ta’ dawn ir-regolamentazzjonijiet.

Halli nipprova nispijega sitwazzjoni li qed tiġri llum. Il-Gvern joħroġ tender għal 40 haddiem biex ikunu outsourced miegħu xi mkien, u għal din it-tender japplikaw tliet aġenziji tal-impjieg. It-tliet aġenziji li huma interessati jiehdu din it-tender japplikaw biex igħibu 40 haddiem ġdid però fl-aħħar mill-aħħar aġenzija waħda biss tista’ tirbaħ it-tender, bil-konsegwenza li 80 haddiem ikunu ġew Malta mingħajr m’għandna użu għalihom, u allura mbagħad irridu naraw fejn se nitfġuhom u kif se nindirizzaw din il-problema. Imbagħad niġu ngħidu li rridu ngħibu l-kwalità u mhux il-kwantità! Hawn ukoll m’ahniex qegħdin nindirizzaw il-problema reali li għandna nindirizzaw. Għamilna regolamenti u appartu li dawn ir-regolamenti jridu jiġu infurzati, xorta m’ahniex qegħdin nindirizzaw il-problemi reali li jeżistu hemm barra fit-totalità tagħhom.

Sur President, jien, bħas-Segretarju Parlamentari Andy Ellul, kont prezenti għall-konferenza tal-ACE, li nixtieq niringrazzjahom minn hawnhekk għax-xogħol li wettqu. Wiehed mill-kelliema li pparteċipaw f’din il-konferenza u li għandu aġenzija tal-impjieg qal li qed jesperjenza sitwazzjoni fejn ta’ kuljum qed ikollu bejn 30 u 40 walk-in, jiġifieri haddiema barranin li kienu jahdmu ma’ aġenziji oħrajn li ma kinux regolati, li dawn qegħdin jinkwetaw fuq din is-sitwazzjoni u allura qed iwaddbuhom ‘il barra. Il-fatt li aġenzija waħda biss qed ikollha 30 jew 40 walk-in kuljum jikkonferma kemm din hija sitwazzjoni gravi u kemm aħna, anzi proprjament il-Gvern, jeħtieġ li jagħmel l-infurzar li hemm bżonn.

Il-Gvern seta’ jinforza l-liġijiet li diġà kien hemm, iżda ma inforzomx bil-konsegwenza li llum ninsabu f’din is-sitwazzjoni. Jien niringrazzja lis-Segretarju Parlamentari tar-regolamenti għax huma regolamenti tajbin. U mela mhumix tajbin! Hawn xi hadd jista’ jgħid li r-regolamenti biex permezz tagħhom nassiguraw li ma jitwettqux abbużi huma ħżiena?! Dik hija xi haġa li hadd ma jista’ jgħidha. Però rridu nammettu li l-abbużi li kienu qed isiru anke qabel stajna nindirizzawhom, imma evitajna li nindirizzawhom.

Illum kien hemm ukoll is-CEO tal-aġenzija Identità li beda jispjega l-proċess li bih ingibu lit-TCNs f'pajjiżna. Huwa qal li f'dan il-proċess jidhlu anke l-Pulizija u l-Jobsplus u li l-Jobsplus tagħmel a labour-market testing. Labour-market testing?! X'labour-market testing qegħdin nagħmlu?! Sur President, jien ghamilt mistoqsija parlamentari lill-Ministru Clyde Caruana fejn staqsejtu kemm għandna TCNs li għandhom livell ta' edukazzjoni sekondarja, terzjarja jew aktar minn terzjarja, u hu wegibni li l-Jobsplus m'għandhiex din l-informazzjoni. Allura x'labour-market testing qegħdin nagħmlu?!

Lanqas biss nafu l-bażiku, u ċjoè x'livell ta' edukazzjoni għandhom dawn it-TCNs, aħseb u ara kemm nafu fejn qed nitfgħu lil dawn il-haddiema! Jekk il-Gvern verament irid jagħmel dak li l-Partit Nazzjonalista ilu żmien jitkellem fuqu, u ċjoè li mmorru għall-kwalità milli għall-kwantità, irid ibiddel dak li qieghed jagħmel bħalissa stess u jieqaf jibbaża kollox fuq in-numru ta' haddiema li għandna bżonn u mbagħad naraw fejn se npoġġuhom minflok ma naraw x'tip ta' haddiema għandna verament bżonn.

Sur President, qabel ma nikkonkludi l-intervent tiegħi nixtieq nishaq fuq kemm huwa importanti li jkun hemm min jara li jitwettaq dan ix-xogħol. Suppost għandna lin-National Skills Council li se jkun qieghed jara li jitwettaq dan ix-xogħol, però anke hawn, il-ligi ilna li għaddejnieha mill-2016! Seba' snin ilu għaddejnieha l-ligi! Mela kellna seba' snin li matulhom stajna nutilizzaw lil dan il-Kunsill biex naraw li nibdew ingibu lill-haddiema li għandna bżonn bil-hiliet li għandna bżonn, u matul dawn is-seba' snin aħna rmejna lil dawn il-haddiema 'l hemm, għax f'sebs' snin in-National Skills Council jew m'eżistix jew m'għamel xejn! (Onor. Membri: Hear, hear)

U kif naf li m'għamel xejn, Sur President? Għax qaluha huma stess! Fil-fatt, jekk tmur fuq il-paġna tal-Facebook tal-Ministeru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni ssib post li tgħid li "tibda l-hidma sabiex tiġi żviluppata Strategija Nazzjonali għall-Hiliet". Mela għadha se tibda! Għadna m'għamilnihiex! Se nipprova nfehemkom għaliex qed ngħid hekk, għalkemm nixtieq li għandi aktar hin għad-dispożizzjoni tiegħi.

Kif għedt, illum attendejna għall-konferenza tal-ACE fejn tkellimna dwar l-iskill card għas-settur tal-ospitalità u dawn il-haddiema, għustament,

kienu qed jiehdu t-€800 li kien qed jagħtihom il-Gvern. Prosit! Hekk għandhom isiru l-affarijiet! Jien fejn hu tajjeb ngħid li hu tajjeb. Però matul dawki is-sentejn li dawn il-haddiema kienu qegħdin id-dar stajna investejna fihom biex intejbulhom il-hiliet li għandhom u mhux spicċajna nħokku rasna dwar kif se ntejbu l-hiliet tal-Maltin u l-Għawdxin kif ukoll tal-haddiema l-oħrajn li għandna go pajjiżna. Illum il-hajja saret mgħaġġla u hadd m'għandu ċans li jieqaf ftit u jsegwi xi kors, lanqas kors online.

Ejjew inkunu realistiċi. Morru tkellmu man-nies u staqsuhom jekk għandhomx ċans jieqfu siegħa jew saġhtejn biex ikunu jistgħu jsegwu xi kors. Jgħidulek: Fi xhin? Bejn it-tfal, il-homework, il-qadi, ix-xogħol, it-traffiku, u bejn forsi wiehed imur sal-clinic u jdum tliet sigħat jistenna żgur li m'għandux ċans! Imbagħad aħna rmejna l-opportunità li kellna matul dawki is-sentejn meta dawn il-haddiema kienu qegħdin id-dar minhabba l-pandemija tal-COVID-19!

Sur President, il-Ministru Clayton Bartolo qed jipproponi li jkollna skill card. Aħna min-naħa tal-Oppożizzjoni ilna żmien nitolbu skill card, u dan mhux biss fis-settur tal-ospitalità iżda f'diversi setturi oħra. Fil-fatt, kont ghamilt din il-proposta saħansitra fil-maiden speech tiegħi. L-iskill card hija xi haġa tajba, u dan hadd mhu qed jinnegah. Mela m'għandux ikollna haddiema b'valur miżjud biex ngħollu l-prodott lokali tagħna?! Hija xi haġa tajba! Però rridu noqogħdu attenti li noħolqu incenitiv u mhux deterrent. X'jiġifieri? Liema haddiem barrani bil-hiliet li għandna bżonn se jhallas €570 biex jagħmel eżami online, jiġi hawn Malta, jerga' jkollu joqgħod għal test u jekk allahares qatt ma jgħaddix minn dan it-test jerga' jintbagħat lura?

Ejjew nifhmu li dan se jhallas madwar €1,300 biex ikun jista' jiġi jaħdem hawn Malta, għax bejn il-prezz tal-iskill card u spejjeż oħrajn, l-ispejjeż biex jiġi jaħdem hawn Malta jtilgħu. Ejjew nifhmu wkoll li aħna qegħdin f'kompetizzjoni mhux biss fis-settur tal-ospitalità imma fi kwalunkwe settur, u l-kompetizzjoni għall-haddiema li huma skilled hija ferm u ferm akbar. Għalhekk, ejjew noqogħdu attenti li ma noħolqux sitwazzjoni fejn inkunu anqas attraenti minn pajjiżi oħra bil-konsegwenza li nitilfu lil dawki il-haddiema li permezz tagħhom inkunu nistgħu nżidu l-produttività, inkunu aktar kompetittivi u ntejbu l-prodott ta' pajjiżna. Dan mhux jien biss qed ngħidu imma qaluh ukoll

stakeholders ohrajn li pparteċipaw fil-konsultazzjoni pubblika. Fil-fatt, innotajt li anke l-ITS għamel din l-istess osservazzjoni li għamilt jien u se jkun qed iressaq xi proposti lill-Ministru.

Sur President, nixtieq nappella lill-Ministru biex jagħti kas dak li qed ngħidulu għax hu jitellem man-nies, bħalma nitkellem jien, u suppost jaf li nistgħu noholqu diżastru! Qed ngħid li qed nirriskjaw li naghmlu diżastru mhux għax naghmlu l-iskill card imma għax inkunu qed noholqu diżincentiv biex ingħibu l-haddiema għewwa pajjiżna. Jien nemmen li fi proċess bħal dan, għandna naghmlu studju dwar l-impatt ekonomiku flimkien mas-settur tal-industrija biex naraw x'impatt se jkollha din il-policy mhux biss fuq dak li hu pożittiv jew inqas pożittiv, imma wkoll fi żmien qasir, medju u fit-tul. Ejjew nibbażaw dawn il-policies fuq studji u mhux meta naraw li għandna problema xi mkien sempliċement naqbd u niprovwaw insolvuha bl-amment, għax inkella nidhru bħala diletanti u ma nkunux qed naghmlu għieħ lil din il-Kamra. Huwa importanti li nibbażaw id-deċiżjonijiet li niehdu fuq l-istudji.

Sur President, se nikkonkludi dan l-intervent billi naghmel appell. Xtaqt għamiltu meta kien hawn il-Prim Ministru preżenti, imma lahaq telaq. F'dan il-pajjiż għandna bżonn capacity study halli nkunu nafu dak li għandna kif ukoll dak li neħtiegu. Għalhekk ejjew, qumu minn hemm u aghmlu dan l-istudju halli nkunu nistgħu noholqu l-liġijiet li għandna bżonn! (Onor. Membri: Hear, hear)

Finalment nitlob il-permess biex inpoġġi d-dokument li għamilt referenza għalih fid-diskors tiegħi fuq il-Mejda tal-Kamra.

L-ISPEAKER: Hawn permess? (Onor. Membri: Iva)

Il-permess ingħata.

ONOR. IVAN CASTILLO: Sur President, inqieghed fuq il-Mejda tal-Kamra:

Web-page mis-sit tad-Dipartiment tar-Relazzjonijiet Industrijali u tal-Impjieġ (DIER), dwar Aġenziji tal-Impjieġ taht it-titolu Information.

Nirringrazzjak.

L-ISPEAKER: Grazzi. Aktar rimarki? Il-Ministru Clayton Bartolo.

ONOR. CLAYTON BARTOLO (Ministru għat-Turiżmu): Sur President, wara kull impjieġ hemm persuna. Dan huwa l-punt li rridu nitilqu minnu meta nitkellem fuq dan l-Abbozz ta' Liġi. Ejjew nagħtu d-dinjità li tixraq u li għandu jkollha kull persuna li qieghda tfittex impjieġ. Irridu nifhmu u napprezzaw li din id-dinjità għandha tirrenja f'kull settur u f'kull tip ta' impjieġ. Jekk aħna m'ahniex se nagħtu din id-dinjità lin-nies, mela nkunu tlfina l-morali bażiċi tagħna bħala persuni.

Ejjew inkunu kuraġġużi magħna nfusna u nammettu li matul dawn l-aħħar snin kien hemm min abbuza f'dan il-qasam. Għaldaqstant nahseb li minflok ma sempliċement nitkellem jew inkella nikkumentaw fuq il-midja soċjali, għandu jkollna l-kuraġġ li niehdu d-deċiżjonijiet li hemm bżonn sabiex ikollna reklutaġġ iżjed dinjituż ta' dawn il-bnedmin, huma min huma u ġejjin minn fejn ġejjin.

Permezz ta' dan l-Abbozz ta' Liġi se jiġu standardizzati l-kondizzjonijiet tal-aġenziji tal-impjieġ, se jiġu stabbiliti proċeduri ċari, se jkunu infurzati l-kondizzjonijiet tal-liċenzji u se jiġi żgurat ukoll li l-individwi kkwalifikati u kompetenti jkunu impenjati f'dan l-isforz. Kif qal tajjeb is-Segretarju Parlamentari Andy Ellul, – li rrid nifrah lilu u lit-tim tiegħu għall-bieċa xogħol tant tajba li qegħdin iressqu hawnhekk – ir-regolamenti l-ġodda huma mmirati għal daww l-aġenziji li joffru xogħol ta' reklutaġġ, servizz ta' xogħol temporanju u anke outsourcing. Dan kollu se jkun fundamentali għall-haddiema, inkluż għall-haddiema li għandna fis-settur tal-ospitalità.

Issa halli niġi biex nitkellem dwar ir-riforma tal-iskill cards. L-Abbozz ta' Liġi huwa messaġġ ċar li dan il-Gvern verament qed jara li f'Malta jkollna haddiema barranin abbli u mhux sfruttati. Aħna nemmnu li d-deċiżjonijiet li rridu niehdu llum, għada pitgħada se jissarrfu f'xogħol ta' kwalità oghla li jwassalna wkoll għal servizz ta' kwalità aħjar, għax jekk aħna rridu verament nagħtu l-kwalità lit-turist li jiġi pajjiżna, irridu nassiguraw li nkunu qed nipprovdulu s-servizz, li hu l-aktar haġa bażika.

Jista' jkollna l-isbah lukandi u ristoranti u nistgħu ninvestu fil-bajjiet u fil-promenades tagħna, iżda

jekk meta t-turist ikun qiegħed fir-ristorant jew fil-lukanda – u hawn ta' min jgħid li b'turist jien qed nirreferi kemm għat-turist barrani li jiġi jżurna u kemm għall-Malti, għax jien dejjem ġejt mghallem li l-aqwa turist huwa l-Malti – ma jingħatax servizz ta' kwalità, ifisser li m'aħniex qegħdin nilhqu dak li hu bażiku. U l-kwalità xi tfisser? Il-kwalità tfisser li dak kollu li huwa bażiku jrid ikun qiegħed hemm. Issa turist hux qiegħed f'5-star hotel u jekk hux qiegħed jiekol f'ristorant immexxi minn familja, l-affarijiet bażiċi jridu jkunu dejjem hemm.

L-aktar haġa importanti għal dawn il-ħaddiema hi li jkunu kuntenti f'xogħolhom għax b'hekk biss imbagħad jistgħu jibdw konverżazzjoni u jaqsmu l-kuntentizza tagħhom mal-klijentela tagħhom. U aħna hemm irridu naslu. Qegħdin nieħdu dawn id-deċiżjonijiet illum għax illum il-gurnata nafu li s-settur tat-turiżmu rkupra u qiegħed jisboq ir-riżultati tal-2019, li kienet l-aqwa sena li kellna bħala pajjiż fejn jidhol it-turiżmu. Għalhekk, issa huwa ż-żmien opportun li nieħdu dawn id-deċiżjonijiet u nimplimentawhom ladarba qed naraw li għandna riżultati bla ebda preċedent fin-numru ta' turisti li jżuru lil pajjiżna, fil-bed nights u fin-nefqa sinifikattiva ta' dawn it-turisti f'pajjiżna.

Propriu illum haġu r-riżultati għall-ewwel għaxar xhur ta' din is-sena, jiġifieri minn Jannar sa Ottubru ta' din is-sena, fejn jidher li żaru lil pajjiżna ftit aktar minn 2.5 miljun turist. Jidher ukoll li n-nefqa kumulattiva minn Jannar sa Ottubru qabżet b'mod notevoli dik tat-12-il xahar tas-sena 2019. In-nefqa tat-turist meta mqabbla mal-istess perjodu wkoll żdiedet, jiġifieri illum kull turist li jiġi Malta qed jonfoq iżjed flus mill-2019. Fil-fatt, filwaqt li fl-2019 in-nefqa totali f'sena kienet tlaħhaq iż-€2.2 biljun, fl-ewwel għaxar xhur ta' din is-sena n-nefqa kumulattiva kienet ta' €2.4 biljun. Hawnhekk wieħed jista' jara l-qabża li qegħdin nagħmlu fil-kwalità tat-turisti li qegħdin nattiraw lejn pajjiżna. U huwa għalhekk li rridu li jkollna servizz ta' kwalità, servizz li kapaċi jiddefinixxi jekk l-esperjenza tat-turist tkunx wahda tajba jew inkella wahda qarsa. Min imur f'ristorant jew f'lukanda jippretendi valur għal flusu, u jien ma nagħtiht tort, għax hekk huma l-affarijiet illum il-gurnata. Dan it-trattament irid ikun għal kull klijent li jidhol f'dawn l-istabbilimenti.

Sur President, l-Awtorità Maltija għat-Turiżmu (MTA) tinvesti haġna f'reklamar li għalkemm

qiegħed jissarraff f'suċċess, dak mhux kollox. L-ikbar reklam li jista' jkollna bħala pajjiż huwa minn dak it-turist li jiġi jżurna u mbagħad imur lura lejn pajjiżu, ifaħħar lil Malta u lil Għawdex mal-familja tiegħu kif ukoll ma' shabu, u jhegġiġhom biex huma wkoll jiġu hawn għall-btala tagħhom. Din trid tkun il-mentalità jekk aħna rridu li nagħmlu l-qabża li jmiss. Malta hija l-uniku pajjiż fost il-gżejjer fil-Mediterran fejn it-turiżmu jibqa' miftuħ is-sena kollha. Infatti, rapport tal-United Nations World Tourism Organization (UNWTO) jikklassifika lil Malta bħala l-inqas destinazzjoni li hija stagjonali kif ukoll minn ta' quddiem fejn jidhol l-irkupru turistiku għal din is-sena.

Għalhekk hawn qed naraw kif se jirnexxilna nsibu dik il-formula biex filwaqt li jkollna n-numru ta' turisti li hemm bżonn jiġu hawn Malta, mill-banda l-oħra dawn ikunu turisti li jonfqu iżjed flus. Il-fatt illi rridu aktar turisti jonfqu iżjed flus ma jfissirx neċessarjament li se ngibu inqas turisti, għax aħna rridu li n-nefqa tkun qiegħda hemm u tkun qiegħda tissarraff f'sostenibbiltà. Issa hawn ta' min jgħid li s-sostenibbiltà ekonomika hija pilastru importanti. Però mbagħad għandek iż-żewġ pilastru l-oħra tas-sostenibbiltà li wkoll huma importanti u li rridu nieħdu hsiebhom: il-pilastru ambjentali u dak soċjali. L-Abbozz ta' Liġi li għandna quddiemna llejla forsi aktar qed jolqot lill-ewwel żewġ pilastru milli lit-tielet wieħed għax għandek l-element ekonomiku u l-element soċjali biex nagħtu dinjità lil dawn il-ħaddiema. Għalhekk, biex insostnu dan il-mudell turistiku għaž-żmien li ġej irridu nkomplu nieħdu dawn id-deċiżjonijiet li fiċ-ċentru tagħhom irid ikun hemm dejjem il-kwalità. Id-dibattitu fuq il-kwalità ilu haġna għaddej, u nemmen li fl-aħħar qed jirnexxilna nilhqu dawn ir-riżultati, għax il-kwalità ma ggibhiex biss bil-kliem fieragħ imma billi tieħu dawn id-deċiżjonijiet.

Hawn min ihobb jitkellem haġna u jitkellem kif jaqbillu. Forsi jitkellem skont x'jitlagħlu fuq Facebook jew inkella fuq il-midja soċjali, dik li jien insejħilha bħala l-politika tal-midja soċjali. Dawn il-persuni huma l-istess persuni li talbu li jkun hemm l-iskill cards, imma mbagħad fl-istess waqt kienu l-unika entità li ma kinitx parteċipi fil-konsultazzjoni pubblika li għamilna dwar l-iskill cards. Għalhekk nistaqsi: Iriduhom l-iskill cards jew ma jriduhomx? Iridu jkunu parteċipi fil-konsultazzjoni pubblika jew ma jridux?

Hawn irrid nikkummenta dwar żewġ punti li ghamel il-kollega l-Onor. Ivan Castillo. Le, mhux se jkun hemm deterrent biex haddiema barranin jiġu jaħdmu hawn Malta, u fil-fatt il-konsultazzjoni pubblika għalhekk saret, biex aħna nisimgħu x'qed jipproponu l-istakeholders u mbagħad inwettqu l-bidliet li hemm bżonn. Matul il-ġimgħat li ġejjin se nkunu qegħdin inħabbru dawn il-bidliet wara li ssir konsultazzjoni oħra speċifikament mal-istakeholders ewlenin tal-industrija. Hekk isiru l-affarijiet, Sur President, billi tohroġ pożizzjoni, tiddjaloga, fejn hemm bżonn tbiddel tbiddel, imma fl-aħħar tiegħu deċizzjoni.

Qalulna li l-haddiema m'għandhomx ċans jitharrġu billi jsegwu xi kors għax il-hajja mgħagġla. Jien irrid insemmi professjonisti li għandhom a Continuing Professional Education (CPE), fosthom l-accountants u l-awdituri li għandhom ħafna xogħol, imma s-sigħat ta' Continuing Professional Development (CPD) tagħhom xorta waħda jagħmluhom. Pereżempju anke l-gwidi jridu jagħmlu ammont ta' sigħat CPD kull sena u jagħmluhom ukoll.

Imma mbagħad fl-istess nifs qalulna li jridu li l-haddiema barranin li jiġu Malta jitgħallmu l-Malti. Mela tajjeb, minn naha m'għandhomx ċans jagħmlu kors biex ikunu kapaċi jaħdmu fis-settur tat-turiżmu u min-naħa l-oħra dawn għandhom ċans jagħmlu kors biex jitgħallmu l-Malti! Il-hajja jew hi mgħagġla jew le! Però ma naħsibx li l-Membri tan-naħa l-oħra jistgħu jiddeċiedu, għax iridu joghġbu lil Alla u lix-xitan fl-istess hin!

Issa jew se niehdu deċizzjonijiet prattiċi biex naraw kif nimxu 'l quddiem u nsibu sistemi tajbin li jistgħu jiġu implimentati, jew inkella noqogħdu semplicement inparlaw, noħorġu b'ħafna xewqat u daqshekk! U din il-lista ta' xewqat sikwit joħorġu biha tal-Oppożizzjoni! Għalkemm f'dan il-każ niddubita kemm se joħorġuha, għax kien hemm min qal li dan mhuwiex il-mument opportun li l-Oppożizzjoni tohroġ il-proposti tagħha. X'differenza minn din in-naħa tal-Kamra! Aħna ċari, aħna se niehdu d-deċizzjonijiet li għandna niehdu biex inkunu nistgħu mmexxu fis-setturi tat-turiżmu u tal-ospitalità, jiġifieri fis-setturi li jaqgħu taħt il-Ministeru li mmexxi jien. Aħna qegħdin naraw li r-reklutaġġ tal-haddiema barranin ikun wiehed dinjituż.

Issa niġi għall-economic impact assessment. L-economic impact assessment sar, u dan ukoll kien wiehed mill-aspetti li ġew diskussi mal-istakeholders u li jaf ikun qed jinbidel fiż-żmien li ġej, għax aħna rridu nkunu ċerti li dak li qed nagħmlu, qed isir bis-serjetà. Mhuwiex veru li aħna diletanti, u ladarba tohroġ is-sistema finali, se nkunu qed nuru li din mhijiex kwestjoni ta' diletantizmu imma hija kwestjoni ta' Gvern li jrid jiddeċiedi kif se jimxi 'l quddiem. Fl-aħħar qed insibu formula tajba li tohloq bilanċ bejn l-aspetti tal-kwalità kif ukoll tal-kwantità, biex b'hekk inkunu nistgħu nassiguraw li t-turiżmu verament ikun sostenibbli għaž-żmien li ġej.

Sur President, il-poplu għalhekk jibqa' jdur fuq il-Gvern għal dawn it-tip ta' soluzzjonijiet, għax ladarba qed nitkellmu fuq it-turiżmu, il-mument li nibqgħu ffokati biss biex ingibu n-numri spiċċa u għadda. Li kieku ridt jien, bħala Ministru, wara l-pandemija stajt hadt id-deċizzjoni faċli ħafna li ngħid li rridu nilhqu tant turisti f'sena, mela ejja naqbd u ngibuhom, mingħajr ma jkun jinteressani minn xejn aktar! Imma l-affarijiet ma jsirux hekk.

Filwaqt li huwa veru li l-pandemija tat lis-settur tat-turiżmu l-ikbar daqqa ta' harta li dan qatt qala' fl-istorja tiegħu, mill-banda l-oħra pprezentat ilna l-opportunità li niehdu dawn it-tip ta' deċizzjonijiet. Irrid ngħid ukoll li deċizzjoni bħal din ma ġietx għax hdimna matul dawn l-aħħar erba' ġimgħat. Dawn l-erba' jew sitt ġimgħat li għaddew kienu għall-konsultazzjoni pubblika. Xogħol bħal dan ikun ilu żmien jinhema biex imbagħad ikun jista' jittella' fuq l-aġenda nazzjonali, u għalhekk huwa importanti li nkomplu ninvestu fir-riżors uman, li huwa l-aqwa riżors li għandna bħala pajjiż.

Dawn in-nies huma l-aqwa ambaxxaturi tagħna. Dawn huma n-nies li jkunu qegħdin jiltaqgħu mal-klijentela meta jkunu qegħdin iservuhom u għalhekk irridu ninvestu fihom. Huwa importanti li għaladarba wiehed ikollu l-iskill card ma jiqafx hemm imma jkompli jinvesti u jkompli miexi 'l quddiem. Ta' min jgħid li se nagħmlu wkoll liġi li tipprovdi iżjed trasparenza fejn jidhol ir-reklutaġġ ta' persuna li tkun ġejja minn pajjiżi barranin.

Sur President, dawn huma deċizzjonijiet importanti u bżonjużi li jikkonfermaw fejn irridu li pajjiżna jkun matul il-ħames snin jew l-għaxar snin li ġejjin. Fl-aħħar mill-aħħar, biex nibqgħu

kompetittivi rridu nkunu wkoll dixxiplinati ghax b'hekk biss lil pajjiżna nistgħu nqabbduh ir-rotta li verament irridu nqabbduh. Però bir-riżultati turistiċi li għandna u b'dawn ir-riformi jien konvint li t-turiżmu f'Malta se jkompli jissahħah, u fuq kollox anke l-pajjiż kollu kemm hu se jkun aħjar milli huwa llum. Nirringrazzjak. (Onor. Membri: Hear, hear)

L-ISPEAKER: Grazzi. Aktar rimarki? L-Onor. Claudette Buttigieg.

ONOR. CLAUDETTE BUTTIGIEG: Sur President, jien nixtieq nirringrazzja lill-Ministru Clayton Bartolo, li fl-aħhar fehem dak kollu li kienet ilha tgħid l-Oppożizzjoni, u ċjoè li rridu nitkellmu fuq turiżmu ta' kwalità u mhux fuq numri! (Onor. Membri: hear, hear) Grazzi hafna, Ministru Bartolo, għaliex illum inti tkellimt b'mod fejn kważi kważi jien tfixxilt intix qieghed fuq dik in-naħa jew fuq din in-naħa tal-Kamra, kemm meta tkellimt fuq id-dinjità, kemm meta tkellimt fuq il-morali, kemm fuq l-abbużi, kemm fuq il-bżonn ta' haddiema abbli u mhux sfruttati, kemm fuq servizz ta' kwalità kif ukoll fuq is-sostenibbiltà, li hi parti mill-environmental, social and governance (ESG) framework. Insomma, fi ftit kliem inti tkellimt fuq kull tip ta' sugġett li aħna ilna hafna nitkellmu dwaru minn din in-naħa tal-Kamra!

Bħalma qal il-Ministru, in-nefqa tat-turist żdiedet, imma l-esperjenza, dik li tissejjjah "memorable tourism experience" (MTE), marret lura, u huwa għalhekk li llum il-Ministru Clayton Bartolo gie hawnhekk jgħid li għandu bżonn haddiema ta' kwalità. Ghax illum il-Ministru għandu pressjoni qawwija mill-investituri Maltin li qed jaħdmu fis-settur tat-turiżmu, li qed jgħidulu li m'għandhomx biex jaħdmu ghax min suppost qieghed jaħdem mal-ITS, – li llum mhix qieghda f'din il-Kamra – qatt ma marret ghax-xogħol, u taw il-flus lill-ITS minflok ma investewhom f'nies ta' kwalità li jridu jgħallmu liż-żgħażaġh tagħna biex ikunu verament haddiema ta' kwalità fis-settur tat-turiżmu!

Jien ma ġeјtx biex nitkellem fuq dan is-sugġett, imma ma stajtx ma nikkummentax dwar din il-qabża ta' kwalità fid-diskors tal-Ministru Clayton Bartolo! Illum jien ġeјt hawnhekk biex nitkellem fuq l-emendi li għandna quddiemna. Bħalma qal l-Onor. Ivan Castillo, aħna qeġhdin naqblu mal-Abbozz ta' Liġi u ġaladarba qed insemmi lill-Onor. Ivan Castillo, nixtieq nifrahlu għad-diskors

verament tajjeb u ppreparat li għadu kemm għamel. Meta kont qed nipprepara dan id-diskors, jien segwejt ukoll il-programmi li ħa sehem fihom is-Segretarju Parlamentari Andy Ellul, fosthom il-programm "Vi jew Va", u meta smajtu bdeјt ngħid: Minuta waħda, jiġifieri dan x'qieghed jgħid, li assolutament m'għandniex liġijiet li jirregolarizzaw dak li qed nitkellmu fuq llum? Ghax dan mhuwiex minnu!

Bħalma għadna kemm smajna issa, in-naħa l-oħra tal-Kamra għandhom dan it-talent grandjuż li dak li jkun iswed iseјhulu abjad ghax qed jgħidu li ma kienx hemm liġijiet, mentri l-liġijiet ilhom li bdew jidhlu fis-sehħ mill-1996 iżda ma kinux qed jiġu infurzati. Mela l-ewwel ipprovw ibellgħuha lin-nies li l-liġi ma teјstix, imbagħad illum minflok ma pprezentaw liġi ġdida ġew jipprezentaw emendi għal liġijiet eјzistenti! (Onor. Membri: Hear, hear) Minnha nnifisha dik hija prova li l-liġi teјstisti. Però aħna naqblu ma' dawn l-emendi ghax huma emendi tajbin li suppost se jsolvu hafna mill-problemi li għandna bħalissa ġewwa l-pajjiż.

L-Onor. Ivan Castillo semma l-eżempju ta' tliet aġenziji tal-impjieġ differenti li jitfgħu t-tender għall-haddiema u minn tlieta tintgħazel waħda. Issa hawnhekk l-Onor. Castillo qed ikun moderat f'li qed jgħid ghax fil-verità seta' kien hemm hafna aktar minn tlieta, imma eјjew ngħidu li kien hemm tlieta u allura jiġu f'pajjiżna hafna aktar haddiema milli kien hemm bżonn. Imbagħad xi jsir minnhom dawn? F'waħda mid-diskussjonijiet li saret fuq il-midja – jidhirli kien il-programm "Insights" – is-Segretarju Ġenerali tal-Malta Employers Association (MEA), is-Sur Joe Farrugia, ukoll ġibed l-attenzjoni għal dan - u intom qbiltu miegħu - meta rrimarka li ġaladarba aġenzija tieħu dik il-kedda kollha biex iġġib 20 ruħ, din tgħidlek li liberament tista' ġġib 200. U hekk qed jiġri, Sur President. Din hija l-problema!

Aktar kmieni l-Onor. Ivan Castillo rrefera għan-numru ta' aġenziji liċenzjati fuq il-website tad-DIER u bħalma qal hu, la hemm aktar minn 200 aġenzija liċenzjati, mela liċenzja diġà teјstisti. Din hija prova oħra ta' kemm m'aħniex qed nibdew minn zero imma se nteјbu fuq li hemm. Tajjeb! Mela diġà kien hemm xi haġa u issa se nteјbuha. Hekk għandu jkun id-diskors u mhux nagħtu l-impressjoni li se titla' x-xemx illum!

Veru li hemm affarijiet li jridu jitjiebu u jiġu agġornati, però jien qgħadt nistudja daqsxejn dik il-lista tal-aġenziji u minn dawn l-aġenziji, 37 ġew liċenzjati bejn l-1995 u l-2012. Fost dawn hemm l-aktar aġenziji stabbiliti ġewwa pajjiżna, jiġifieri l-aġenziji li huma marbutin mal-Big Four, mas-settur tal-gaming u ma' industrij oħra, fosthom mas-settur tas-saħħa u tal-carers.

Aktar minn 170 aġenzija jew individwi ġew liċenzjati bejn l-2013 u l-2023. Issa kull sena bejn l-2013 u l-2017 kien hemm dejjem inqas minn għaxar aġenziji li ġew liċenzjati, filwaqt li fl-2018 kien hemm 18-il aġenzija. Fl-2019, jiġifieri qabel ma faqqgħet il-pandemija tal-COVID-19, kien hemm 34 aġenzija li ġew liċenzjati. Suppost li l-Gvern preżenti, li kien ukoll il-Gvern ta' dakinhar, diġà kien beda jinduna x'qiegħed jiġri fil-pajjiż la kienu qed jinħarġu dawn il-liċenzji kollha għall-aġenziji. F'sena waħda ħarġu 34, daqskemm ħarġu liċenzji fis-17-il sena l-oħrajn kollha flimkien! Imbagħad giet il-pandemija tal-COVID-19 u nħarġu 19-il liċenzja fl-2020, 13-il liċenzja fl-2021, f'daqqa waħda fl-2022 inħarġu 26 liċenzja, u din is-sena nħarġu 26 liċenzja oħra.

Fid-diskors tiegħu illum is-Segretarju Parlamentari Andy Ellul qal li ilu sena jiddiskuti mal-imsiehba soċjali fuq dan is-suġġett, u għalhekk dan ifisser li l-Gvern kien jaf li għandu problema minhabba li għandu numru enormi ta' liċenzji. Allura ngħid jien, la l-Gvern kien ilu sena jiddiskuti mal-imsiehba soċjali fuq dan is-suġġett, għaliex ma bediex jirregola dawn l-affarijiet qabel? Din hi l-mistoqsija prinċipali! Wara li nħarġu dawn in-numri enormi ta' liċenzji, possibbli li l-Gvern issa nduna li għandu jagħmel xi haġa?! Kellu jinduna qabel. Biss biss fl-2019 in-numru ta' talbiet biex jinfethu dawn it-tip ta' aġenziji diġà kien sploda.

Sur President, illum jien xtaqt naqbad fuq aspett li s'issa ma ssemma assolutament xejn. Jorbot daqsxejn mas-settur tat-turiżmu, imma mhux biss. Dan għaliex f'pajjiżna hemm aġenziji li jirreġistraw haddiema li ġejjin Malta biex jaħdmu go massage parlour, iżda dawn jispiċċaw jaħdmu go massage parlours li mhumix massage parlours u jispiċċaw jaħdmu wkoll f'gentlemen's clubs li ma tantx huma gentlemanly! L-ewwel l-Onor. Ivan Castillo semma l-kwestjoni tal-abbuż, u jien nispera li l-infurzar ta' dak li qed ngħaddu illum jirrifletti anke f'dan ir-rigward.

Skont rapport li johroġ mill-Istati Uniti jidher li aħna kull sena qed nittraffikaw lill-persuni f'dan il-pajjiż. Ġieli anke tfal qed jiġu traffikati. Din hija xi haġa serja ħafna, u naħseb li għandha tiġi indirizzata b'mod immedjat. U aspett marbut ma' dan l-abbuż serju hu li whud minnhom, għalkemm numru żgħir, huma reġistrati hawnhekk ukoll. Għalhekk, irridu naraw min huma dawn l-aġenziji. Irridu naraw ukoll jekk il-haddiema li qed iġibu ġewwa pajjiżna għandhomx il-libertà li jtilqu minn pajjiżna, jekk hux minnu li qed jittehdilhom il-passaport, bil-konsegwenza li ma jkunx jistgħu jtilqu minn pajjiżna, u jekk hux minnu li dawn qed jiġu sfruttati go massage parlours kif ukoll go gentlemen's clubs.

Sur President, dawn mhux biss m'għandhomx il-possibbiltà li jtilqu minn pajjiżna tafx, għax uhud minnhom qegħdin jghixu saħansitra f'postijiet fejn ikun hemm bouncer daqsieq mal-bieb prinċipali tal-appartamenti li ma jkunx qiegħed hemmhekk biex jiproteġi lilhom halli ma jidhol hadd fuqhom, imma jkun qiegħed hemmhekk biex jikkontrolla li hadd minnhom ma jaħrab! Din hija realtà li qiegħda tiġri go pajjiżna, u hija realtà tal-biża'. Meta tiltaqa' ma' min jaħdem f'dan is-settur, partikolarment ma' min jipprova jghin lil dawn in-nisa li qegħdin jghixu din ir-realtà tat-twerwir, tinduna li għandna sitwazzjoni serja ħafna ħafna. Għalhekk, jien qed nittama bil-kbir li l-emendi li għandna quddiemna illum se jindirizzaw anke din il-kwestjoni. Irridu nkunu nafu li hemm aġenziji li trid tittehdilhom il-liċenzja għax huma aġenziji li qed jagħmlu dan it-tip ta' xogħol illegalment.

Issa s-Segretarju Parlamentari qalilna li l-infurzar se jsir u li dan se tagħmlu l-Pulizija. (Interruzzjonijiet) Jien hekk fhimtek.

ONOR. ANDY ELLUL: Ma fhimtx!

ONOR. CLAUDETTE BUTTIGIEG: Mela fhimtek hażin. L-ewwel inti għedt li l-infurzar ... (Interruzzjonijiet) Iva, napprezza jekk tispjegali.

L-ISPEAKER: Is-Segretarju Parlamentari Andy Ellul, bil-permess tal-Onor. Buttigieg. Jekk jogħġbok spjega fil-qosor ħafna għax għandek il-winding up.

ONOR. ANDY ELLUL: Sur President, jien qatt ma għedt li l-infurzar se jsir mill-Pulizija. Rigward l-infurzar, il-Pulizija xogħolha se jkun li

tippovdi lid-DIER il-pakkett ta' informazzjoni dwar id-due diligence, iżda l-awtorità kompetenti hija d-DIER.

L-ISPEAKER: Grazzi. L-Onor. Buttigieg.

ONOR. CLAUDETTE BUTTIGIEG: Mela fuq dak l-aspett se tinvolvu lill-Pulizija. Fhimtek sew issa? (Interruzzjonijiet) Tajjeb! Il-Pulizija jafu li se jkunu involuti f'dan il-proċess?

L-ISPEAKER: Onor. Buttigieg, nitlobok biex tindirizza lis-Sedja u tkompli bid-diskors tiegħek.

ONOR. CLAUDETTE BUTTIGIEG: Skużani, Sur President, imma bħalma kemm-il darba għedna f'din il-Kamra li l-Pulizija ta' pajjiżna mgħobbjin b'xogħol aktar milli jifilhu – u llum għandna diversi rapporti li qed jgħidu l-istess haġa – issa nisperaw li m'ahniex se ngibu xi skuża ohra li ma nistgħux inlaħħqu biex naraw li l-affarijiet isiru sew! Però nittama li jien qed inkompli nifhem hażin!

Sur President, l-aktar haġa li tinkwetani f'dan il-pajjiż hija li kull min b'xi mod ipprova jinforza r-regolamenti u l-liġijiet twarrab, ingħalaqlu ħalqu u m'għadux effettiv. Dan hu li jinkwetani lili, li llum f'dan il-pajjiż hadna d-drawwa li ngħidu “u iva, mhux xorta?!” u nagħlqu għajnejna għal dik u nagħlqu għajnejna għall-ohra!

Hadd ma jista' jmerini fuq dan għax bħalma qal l-Onor. Ivan Castillo qabli, mhux il-każ li ma kienx hemm liġijiet. Kien hemm liġijiet, imma ma kinux qed jiġu infurzati. Għaldaqstant il-Gvern x'garanzija qed jagħtina li verament se ninfurzaw dak li qed jiġi propost illum f'dan l-Abbozz ta' Liġi? Għax kif qal l-Onor. Ivan Castillo wkoll, huwa inutli li niktbu l-liġijiet – u jien ma nafx kemm-il darba għamiltu dan id-diskors, u s-Sedja dejjem tismagħni – jekk imbagħad dawn ma jiġux attwati jew infurzati. Inkunu ergajna hlejna l-hin ta' din il-Kamra, hlejna l-linka fuq il-karta imma aghar minn hekk, meta nagħmlu dan inkunu qed noholqu konsegwenzi serji.

Jien semmejt lin-nisa li qed jiġu sfruttati kemm fil-massage parlours u anke fil-gentlemen's clubs. Dawn xi hadd gābhom Malta, għax tliet kwarti minnhom, jekk mhux kollha, huma barranin. Xi aġenzija gābithom Malta lil dawn in-nies! U mhux nibqgħu nagħlqu għajnejna għal din ir-realtà u nibqgħu ngħidu “għax dak ta' dak”,

“hemmhekk hemm involut l-iehor”, u “dak tmissux għalissa”.

Ahna lanqas biss ninfurzaw il-liġi fuq l-imwejjed u s-siġġijiet, aħseb u ara fuq negozji li jagħmlu miljuni ta' ewro mill-isfruttament tan-nies! Miljuni jagħmlu! U t-traffikar tal-persuni mhux biss qed isir biex jiġu minn barra minn Malta għal pajjiżna. Qed isir traffikar ieħor go pajjiżna! Il-gentlemen's clubs qed ipartu lin-nisa minn wieħed għall-ieħor u jgħidu: Għax issa lil din ilhom jarawha ħafna tiżfen, u allura partatli lil din ma' dawk it-tnejn! Din hi l-verità! Din hi r-realtà, u dawn huma “haddiema” li għaddew minn dawn l-aġenziji!

Din hija xi haġa li tinkwetani ħafna għax dawn in-nisa m'għandhomx vuċi. Dawn in-nisa m'għandhomx vot. Dawn in-nisa huma sfruttati, ikkontrollati u ma jistgħu jagħmlu xejn. Għalhekk, ahna għandna d-dmir li niehdu ħsiebhom. Fl-aħħar mill-aħħar ahna qegħdin hawn biex nitkellmu għall-aktar nies vulnerabbli, mhux biss Maltin imma anke barranin, għax le, ahna m'ahniex xenofobiċi! (Onor. Membri: Hear, hear) Mhux tidhak, Segretarju Parlamentari! Li jkun hemm min jiġbed l-attenzjoni li l-ammont ta' haddiema barranin huwa problema mhuwiex xenofobiku! Wara kollox, illum anke l-Ministru għat-Turiżmu gie jgħid eżattament l-istess diskors tagħna, jiġifieri li rridu nharsu lejn il-kwalità u mhux lejn il-kwantità. Mela sinjal li għandna raġun! Għandna raġun!

Sur President, ahna naqblu mal-Abbozz ta' Liġi li għandna quddiemna llum għax l-emendi li fih huma tajbin. Imma issa nisperaw li l-ewwel nett jiġu attwati kif suppost, it-tieni nisperaw li jsir l-infurzar u t-tielet, nisperaw ... Is-Segretarju Parlamentari Andy Ellul semma xi haġa li hija interessanti ħafna, dik li hemm kumitat kompost minn uffiċjali ta' entitajiet differenti, u ċjoè minn Identità, mill-Ministeru għat-Turiżmu, minn Jobsplus u mid-DIER. Hekk għandu jkun, imma għal kulhadd. Għal kulhadd, għal kull aġent u għal kull haddiem! Dak hu li rridu ahna! Irridu li verament ikun hemm trasparenza u rridu li tassew il-liġi tiġi infurzata. Nirringrazzjak.

L-ISPEAKER: Grazzi. Aktar rimarki? (Onor. Membri: No) Nifhem li nistgħu ngħaddu għall-Aġġornament? Hawn qbil. Nistieden lis-Segretarju Parlamentari Andy Ellul biex, jekk joghġbu, iressaq l-Aġġornament tal-Kamra.

Id-diskussjoni giet interrotta u baqghet agġornata.

Fis-6.56 p.m. il-Kamra qablet li l-hin tal-interruzzjoni tax-xogħol ikun dak il-hin u li jitressaq l-Agġornament.

AĠĠORNAMENT

ONOR. ANDY ELLUL: Sur President, nipproponi l-Agġornament tal-Kamra għal għada t-Tlieta, 5 ta' Diċembru 2023, fl-4.00 p.m. b'din l-aġenda:

Mozzjonijiet

L-Ewwel Qari ta' Abbozz ta' Liġi li jemenda l-Liġijiet dwar il-Komunikazzjonijiet

Ordinijiet tal-Ġurnata

Abbozz ta' Liġi li jemenda l-Att dwar l-Impjiegi u r-Relazzjonijiet Industrijali (Emenda Nru 2) - Tieni Qari (Kont.);;

Abbozz ta' Liġi li jemenda l-Att dwar l-Impjiegi u r-Relazzjonijiet Industrijali - Tieni Qari;

Abbozz ta' Liġi li jemenda Varji Liġijiet dwar ir-Rikavat mill-Kriminalità - Tieni Qari;

Abbozz ta' Liġi li jemenda l-Kodiċi Kriminali (Emenda Nru 8)- Tieni Qari;

Abbozz ta' Liġi li jemenda l-Kodiċi Kriminali (Emenda Nru 9) - Tieni Qari;

Abbozz ta' Liġi li jemenda l-Ordinanza dwar iċ-Ċertifikati tal-Kondotta - Tieni Qari;

Abbozz ta' Liġi li jemenda l-Kodiċi Kriminali (Emenda Nru 5)- Tieni Qari;

Abbozz ta' Liġi li jemenda l-Kodiċi Kriminali (Emenda Nru 6)- Tieni Qari;

Abbozz ta' Liġi li jemenda l-Kodiċi Kriminali (Emenda Nru 7)- Tieni Qari;

Abbozz ta' Liġi dwar it-Twaqqif ta' Kumitat għar-Rakkomandazzjonijiet ta' Miżuri għall-Harsien ta' Ġurnalisti, Persuni ohra b'irwol fil-Midja u Persuni fil-Hajja Pubblika - Tieni Qari;

Abbozz ta' Liġi li jemenda l-Kostituzzjoni ta' Malta - Tieni Qari;

Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti Tieni Qari;

Abbozz ta' Liġi dwar il-Monitoraġġ Elettroniku - Tieni Qari;

Abbozz ta' Liġi li jemenda l-Kodiċi Ċivili - Tieni Qari;

Abbozz ta' Liġi li jimplimenta Miżuri tal-Estimati - Tieni Qari;

Abbozz ta' Liġi li jemenda l-Att dwar il-Governanza Sportiva u l-Integrità fl-Isport - Tieni Qari;

Abbozz ta' Liġi li jemenda l-Att dwar il-Gvern Lokali - Tielek Qari;

Abbozz ta' Liġi dwar in-Navigazzjoni fl-Ajru - Tielek Qari;

Mozzjoni li temenda l-Avviż Legali 136 tal-2023 – Regolamenti tal-2023 dwar Tqegħid Temporanju ta' Caravans f'Lokaltajiet – Votazzjoni;

Estimi Ġenerali għas-sena 2024 – Kumitat ta' Provviżta

Appropriazzjoni u l-Estimati Supplimentari (Tieni Appropriazzjoni) – Votazzjoni.

Abbozz ta' Liġi li jemenda Liġijiet Varji dwar l-Arrest u d-Detenzjoni mill-Pulizija - Kumitat Permanenti;

Abbozz ta' Liġi li jemenda l-Att dwar il-Kummissarji għall-Ġustizzja - Kumitat Permanenti;

L-ISPEAKER: Grazzi. Rimarki? L-Onor. Graziella Attard Previ.

ONOR. GRAZIELLA ATTARD PREVI: Sur President, f'dan il-ftit ħin li għandi għad-dispożizzjoni tiegħi f'dan l-aġġornament se nerga' nitkellem dwar is-servizzi offruti fil-GU Clinic kif ukoll dwar il-ħtieġa imminenti li l-mediċini Pre-Exposure Prophylaxis (PrEP) kif ukoll il-Post-Exposure Prophylaxis (PEP) jingħataw b'xejn, hekk kif ġie mwiegħed proprju minn dan il-Gvern. Infakkar ukoll li din il-wegħda kienet imniżżla anke fil-Manifest Elettorali tal-Partit Nazzjonalista.

Se nibda bil-GU Clinic, jiġifieri b'dik il-klinika fl-Isptar Mater Dei li tikkura l-problemi u l-infezzjonijiet li jittieħdu mis-sess. Ninsabu fis-sena 2023 u suppost għandna Gvern progressiv, iżda donnu l-qasam tas-saħħa sesswali għadu tabù. Kemm se ndumu nixhtu l-problemi taht it-tapit? Kemm se ndumu nħallu kollox għaddej? Wasal iż-żmien li l-Gvern jiehu lil dan il-qasam bis-serjetà qabel ma jkun tard wisq.

Hawnhekk irrid nagħmilha ċara li kull min hu attiv sesswalment qiegħed f'riskju. Il-mard sesswali mhuwix mard li jolqot lil xi kategorija partikolari ta' nies iżda jista' jolqot lil kulhadd. Hemm diversi tipi ta' infezzjonijiet li jittieħdu mis-sess, u minn kwalunkwe tip ta' sess. Filwaqt li niringrazzja lit-tobba u lill-infermiera li jahdmu fil-GU Clinic u nfahharhom għad-dedikazzjoni tagħhom, jiddispjaċini ngħid li din il-klinika mhijiex tiffunzjona kif suppost.

Din ċertament mhijiex il-ħtija tal-professjonisti li jmxxu din il-klinika, iżda l-ikbar problema dejjem tibqa' n-nuqqas ta' riżorsi. Filwaqt li nafu li l-mard trażmess mis-sess jittieħed, għal appuntamenti ta' rutina fil-GU Clinic tal-Isptar Mater Dei għadek trid tistenna, anke meta jkun hemm sintomi ta' mard. Fiha nnifisha din diġà qiegħda tohloq periklu, b'mod partikolari meta persuna tkun attiva sesswalment.

Sur President, ma nistax nifhem kif illum, meta wieħed iċempel lill-GU Clinic, qegħdin jistaqsuk għandekx sintomi, għax dan il-mard mhux dejjem juri sintomi, iżda l-infezzjoni xorta waħda tkun qiegħda fuq il-persuna. Barra minn hekk, wieħed jista' jagħzel li jgħid li għandu s-sintomi anke jekk ma jkollux, biex minflok ma joqgħod jistenna, ikun jista' jinqeda fi ftit jiem. Prattikament is-sistema qiegħda għiegħel lin-nies ma jgħidux il-verità għax min ikun inkwetat li ha xi infezzjoni żgur li ma jistax jistenna, la għanet u lanqas xhur.

Għalhekk, għal darb'ohra nappella sabiex il-hinijiet li fihom tkun miftuħa l-GU Clinic jiġu estiżi. Hemm bżonn li din il-klinika tkun miftuħa l-għnata kollha sa tard filgħaxija mit-Tnejn sal-Ħadd, jiġifieri s-Sibt u l-Ħadd ukoll. Qed ngħid dan għax bħalissa tinfetħ biss mit-Tnejn sal-Gimgha. Għiduli l-attenzjoni wkoll li dan l-aħħar qiegħda tintalab il-karta tal-identità ta' min ikollu bżonn imur il-GU Clinic u hawn nistaqsi: Għaliex saret din il-bidla? X'sens fiha din li wieħed

jintalab il-karta tal-identità meta għadni kif għedt li s-sess għadu daqshekk tabù f'għajnejn bosta nies hawn Malta, b'mod partikolari meta aħna pajjiż żgħir fejn kulhadd jaf lil kulhadd?

Jien m'għandix dubju mill-integrità tal-professjonisti li jaħdmu f'din il-klinika, iżda ejjew naħsbu f'dawk in-nies li jmorru għal dan it-tip ta' servizz għax issa dawn xorta se joqogħdu lura milli jattendu din il-klinika minhabba li hafna minnhom żgur li mhumiex se jiehdu gost li jkollhom jikxfu l-identità tagħhom. Għaldaqstant nappella għad-dritt li persuna tibqa' anonima. Ejjew nagħmluha aktar faċli għan-nies li jfittxu l-għajjuna u l-kura fejn hemm bżonn u mhux nagħmluhielhom aktar diffiċli. L-Istat huwa obligat li jassisti persuni li jimirdu minhabba s-sess, anzi idealment għandna nipprevjenu li n-nies jimirdu.

Hawn bżonn li jsiru kampanji qawwija ta' edukazzjoni sabiex kemm jista' jkun nipprevjenu l-mard u t-tixrid tiegħu, u dawn iridu jkun kampanji edukattivi li jolqtu fil-laħam il-haj. Ukoll, se nerga' nappella lill-Gvern sabiex iqassam jew joffri l-kontraċettivi b'xejn, li jipprevjenu jew inaqqsu l-infezzjonijiet li jittiehdu mis-sess. Ejjew inkunu proattivi.

Kif għedt fil-bidu, hemm hteġa imminenti li l-mediċni PrEP u PEP jingħataw b'xejn, jiġifieri li dawn jiddaħhlu fil-formularju tal-Gvern, għax din hija xi haġa li diġà wegħedha l-Gvern iżda li għadu ma wettaqhiex. Infakkar li fis-sena 2021 Malta giet iddikjarata bħala l-aktar pajjiż fl-Unjoni Ewropea li fih instabu każijiet ta' HIV *per capita*. Ir-rata kienet ta' 15.9 għal kull 100,000 persuna. Jirriżulta wkoll li mill-2011 ir-rata ta' każijiet ta' HIV irdoppjaw. Dawn żgur li mhumiex affarrijiet u aħbarijiet sbieħ.

F'Lulju ta' din is-sena d-Deputat Prim Ministru u Ministru għas-Saħħa, proprju wara mistoqsija parlamentari li għamiltu, stqarr li fis-sena 2022, jiġifieri s-sena l-oħra, kien hemm 103 każijiet godda ta' HIV. Jekk tikkompara din l-istatistika ma' dik ta' Amsterdam, fejn fl-2022 kien hemm biss disa' każijiet f'belt b'popolazzjoni ta' 1,166,000, jidher biċ-ċar li n-numri f'pajjiżna baqgħu telgħin u għadna fost il-pajjiżi bl-aktar trażmissjoni għolja ta' HIV fl-Ewropa.

Il-Gvern wiegħed li jintroduċi l-PrEP bla hlas fil-gzejjer Maltin, però din il-mediċina bżonjuża għadha trid tinxtara, b'hafna ma jistgħux

jaċċessaw din il-mediċina, u dan jgħodd ukoll għall-PrEP. Il-PrEP hija l-aktar mod effettiv sabiex tippoteġi persuna mit-trażmissjoni tal-HIV. Skont iċ-Ċentru Ewropew għall-Prevenzjoni u l-Kontroll tal-Mard (ECDC) tal-Istati Uniti, jekk il-PrEP tiġi użata b'mod korrett, hija 99% effettiva sabiex tipprevjeni t-trażmissjoni tal-HIV minn kuntatt sesswali. Nistgħu ngħidu li din il-mediċina hija wkoll aktar cost-effective ikkomparata mat-trattament tal-HIV li jrid jittiehed kuljum għall-kumplement tal-hajja ta' persuna li tkun affettwata. Din tiswa €56.70 fix-xahar, prezz li sfortunatament għadu jservi ta' deterrent għal hafna nies li għandhom bżonn il-PrEP.

Mill-banda l-oħra, il-PrEP tittiehed wara att sesswali meqjus ta' riskju għoli, u hija hafna aktar għolja fil-prezz, tant li tiswa madwar €600. Din il-mediċina trid tittiehed ukoll fi żmien 72 siegħa wara l-att sesswali sabiex tkun effettiva. Ta' min jgħid ukoll li r-riċetta tat-tabib tista' tinkiseb biss mill-GU Clinic, u allura meta din tkun magħluqa, wiehed ikollu jmur l-Emergenza. F'Malta kollha hemm biss żewġ spiżeriji li jbigħuha, u dan il-fattur ikompli jżid id-diffikultà sabiex persuna taċċessa din il-mediċina.

Sur President, nixtieq nappella sabiex il-mediċini tal-PrEP u l-PrEP jingħataw b'xejn illum qabel għada, hekk kif kien imwiegħed. Nappella wkoll biex f'dan il-qasam tas-saħħa daqstant delikat inkunu tassew proattivi. Nirringrazzjak. (Onor. Membri: Hear, hear)

L-ISPEAKER: Grazzi. Aktar rimarki? L-Onor. Robert Cutajar.

ONOR. ROBERT CUTAJAR: Sur President, sena u nofs ilu jien, bħala Whip ta' din in-naħa tal-Kamra, flimkien mal-Onor. David Agius, konna għamilna talba f'isem l-Oppożizzjoni sabiex iż-żewġ naħat tal-Kamra jibdew jiehdu lil dan il-Parlament bis-serjetà. Dan għamilnieh b'sens ta' dover u rispett lejn din l-ogħla istituzzjoni fil-pajjiż. Is-Sedja taf sewwa, għaliex tmexxi wkoll il-House Business Committee (HBC), li qabel Lulju tas-sena li għaddiet, però mbagħad bil-miktub fil-11 ta' Lulju, jien u l-Onor. David Agius bghatna ittra lid-Deputat Prim Ministru, li huwa wkoll il-Kap ta' din il-Kamra, biex naġġornaw il-mod kif jopera l-Parlament, Parlament li jixraqlu li jiġi aġġornat proprju llum, li qegħdin fis-sena 2023.

Jiddispijaċini ngħid li illum, sena u nofs wara, għadu ma sarx kuntatt min-naħa tal-Gvern mal-Oppożizzjoni dwar din il-korrispondenza u għadna ma smajna xejn. Allura kif nistgħu niehdu lill-Gvern bis-serjetà meta, pereżempju, niġu biex naġġornaw l-Ordinijiet Permanenti fir-rigward tal-mod kif qed tiġi trattata l-Oppożizzjoni? Illum jien qiegħed hawnhekk u nixtieq li meta għada pitgħada nispiċċa minn fuq dan is-siġġu misluf lili min-nies, inħares lura u ngħid li minkejja li kont fl-Oppożizzjoni, jien tajt kontribut biex l-Ordinijiet Permanenti jkunu jistgħu jiġu mtejba u din il-Kamra topera aħjar. L-Oppożizzjoni għandha tithalla tagħti kontribut, hi min hi l-Oppożizzjoni. Hawn qed nitkellem b'mod ġenwin għax minkejja li illum jien Membru tal-Oppożizzjoni, nixtieq nagħmel differenza. Għaliex in-naħa tal-Gvern se tibqa' tkaxkar saqajha meta qegħdin ngħidu li għandu jitwaqqaf kumitat permanenti tal-gustizzja? Għaliex kellna nressqu private members' bill f'dan is-sens, wara li konna ilna sena u nofs li għamilna din it-talba?

Il-na sena u nofs nitolbu li darba fil-ġimgħa l-Prim Ministru jiġi hawn u jwieġeb id-domandi li jsiru lilu, kif isir fil-House of Commons. Ma nistgħux nikkwotaw dak li jsir fil-House of Commons fejn jaqblilna biss, għax hekk qed isir f'dan il-Parlament, u m'ahniex nindunaw! Anzi, aktar milli m'ahniex nindunaw, jien ngħid li l-Gvern hu komdu li jhalli kollox kif inhu! Il-Gvern hu komdu jibqa' jkaxkar saqajh għax hu għaddej. Għandu maġġoranza komda, u jaħseb li jista' jibqa' jinsulenta l-intelligenza tan-nies.

Għalhekk, nixtieq verament li l-Gvern ma jibqax jipprova jgħaddina biż-żmien għax fil-verità mhux lilna qed jgħaddi biż-żmien. Il-Gvern ilu sena u nofs biex jibgħat għall-Oppożizzjoni u nkunu nistgħu nibdew nagħmlu dak li għandna nagħmlu. Fost affarijiet oħra, irridu naraw ukoll li nibdew nittrattaw l-Uffiċċju tal-Ombudsman bis-serjetà. L-Ombudsman huwa uffiċjal ta' din il-Kamra, huwa l-lehen taċ-ċittadin u huwa l-lehen tal-poplu Malti. X'qed jistenna l-Gvern biex jattwa din il-proposta? Forsi wieħed jgħidli li dejjem hekk sar. So what?! Illum l-Oppożizzjoni għandha madwar 11-il private member's bill imdendlin fuq ir-reġistru tal-mozzjonijiet. Jekk innaqqsu l-vaganzi tal-Milied, tal-Għid u tas-sajf, l-Oppożizzjoni tista' tressaq liġijiet f'din il-Kamra biss darbtejn fis-sena. Din hija aċċettabbli, Sur President? Tixraq lid-demokrazija ta' dan il-pajjiż? Tixraq lill-oghla

istituzzjoni? Mela aħna mhux ukoll għandna dritt li nressqu l-agenda tagħna?

Ejjew ma nhallux sitwazzjoni fejn f'sena l-Oppożizzjoni jibqa' jkollha biss żewġ okkażjonijiet meta tkun tista' tressaq il-mozzjonijiet tagħha fil-ġurnata tal-Ħamis. Dak li qed jagħmel il-Gvern mhuwiex aċċettabbli u qed juri nuqqas ta' rispett lejn din il-Kamra. Minkejja li l-Gvern qed ikollu tliet xhur allokat għalih wara li tkun għaddiet il-ġurnata tagħna tal-Ħamis, qed jagħmel użu minnha. Minflok mhu qed iressaq abbozz ta' liġi fil-ġurnata li jkun imissu darba kull tliet xhur f'din il-Kamra, qed iħalli tliet xhur jgħaddu biex jagħlaq id-diskussjoni u ma jagħtix lok li jkollna diskussjoni sana minn din in-naħa tal-Kamra. Aħna ma rridux niġu hawnhekk biex insaħħnu s-siġġijiet!

Għaliex il-Gvern qed jibqa' jipprova johnoqna? Aħna rridu nikkontribwixxu. (Onor. Membri: Hear, hear) Aħna l-Membri tal-Oppożizzjoni għandna obbligu lejn min ivvotalna, lejn min tana dan is-siġġu u, iva, irridu nagħmlu d-differenza. Huwa ġust?! U inti taf, Sur President, għax ilbierah inti stess semmejtha f'intervista mal-ġurnal *The Malta Independent*. U rrid nirringrazzjak għall-hidma tiegħek, inkluż għall-mod kif mexxejt lil dan il-Parlament 'il quddiem.

Hawn ippermetteli nirringrazzja wkoll lill-istaff kollu minn fuq s'isfel. Nirringrazzja lilek, Sur President, li tokkupa l-oghla kariga, sal-inqas wieħed. Jien dejjem ngħid kemm nixtieq li ċ-Ċivil kollu jkollu haddiema effiċjenti daqs kemm għandha din il-Kamra. Għaldaqstant għandi l-obbligu li nuri dan l-apprezzament. Mhux dejjem naqblu, u ġieli kkritikajniek ukoll fuq ċerti rulings fejn dehrilna li kellek tiegħu deċiżjoni differenti, imma r-rispett għandu jibqa' hemmhekk. Għalhekk, inħoss li għandi l-obbligu li f'isem din in-naħa tal-Kamra, nirringrazzja lil kulhadd, anke lill-pulizija għax xi kultant ninsew li dawn in-nies ikunu hawnhekk 24 siegħa s-sena kollha, jiġifieri kważi kważi nistgħu ngħidu li jorqdu hawn. Bħalissa hawn preżenti l-Iskrivan tal-Kamra, l-assistent ta' tiegħu, numru ta' skrivani u l-messaġġiera. F'isem din in-naħa tal-Kamra għandi l-obbligu li nirringrazzjakom għall-hidma tagħkom.

Sur President, inti taf li kellna issue. Bis-saħħa tal-kuntatt li l-Oppożizzjoni għamlet mal-Ministeru għall-Finanzi u x-Xogħol, ġibna l-approvazzjoni u inti tajt l-approvazzjoni tiegħek

ukoll, għax din il-Kamra hija awtonoma u l-operat kif jaħdem l-Uffiċċju tiegħek huwa awtonomu. Ahna ma niġux quddiem il-HBC biex niddeċiedu jekk inti għandekx bżonn iżżid l-istaff, Sur President, għax dak inti tafu, u ahna rridu nirrispettaw id-deċiżjoni tiegħek mingħajr ma lanqas biss għandek għalfejn tiġi quddiemna. Kemm inti għamilt xogħlok kif ukoll il-Ministeru għall-Finanzi biex il-Kap tal-Oppożizzjoni ... U issa toqgħodx tgħidli li dejjem hekk sar għax ahna niġu hawnhekk biex intejbu l-kondizzjonijiet tal-ħaddiema. Mela Alla jbierek, kull min għandu kariga kostituzzjonali kulhadd għandu xufier jew tnejn, u mbagħad il-Kap tal-Oppożizzjoni le. Issa seta' kien min kien il-Kap tal-Oppożizzjoni. Jekk dak li sar għaxar snin ilu kien ħażin, jien qieghed hawn biex f'isem l-Oppożizzjoni nirrangha dak li kien ħażin filwaqt li ntejjeb il-kondizzjonijiet tax-xogħol tax-xufier, hu min hu x-xufier.

Illum għandna sitwazzjoni f'dan il-Parlament u biex inkun gust irrid ngħid li mhux bil-barka tiegħek, Sur President, jew inkella bil-barka tal-Ministeru għall-Finanzi, imma għandna l-Membri min-naħa tal-Gvern fil-HBC li mhumie x lesti li jtejbju l-kondizzjonijiet tax-xogħol tax-xufier tal-Kap tal-Oppożizzjoni. Alla jbierek, il-Kap tal-Oppożizzjoni jrid jaħdem mit-Tnejn sal-Ħadd bl-istess persuna bħala xufier. Lanqas li kellu xi robot! X'fiha ħażin li ntejbju l-kondizzjonijiet tax-xogħol? Għax dan ix-xufier partikolari mhuwix membru ta' xi union, dan ma jistax iwassal l-ilment tiegħu wkoll b'xi mod? Issa dan ix-xufier seta' kien min kien. Jekk qabel dejjem sar hekk, allura ħażin u ejjew nirrangawha!

Sur President, napprezza wkoll li f'okkażjonijiet bħal tas-*Sette Giugno*, inti tagħmel aċċenn għal dawk in-nuqqasijiet li inti tahseb illi għandhom jiġu rrangati. Meta se nuru maturità? Qabel ma telaq il-Whip tal-Gvern, jien għedtlu li kont se nagħmel intervent relatat ma' kif ahna nixtiequ li ntejbju l-operat ta' dan il-Parlament. Meta se nuru rispettt lejn l-oghla istituzzjoni tal-pajjiż? Meta se nuru maturità? Issa hawn jien mhu qed nirreferi għal hadd u qed nitfa' lil kulhadd f'keffa waħda. Ahna rridu verament li din il-Kamra, li hi l-oghla istituzzjoni tal-pajjiż, tibda tiġi rispettata bis-serjetà min-nies? Mela ejjew naraw li bħala Oppożizzjoni wkoll ningħataw hin xieraq biex inkunu nistgħu nressqu l-mozzjonijiet. Imbagħad halli ma jgħaddux meta niġu biex niehdu l-voti. Fl-aħħar mill-aħħar mhux il-Gvern imexxi?! Imma jekk hemm abbozzi ta' liġi li qed naqblu

fuqhom, pereżempju bħal dak li jirrigwarda l-hela tal-ikel li ressaq l-Onor. Ivan Bartolo, x'qed jistenna l-Gvern biex iressqu? Illum tkellimt mal-Whip tan-naħa tal-Gvern biex dan il-Private Member's Bill jgħaddi mill-Ewwel Qari, imma qalli li l-ewwel irid imur għand il-grupp parlamentari biex japprovah. Jien nistaqsi: Għaliex din il-burokrazija żejda? Tibqgħux tipprovaw tagħlqulna ħalqna għax ahna rridu naħdmu, hbieb tiegħi!

Sur President, nittama li dik l-ittra li bħala Oppożizzjoni bghatna fil-11 ta' Lulju ma tkomplix tithalla fuq l-ixkaffa mill-Gvern. Jekk il-Gvern verament jirrispetta l-oghla istituzzjoni tal-pajjiż, mela ejja naraw li malajr kemm jista' jkun naġġornaw l-Ordni Permanenti, naġġornaw ir-regolamenti u nagħtu aktar spazju lill-Oppożizzjoni, li trid taħdem fl-interess ta' pajjiżna. Nirringrazzjak. (Onor. Membri: Hear, hear)

L-ISPEAKER: Grazzi. Aktar rimarki? L-Onor. Darren Carabott.

ONOR. DARREN CARABOTT: Sur President, l-ewwel nett ippermettli nibda dan l-intervent billi ningħaqad mal-Onor. Robert Cutajar li għadu kemm tkellem dwar il-fatt illi l-proposti u l-mozzjonijiet li jsiru minn din in-naħa tal-Kamra qed idumu biex jitressqu quddiem il-Parlament. Għalhekk, nirringrazzjah talli bħala Whip, tkellem fuq dan il-punt.

Qed nara wkoll lill-Onor. Graziella Attard Previ. Jien u l-Onor. Ivan Castillo ħdimna flimkien fuq private member's bill li jirrigwarda l-fastidju sesswali fuq il-post tax-xogħol però anke f'dan il-każ, għadna nistennew sabiex naraw li dik il-proposta titressaq quddiem il-Parlament. Hemm proposta oħra li ħdimt fuqha, li tirrigwarda d-dritt fundamentali tal-ambjent. Dan juri kemm, kuntrarjament għal dak li jgħid haddiehor, għandna Oppożizzjoni li tagħmel xogħolha u anke tressaq il-proposti. (Onor. Membri: Hear, hear)

Issa halli niġi għal dak li ġejt ippreparat biex nitkellem dwaru llum. Qabelxejn tajjeb li wiehed iħares lejn dak li gara f'din il-Legizlatura u jara minn fejn tlaqna. Fl-ewwel diskors tiegħi hawnhekk, fost affarijiet oħra kont għedt li nixtiequ li f'pajjiżna nerga' nibda nara s-serħan tal-moħħ, in-normalità. U hawn, Sur President, ippermettli nitkellem dwar żewġ episodji. Halli

nibda minn dak li qed jiġri proprju fil-belt kapitali tagħna, il-Belt Valletta. Jien nixtieq li fil-Belt Valletta qed naraw qabza fil-kwalità. Nixtieq nara li kemm ir-residenti Beltin kif ukoll il-komunità kummerċjali jimxu 'l quddiem. Dak hu li nixtieq nara. Però sfortunatament, kemm ir-residenti Beltin kif ukoll il-komunità kummerċjali qed ibatu minhabba ċerti deċiżjonijiet żbaljati li qed jittiehdu minn min qed imexxi lil pajjiżna sabiex fitt nies jiehdu vantaġġ.

Hawnhekk se nirreferi għal avviż legali li kien tressaq f'din il-Kamra sabiex il-ħin li fih isir id-daqq tal-mużika fit-toroq tal-Belt Valletta jiġi estiż sas-1.00 a.m. Iva, fil-Belt Valletta hemm toroq li fihom huwa permess li l-mużika f'postijiet kummerċjali tibqa' għaddejja sas-1.00 a.m! Ahna bħala Oppożizzjoni konna ġejna hawnhekk u pprezentajna mozzjoni biex dak l-Avviż Legali jaqa'. Konna spjegajna u tajna r-raġunijiet għaliex konna qed nikkontestaw dak l-Avviż Legali u għaliex kellu jaqa'. Illum il-ġurnata – issa din hija xi haġa li niddejjaq ngħidha – ġew fi kliemna! Illum hemm residenti kif ukoll sidien ta' ħwienet kummerċjali, ristoranti u lukandi li qed jgħidu li l-kwalità tal-ħajja jew inkella l-kwalità tax-xogħol tagħhom qed tonqos. Għaliex? Minhabba t-tip ta' deċiżjonijiet li qed jittiehdu fit-tmexxija.

Illum minflok ma qed naraw il-belt kapitali tagħna titjieb fil-kwalità, minflok ma qed narawha tingħata spinta ikbar mil-lat kulturali, minflok ma r-residenti qed ikollhom kwalità ta' ħajja aħjar fil-lokalità tagħhom, u minflok mhu qed naraw lill-komunità kummerċjali tiġbed turisti ta' kwalità li qed jonfqu aktar, qed immorru f'direzzjoni fejn l-aħbarijiet dwar il-Belt Valletta qed ikunu dominati minn ġlied fit-toroq, u fejn postijiet kummerċjali qed jgħidu li kellhom jimpjegaw security persons għal aktar serħan il-moħħ. Fil-fatt fit-23 ta' Jannar ta' din is-sena l-ġurnal *The Times of Malta* rrapporta illi l-Prim Ministru stess stqarr li qed iħossu “not too comfortable to allow his daughter to walk alone in Valletta”.

Sur President, x'gara din is-sena? Issa jien m'iniex qed ngħid dan sabiex indaħhal xi element partigjan, imma sabiex nara x'avvanzi, x'abbozzi ta' liġi, x'liġijiet, xi prekawzjonijiet u x'deċiżjonijiet ittiedu matul din is-sena li waslet biex tispiċċa min-naħa tal-Gvern bil-għan li kemm jista' jkun ma nibqgħux nisimgħu b'aħbarijiet bħal dawn. Tafu x'rajna però? Rajna

filmati ta' zghazagh jidhlu għall-ġlied fit-toroq tal-Belt Valletta. Dawn huma t-tip ta' aħbarijiet li qed nisimgħu!

Ta' min ifakkar li waqt diskussjoni li kellna f'dan il-Parlament f'Ġunju tas-sena l-oħra, il-Prim Ministru kien qalilna li ntlahaq bilanċ. X'bilanċ hu?! Ohroġ u tkellem hemm barra u tara kif ma ntlahaqx bilanċ, u kif il-kwalità tal-ħajja qed tonqos, kemm mil-lat residenzjali kif ukoll mil-lat kummerċjali.

Sur President, ippermetteli wkoll nitkellem dwar kwestjoni oħra li hemm fil-lokalità ta' Santa Venera li nirrappreżenta jien. Jien kelli l-privileġġ li nservi fil-Kunsill Lokali ta' Santa Venera għal disa' snin shaħ u naf x'inhuma d-diffikultajiet li jeżistu f'dan ir-raħal għax ngħix hemmhekk. Fl-ewwel diskors tiegħi f'dan il-Parlament jien kont għedt ukoll li nixtieq nara kwalità ta' politiku aħjar billi, fost oħrajn, niġu hawnhekk u nitkellmu l-lingwa tan-nies.

Kemm-il darba smajnieha l-wegħda tat-tisqif tal-mini fi Triq Reġjonali f'Santa Venera? Halli nibda billi nagħmel elenku sena b'sena. Fl-2019 il-Ministru tal-ambjent ta' dak iż-żmien, l-Eks Ministru Jose Herrera – li ġie elett fuq dak id-distrett stess – flimkien mal-kunsilliera lokali tal-Partit Laburista kienu marru fuq il-pont u qalu li fi żmien erba' snin kellhom jissaqqufu dawn il-mini, jiġifieri suppost f'Lulju li għadda qtajna ż-żigarella tal-ispazju pubbliku li kellu jinbena fuq dawn il-mini. F'dawk l-akkwati jgħixu familji li jafu li minbarra s-sound pollution kbir li hemm, it-tniġġis tal-arja mill-eluf ta' vetturi li jgħaddu minn hemmhekk huwa perikoluż għal saħħithom.

Ilna nisimgħu sena wara l-oħra u elezzjoni wara l-oħra l-wegħda li se jissaqqufu dawn il-mini, fosthom mill-Eks Ministru Jose Herrera u l-Eks Ministru Edward Scicluna li kien qal li hemm il-fondi allokatati mill-Baġit għal dan il-proġett. Imbagħad fis-sena 2021 l-Eks Ministru għall-Ambjent Aaron Farrugia qalilna li kien qed jesplora l-finanzjament tiegħu. Mela marru lura, għax filli qalu li kellhom il-fondi allokatati mill-Baġit għal dan il-proġett u filli bdew jesploraw il-finanzjament ta' dan il-proġett halli jaraw jekk għandux isir kollu minn fondi pubbliċi jew inkella bi shaħ mal-privat.

Issa, wara li għamilt mistoqsijiet parlamentari f'dan ir-rigward lill-Ministru għall-Ambjent preżenti, il-Ministru Miriam Dalli qaltli li l-

istudji tlestew però se jkollhom jagħmlu aktar studji għax se jbiddu l-pjanti attwali. Jien nistaqsi: Kif jista' jkun li n-nies jibqgħu jemmnu u jharsu lejn il-politiku bħala dik il-persuna li se ssolvilhom il-problemi meta sena wara sena, dan il-Gvern qed jibqa' jxejrilhom il-karrotta minflok ma jindirizza l-problema?! Mhux ta' b'xejn li illum għandhom nuqqas ta' fiduċja fil-politiku n-nies!

Sur President, nixtieq nikkonkludi l-intervent tiegħi b'appell. Ejjew inwaqqfu l-politika li nidhku u nużaw l-emozzjonijiet tan-nies sabiex nirbhu l-voti, u minflok immorru għal xi haġa konkreta, jiġifieri għal politiċi li tista' toqgħod fuq il-kelma tagħhom u temminhom. Nappella liż-żewġ naħat tal-Kamra biex bħala Membri Parlamentari ta' din il-Leġiżlatura ngibu ruhna b'mod li l-poplu jkollu fiduċja fina biżżejjed biex joqgħod fuq il-kelma tagħna. Nirringrazzjak. (Onor. Membri: Hear, hear)

L-ISPEAKER: Grazzi. Sar il-hin. Il-Kamra hija aġġornata għal għada t-Tlieta, 5 ta' Diċembru 2023, fl-4.00 p.m. bl-aġenda kif komunikata mis-Segretarju Parlamentari Andy Ellul.

Fis-7.27 p.m. il-Kamra aġġornat mingħajr ma saret il-mistoqsija.

MISTOQSIJET GHAL TWEĠIBIET ORALI MWIEĠBA BIL-MIKTUB

FTEHIM BEJN IL-GVERN TA' MALTA U L-AMERICAN UNIVERSITY OF MALTA

11891. L-ONOR. GRAZIELLA ATTARD PREVI staqsiet lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jwieġed fuq il-Mejda tal-Kamra l-kuntratti li hemm li jirregolaw il-ftehim bejn il-Gvern u l-American University of Malta (AUM) għaladarba l-art li qed tokkupa din l-Università hija art pubblika?

ONOR. CLIFTON GRIMA (Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni): Nitlob lill-Onor. Interpellant biex tagħmel din il-mistoqsija parlamentari lill-Ministeru kkonċernat.

INFERMIERA BARRANIN LI APPLIKAW GHAL RWOLI FI SKALI 1 SA 7

11892. L-ONOR. GRAZIELLA ATTARD PREVI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm hemm infermiera minn pajjiżi terzi (TCN), li applikaw għal rwoli fi skali 1 sa 7 fl-2023 u sakemm tiġi mwieġba din il-mistoqsija parlamentari?

ONOR. CHRIS FEARNE (Deputat Prim Ministru u Ministru għas-Saħħa): Kien hemm żewġ infermiera minn pajjiżi terzi li applikaw għal rwoli fi skala 7 fl-2023.

INFERMIERA BARRANIN F'KARIGI FI SKALI 1 SA 7

11893. L-ONOR. GRAZIELLA ATTARD PREVI staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm kien hemm infermiera minn pajjiżi terzi (TCN) li okkupaw karigi fi skali 1 sa 7, f'Lulju 2023?

ONOR. CHRIS FEARNE: F'Lulju 2023 kien hemm 12-il infermier minn pajjiżi terzi li okkupaw karigi fi skala 7.

INFERMIERA BARRANIN F'KARIGI FI SKALI 1 SA 7

11894. L-ONOR. GRAZIELLA ATTARD PREVI staqsiet lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid kemm kien hemm infermiera minn pajjiżi terzi (TCN) f'kull skala minn 1 sa 7, f'Awwissu 2023?

ONOR. CHRIS FEARNE: F'Awwissu 2023 kien hemm 12-il infermier minn pajjiżi terzi fi skala 7.

MINISTERU GHALL-INTERN, IS-SIGURTÀ, IR-RIFORMI U L-UGWALJANZA – SERVIZZI TA' KUMPAĊIJA PRIVATA

11931. L-ONOR. IVAN BARTOLO staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. BYRON CAMILLERI (Ministru għall-Intern, is-Sigurtà, ir-Riformi u l-Ugwaljanza): Fil-każ tal-Ministru għall-Intern, is-Sigurtà, ir-Riformi u l-Ugwaljanza t-tweġiba hija fin-negattiv.

MINISTERU GHAT-TURIŻMU – SERVIZZI TA' KUMPAĊIJA PRIVATA

11932. L-ONOR. IVAN BARTOLO staqsa lill-Ministru għat-Turiżmu: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. CLAYTON BARTOLO: Ma ngħata l-ebda kuntratt lill-kumpanija msemmija.

MINISTERU GHALL-AMBJENT, L-ENERĠIJA U L-INTRAPRIŻA – SERVIZZI TA' KUMPAĊIJA PRIVATA

11933. L-ONOR. IVAN BARTOLO staqsa lill-Ministru għall-Ambjent, l-Enerġija u l-Intrapriża: Tista' l-Ministru tgħid jekk xi entità fi hdan id-dekasteru tagħha tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. MIRIAM DALLI (Ministru għall-Ambjent, l-Enerġija u l-Intrapriża): Mill-bidu tal-legiżlatura sal-lum, fi hdan il-Ministeru għall-Ambjent, l-Enerġija u l-Intrapriża kien hemm entità waħda li xtrat servizz mingħand il-kumpanija li d-dettalji tagħha ngħataw separatament. Din kienet il-kumpanija Enemed u s-servizz kien jikkonsisti f'kors ta' taħriġ li sewa €2,000.

MINISTERU GHALL-FINANZI U X-XOGHOL – SERVIZZI TA' KUMPAĊIJA PRIVATA

11934. L-ONOR. IVAN BARTOLO staqsa lill-Ministru għall-Finanzi u x-Xogħol: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. CLYDE CARUANA (Ministru għall-Finanzi u x-Xogħol): L-informazzjoni mitluba hi skont hawn taħt:

Awtorità – Malta Financial Services Authority
Data – 28.04.2023
Natura tax-Xogħol - ICDL Course
Valur – €600

MINISTERU GHALL-EDUKAZZJONI, L-ISPORT, IŻ-ŻGHAŻAĠH, IR-RIĊERKA U L-INNOVAZZJONI - SERVIZZI TA' KUMPAĊIJA PRIVATA

11935. L-ONOR. IVAN BARTOLO staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid jekk xi entità fi hdan id-dekasteru

tiegħu tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. CLIFTON GRIMA: L-ebda entità fi hdan id-dekasteru tiegħi ma tat xi forma ta' kuntratt jew ftehim ta' servizzi/xogħol/konsulenza lill-kumpanija msemmija.

MINISTERU GHAX-XOGHLIJET PUBBLIĊI U L-IPPJANAR - SERVIZZI TA' KUMPANJA PRIVATA

11936. L-ONOR. IVAN BARTOLO staqsa lill-Ministru għax-Xoghlijiet Pubbliċi u l-Ippjanar: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. STEFAN ZRINZO AZZOPARDI (Ministru għax-Xoghlijiet Pubbliċi u l-Ippjanar): F'din il-leġiżlatura ma ngħataw l-ebda kuntratti lill-kumpanija msemmija.

TRANSPORT MALTA – SPEZZJONIJIET FUQ VETTURI BIL-Y-PLATE

12973. L-ONOR. CARMELO MIFSUD BONNICI staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid jekk humiex isiru spezzjonijiet minn uffiċjali ta' Transport Malta sabiex jassiguraw li l-vetturi bil-Y-Plate huma miżmuma f'kundizzjoni tajba u fi stat tajjeb ta' ndafa?

ONOR. AARON FARRUGIA (Ministru għat-Trasport, l-Infrastruttura u l-Proġetti Kapitali): L-uffiċjali ta' Transport Malta regolarment jispezzjonaw vetturi tal-kategorija msemmija sabiex jiżguraw li jkunu miżmuma fi stat tajjeb ta' manutenzjoni.

MINISTERU GHALL-INTERN, IS-SIGURTÀ, IR-RIFORMI U L-UGWALJANZA – FONDI MILL-UNJONI EWROPEA

13280. L-ONOR. DAVID AGIUS staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm kien hemm fondi ġejjin mill-Unjoni Ewropea li ntefqu matul l-2020, l-2021 u l-2022? Jista' jgħid ukoll liema kienu u jagħti breakdown tagħhom?

ONOR. BYRON CAMILLERI: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHAT-TURIŻMU – FONDI MILL-UNJONI EWROPEA

13281. L-ONOR. DAVID AGIUS staqsa lill-Ministru għat-Turiżmu: Jista' l-Ministru jgħid kemm kien hemm fondi ġejjin mill-Unjoni Ewropea li ntefqu matul l-2020, l-2021 u l-2022? Jista' jgħid ukoll liema kienu u jagħti breakdown tagħhom?

ONOR. CLAYTON BARTOLO: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHALL-AMBJENT, L-ENERĠIJA U L-INTRAPRIŻA – FONDI MILL-UNJONI EWROPEA

13282. L-ONOR. DAVID AGIUS staqsa lill-Ministru għall-Ambjent, l-Enerġija u l-Intrapriża: Tista' l-Ministru tgħid kemm kien hemm fondi ġejjin mill-Unjoni Ewropea li ntefqu matul l-2020, l-2021 u l-2022? Tista' tgħid ukoll liema kienu u tagħti breakdown tagħhom?

ONOR. MIRIAM DALLI: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHALL-FINANZI U X-XOGHOL – FONDI MILL-UNJONI EWROPEA

13283. L-ONOR. DAVID AGIUS staqsa lill-Ministru għall-Finanzi u x-Xogħol: Jista' l-

Ministru jghid kemm kien hemm fondi ġejjin mill-Unjoni Ewropea li ntefqu matul l-2020, l-2021 u l-2022? Jista' jghid ukoll liema kienu u jagħti breakdown tagħhom?

ONOR. CLYDE CARUANA: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHALL-EDUKAZZJONI, L-ISPORT, IŻ-ŻGHAŻAGH, IR-RIĊERKA U L-INNOVAZZJONI – FONDI MILL-UNJONI EWROPEA

13284. L-ONOR. DAVID AGIUS staqsa lill-Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni: Jista' l-Ministru jghid kemm kien hemm fondi ġejjin mill-Unjoni Ewropea li ntefqu matul l-2020, l-2021 u l-2022? Jista' jghid ukoll liema kienu u jagħti breakdown tagħhom?

ONOR. CLIFTON GRIMA: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHAX-XOGHLIJET PUBBLIĊI U L-IPPJANAR – FONDI MILL-UNJONI EWROPEA

13285. L-ONOR. DAVID AGIUS staqsa lill-Ministru għax-Xoghlijiet Pubbliċi u l-Ippjanar: Jista' l-Ministru jghid kemm kien hemm fondi ġejjin mill-Unjoni Ewropea li ntefqu matul l-2020, l-2021 u l-2022? Jista' jghid ukoll liema kienu u jagħti breakdown tagħhom?

ONOR. STEFAN ZRINZO AZZOPARDI: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

GOZO CHANNEL – AUDITED ACCOUNTS

13419. L-ONOR. CHRIS SAID staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jqiegħed fuq il-Mejda tal-Kamra kopja tal-audited accounts għas-sena 2022 tal-kumpanija Gozo Channel (Holding) Company Ltd?

ONOR. SILVIO SCHEMBRI (Ministru għall-Ekonomija, il-Fondi Ewropej u l-Artijiet): L-audited accounts tas-sena 2022 għadhom qed jinħadmu u ma jistgħux jiġu sottomessi.

GOZO CHANNEL – AUDITED ACCOUNTS

13420. L-ONOR. CHRIS SAID staqsa lill-Ministru għal Għawdex: Jista' l-Ministru jqiegħed fuq il-Mejda tal-Kamra kopja tal-audited accounts għas-sena 2022 tal-kumpanija Gozo Channel (Operations) Ltd?

ONOR. CLINT CAMILLERI (Ministru għal Għawdex): L-audited accounts għas-sena 2022 tal-kumpanija Gozo Channel (Operations) Ltd għadhom m'għaddewx mill-proċessi neċessarji biex jiġu approvati u eventwalment ippubblikati mill-MBR. Għaldaqstant il-kumpanija għadha mhix f'pożizzjoni li tippubblika dawn l-accounts.

ENEMALTA – RAPPORTI TA' UNDERVOLTAGE JEW OVERVOLTAGE

13421. L-ONOR. CHRIS SAID staqsa lill-Ministru għall-Ambjent, l-Enerġija u l-Intrapriża: Tista' l-Ministru tghid kemm-il rapport ta' undervoltage jew overvoltage rċeviet l-Enemalta matul is-sena 2023 sal-ġurnata li fiha tiġi mwiegħba din il-mistoqsija parlamentari lokalità b'lokalità ġewwa Għawdex, maqsuma xahar b'xahar? Tista' tghid ukoll jekk hemmx xi pjan biex titranġa s-sitwazzjoni?

ONOR. MIRIAM DALLI: Filwaqt li l-informazzjoni mitluba tqiegħdet fuq il-Mejda tal-Kamra waqt il-hin ta' Tqegħid ta' Karti, nirreferi lill-Onor. Interpellant għat-tweġiba tal-mistoqsija parlamentari 13418 u nżid li matul din is-sena, l-Enemalta diġà wettqet xoghlijiet ta' rinfurzar li indirizzaw rapporti ta' varjanza fil-vultaġġ f'lokalitajiet differenti f'Għawdex permezz ta' substations ġodda, upgrades f'substations eżistenti, u feeders ġodda, fosthom fin-Nadur u Għajnsielem.

GHAWDEX U KEMMUNA – BEJGH U KIRI TA' ART PUBBLIKA

13422. L-ONOR. CHRIS SAID staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jqiegħed fuq il-Mejda

tal-Kamra l-lista ta' artijiet pubbliċi li nbieghu jew inkrew lil terzi mill-Awtorità tal-Artijiet ġewwa Għawdex u Kemmuna u jindika fejn, mit-8 ta' Marzu 2013 sal-ġurnata li fiha tiġi mwiegħba din il-mistoqsija parlamentari? Jista' jindika għal kull art jekk inkrietx jew inbigħetx, permezz ta' liema proċess sar il-kiri jew il-bejgħ u lil min ingħataw, u għall-artijiet li nkrew jgħid kemm hija l-kirja li tithallas fis-sena, u għall-artijiet li nbieghu jgħid kemm kienet is-somma li l-Gvern irċieva għal tali bejgħ? Jista' jgħid ukoll fil-preżent kemm hemm talbiet pendenti għall-bejgħ jew kiri u fejn jinsabu?

ONOR. SILVIO SCHEMBRI: Nitlob lill-Onor. Interpellant sabiex ikun aktar speċifiku fit-talba tiegħu peress li kif inhi tirrikjedi ammont konsiderevoli ta' hin u riżorsi sproporzjonati sabiex tingabar, anke peress li l-maġġoranza tar-rekords huma manwali.

FTEHIM DWAR PROPRJETÀ IMMOBBLI

13423. L-ONOR. CHRIS SAID staqsa lill-Ministru għall-Affarijiet Barranin u Ewropej u l-Kummerċ: Jista' l-Ministru jgħid fiex jikkonsistu n-negozjati u għala qed isiru bejn il-Gvern u s-Santa Sede dwar ftehim ġdid li jirregola l-proprjetà immobbli li l-Knisja Kattolika għaddiet lill-Istat Malti fl-1991?

ONOR. IAN BORG (Ministru għall-Affarijiet Barranin u Ewropej u l-Kummerċ): In-negozjati bejn il-Gvern u s-Santa Sede dwar Protokoll Addizzjonali għall-Ftehim tal-1991 bejn iż-żewġ partijiet dwar proprjetà immobbli li l-Knisja Kattolika għaddiet lill-Istat Malti bdew fl-14 ta' Frar 2023 wara t-talba min-Nunzjatura Appostolika tas-Santa Sede f'Malta. L-għan ta' dawn in-negozjati huwa li jinstabu soluzzjonijiet għall-kwestjonijiet pendenti u diffikultużi fl-implimentazzjoni tal-ftehim tal-1991. Għan ewlieni ieħor huwa li jitqiesu r-realtajiet preżenti tal-pajjiż, 30 sena wara li ġie ratifikat il-ftehim.

CONSTRUCTION AND EXTENSION OF MARSAMXETT FERRY LANDING PLACE

13424. L-ONOR. CHRIS SAID staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jwieġeb il-mistoqsijiet parlamentari 10573 u 11486 u jinforma lill-Kamra dwar is-sejha IMT014/2022

'Construction and Extension of Marsamxett Ferry Landing Place including the Construction of the Breakwater, Slipway, Jetty, Boat Hardstanding Area, Waiting Facilities, Gangways and Fenders' u jgħid fiex wasal il-proċess ta' aġġudikazzjoni? Jista' jgħid ukoll minn min huma fformati t-tliet joint ventures li tefgħu l-offerta? Jista' jgħid jekk dan il-proġett huwiex se jkun iffinanzjat minn xi programm tal-Unjoni Ewropea u jekk iva, minn liema programm u minn liema baġit u meta hu ppjanat li jitlestha dan ix-xogħol?

ONOR. AARON FARRUGIA: Dan il-proġett m'għadux fost il-prijoritajiet tal-Gvern u għaldaqstant ma baqax fil-programm preżenti ta' hidma tal-Gvern.

PULMONARY FUNCTION LAB – APPUNTAMENTI

13677. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jwieġeb fuq il-Mejda tal-Kamra, sena b'sena, mill-2012 sal-ġurnata li fiha tiġi mwiegħba din il-mistoqsija parlamentari, kemm kien hemm appuntamenti fil-Pulmonary Function Lab?

ONOR. CHRIS FEARNE: In-numru ta' attendenzi ġewwa l-Pulmonary Function Lab fl-Isptar Mater Dei fid-data mitluba kien kif jidher fit-tabella t'hawn taht:

	Number of outpatient attendances
Sena	Pulmonary function lab clinics MDH
2012	5915
2013	6366
2014	5616
2015	6501
2016	7397
2017	7521
2018	7443
2019	7059
2020	3064
2021	5820
2022	6009
Jan-Ott 2023	4967

SURGICAL OUTPATIENTS – APPUNTAMENTI

13678. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra lista bin-numru ta' appuntamenti li kien hemm fis-Surgical Outpatients mill-2012 sal-gurnata li fiha tiġi mwiegħba din il-mistoqsija parlamentari, maqsuma sena b'sena?

ONOR. CHRIS FEARNE: In-numru ta' attendenzi ġewwa s-Surgical Outpatients fl-Isptar Mater Dei fid-data mitluba minnha kien kif jidher fit-tabella t'hawn taħt:

	Number of outpatient attendances
Sena	SOP clinics MDH
2018	46,725
2019	52,906
2020	37,439
2021	52,442
2022	56,834
Jan-Ott 2023	50,206

OUTPATIENTS DEPARTMENT – ANOMALY SCAN UNIT – APPUNTAMENTI

13679. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra lista bin-numru ta' appuntamenti li kien hemm fl-Outpatients Anomaly Scan Unit mill-2012 sal-gurnata li fiha tiġi mwiegħba din il-mistoqsija parlamentari, maqsuma sena b'sena?

ONOR. CHRIS FEARNE: In-numru ta' attendenzi ġewwa l-Outpatients Department – Anomaly Scan Unit fl-Isptar Mater Dei fid-data mitluba minnha kien kif jidher fit-tabella t'hawn taħt:

	Number of outpatient attendances
Sena	Anomaly scan clinics MDH
2018	3227
2019	3437
2020	3136
2021	3529
2022	3929
Jan-Ott 2023	3385

ANTENATAL AND GYNÆ OUTPATIENTS – APPUNTAMENTI

13680. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra lista bin-numru ta' appuntament fl-Antenatal and Gynæ Outpatients (GOP) mill-2012 sal-gurnata li fiha tiġi mwiegħba din il-mistoqsija parlamentari, maqsuma sena b'sena?

ONOR. CHRIS FEARNE: In-numru ta' attendenzi ġewwa l-GOP clinics fl-Isptar Mater Dei fid-data mitluba minnha kien kif jidher fit-tabella t'hawn taħt:

	Number of outpatient attendances
Sena	GOP clinics MDH
2018	33,563
2019	36,368
2020	29,884
2021	36,410
2022	38,607
Jan-Ott 2023	35,323

MEDICAL OUTPATIENTS 2: DIABETES AND ENDOCRINE CENTRE – APPUNTAMENTI

13681. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra lista bin-numru ta' appuntament fl-Outpatients Diabetes and Endocrine Centre/MOP2 mill-2012 sal-gurnata li fiha tiġi mwiegħba din il-mistoqsija parlamentari, maqsuma sena b'sena?

ONOR. CHRIS FEARNE: In-numru ta' attendenzi ġewwa l-Medical Outpatients 2 - Diabetes and Endocrine Centre fl-Isptar Mater Dei fid-data mitluba minnha jinsab fit-tabella t'hawn taħt:

	Number of outpatient attendances
Sena	MOP2 clinics MDH
2018	22,154
2019	25,447
2020	15,223
2021	20,351
2022	24,928
Jan-Ott 2023	24,860

MEDICAL OUTPATIENTS 3 – APPUNTAMENTI

13682. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jwieġed fuq il-Mejda tal-Kamra lista bin-numru ta' appuntamenti fil-Medical Outpatients 3 (MOP3) mill-2012 sal-għurnata li fiha tigi mwiegħba din il-mistoqsija parlamentari, maqsuma sena b'sena?

ONOR. CHRIS FEARNE: In-numru ta' attendenzi ġewwa l-Medical Outpatients 3 fl-Isptar Mater Dei fid-data mitluba minnha jinsab fit-tabella t'hawn taht:

	Number of outpatient attendances
Sena	MOP3 clinics MDH
2018	21,218
2019	23,689
2020	16,915
2021	16,966
2022	23,631
Jan-Ott 2023	26,044

MINISTERU GHALL-AMBJENT, L-ENERĠIJA U L-INTRAPRIŻA – DIRECT ORDERS

13749. L-ONOR. DARREN CARABOTT staqsa lill-Ministru għall-Ambjent, l-Enerġija u l-Intrapriża: Tista' l-Ministru ttipprovdi lista tad-direct orders li ngħataw matul is-sena 2023 u tgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. MIRIAM DALLI: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHALL-FINANZI U X-XOGHOL - DIRECT ORDERS

13750. L-ONOR. DARREN CARABOTT staqsa lill-Ministru għall-Finanzi u x-Xogħol: Jista' l-Ministru jtipprovdi lista tad-direct orders li ngħataw matul is-sena 2023 u jgħid ukoll l-

ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. CLYDE CARUANA: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHALL-EDUKAZZJONI, L-ISPORT, IŻ-ŻGHAŻAĠH, IR-RIČERKA U L-INNOVAZZJONI – DIRECT ORDERS

13751. L-ONOR. DARREN CARABOTT staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jipprovdi lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. CLIFTON GRIMA: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHAX-XOGHLIJET PUBBLIČI U L-IPPJANAR – DIRECT ORDERS

13752. L-ONOR. DARREN CARABOTT staqsa lill-Ministru għax-Xoghlijiet Pubbliċi u l-Ippjanar: Jista' l-Ministru jipprovdi lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub u lil min ingħataw dawn id-direct orders?

ONOR. STEFAN ZRINZO AZZOPARDI: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHALL-ĠUSTIZZJA – DIRECT ORDERS

13753. L-ONOR. DARREN CARABOTT staqsa lill-Ministru għall-Ġustizzja: Jista' l-Ministru jipprovdli lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. JONATHAN ATTARD (Ministru għall-Ġustizzja): Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHALL-ANZJANITÀ ATTIVA – DIRECT ORDERS

13754. L-ONOR. DARREN CARABOTT staqsa lill-Ministru għall-Anzjanità Attiva: Jista' l-Ministru jipprovdli lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub u lil min ingħataw dawn id-direct orders?

ONOR. JO ETIENNE ABELA (Ministru għall-Anzjanità Attiva): Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

SAN PAWL IL-BAHAR – XOGHOL LI SE JITWETTAQ MILL-MINISTERU GHAT-TURIŻMU

13809. L-ONOR. GRAZIELLA GALEA staqsiet lill-Ministru għat-Turiżmu: B'referenza għat-twegiba tal-mistoqsija parlamentari 8502 fejn intqal li “x-xogħol fuq dan il-proġett mistenni jibda wara s-sajf”, jista' l-Ministru jgħid meta hu mistenni li jibda l-proġett fi Triq San Publiju, f'San Pawl il-Baħar?

ONOR. CLAYTON BAROLO: Ix-xogħol fuq il-proġett diġà beda.

SAN PAWL IL-BAHAR – TRIQ SAN PUBLIJU – LINJI TAT-TOROQ ĠODDA

13810. L-ONOR. GRAZIELLA GALEA staqsiet lill-Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid jekk il-Kunsill Lokali San Pawl il-Baħar awtorizzax li jsiru linji tat-toroq ġodda fi Triq San Publiju (fil-parti bejn Triq San Ġużepp u Triq San Frangisk), f'San Pawl il-Baħar, hekk kif jidher li ser isir xi xogħol jew proġett f'din iż-żona? Fiex jikkonsisti x-xogħol jew proġett li minhabba fih saru dawn il-linji?

ONOR. OWEN BONNICI: Ninsab infurmat mill-Kunsill Lokali ta' San Pawl il-Baħar illi l-linji tat-toroq ġodda kkonċernati saru bl-awtorizzazzjoni tal-istess Kunsill sabiex ikun jista' jsir il-'hoarding' minhabba l-proġett ta' tisbiħ fiż-żona.

FIAU – HLAS LIL MEDIA HOUSES

13829. L-ONOR. JEROME CARUANA CILIA staqsa lill-Ministru għall-Finanzi u x-Xogħol: Jista' l-Ministru jagħti rendikont tal-hlas kollu li għamel il-Korp għall-Analiżi ta' Informazzjoni Finanzjarja (FIAU) lil media houses lokali u internazzjonali matul is-snin 2020, 2021, 2022 u bejn Jannar 2023 u t-23 ta' Novembru 2023? Kemm kien il-hlas, ta' xiex kien, min approvah u x'servizz ingħata?

ONOR. CLYDE CARUANA: L-informazzjoni mitluba tqiegħdet fuq il-Mejda tal-Kamra waqt il-hin ta' Tqegħid ta' Karti.

BANK ĊENTRALI TA' MALTA – HLAS LIL MEDIA HOUSES

13830. L-ONOR. JEROME CARUANA CILIA staqsa lill-Ministru għall-Finanzi u x-Xogħol: Jista' l-Ministru jagħti rendikont tal-hlas kollu li għamel il-Bank Ċentrali ta' Malta lil media houses lokali u internazzjonali matul is-snin 2020, 2021, 2022 u bejn Jannar 2023 u t-23 ta' Novembru 2023? Kemm kien il-hlas, ta' xiex kien, min approvah u x'servizz ingħata?

ONOR. CLYDE CARUANA: L-informazzjoni mitluba tqiegħdet fuq il-Mejda tal-Kamra waqt il-hin ta' Tqegħid ta' Karti.

BORŻA TA' MALTA – HLAS LIL MEDIA HOUSES

13831. L-ONOR. JEROME CARUANA CILIA staqsa lill-Ministru għall-Finanzi u x-Xogħol: Jista' l-Ministru jagħti rendikont tal-hlas kollu li għamlet il-Borża ta' Malta lil media houses lokali u internazzjonali matul is-snin 2020, 2021, 2022 u bejn Jannar 2023 u t-23 ta' Novembru 2023? Kemm kien il-hlas, ta' xi kien, min approvah u x'servizz ingħata?

ONOR. CLYDE CARUANA: L-informazzjoni mitluba tqiegħdet fuq il-Mejda tal-Kamra waqt il-hin ta' Tqegħid ta' Karti.

SAN PAWL IL-BAHAR U L-QAWRA – BIDLIET STRUTTURALI / ESTENSJONIJIET FL-ISKEJJEL PRIMARJI

13864. L-ONOR. GRAZIELLA GALEA staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jwieġeb il-mistoqsija parlamentari 13386 u jgħid jekk hux mistenni li jkun hemm htieġa ta' bidliet strutturali/estensjonijiet fl-iskejjel primarji ta' San Pawl il-Baħar u tal-Qawra rispettivament? Jekk iva, x'xogħol hu mistenni li jkun meħtieġ u meta hu mistenni li dan l-istess xogħol ikun jista' jinbada?

ONOR. CLIFTON GRIMA: It-tweġiba tingħata f'xi seduta oħra.

SKEJJEL MHUX TAL-ISTAT

13865. L-ONOR. GRAZIELLA GALEA staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jwieġeb il-mistoqsija parlamentari 13389 u jgħid kemm hemm skejjel li mhumie x tal-Istat li huma liċenzjati biex fihom isir it-tagħlim, liema huma u fejn jinsabu? Minbarra l-iskejjel li jagħtu tagħlim fil-livell primarju u sekondarju, jista' jgħid kemm hawn skejjel tal-lingwi li għandhom liċenzja biex jagħtu dan it-tagħlim? Jista' jgħid ukoll kemm hawn istituzzjonijiet li qed jagħtu edukazzjoni fil-livell post sekondarju u terzjarju u kemm minn dawn huma Maltin u kemm mhumie x Maltin?

ONOR. CLIFTON GRIMA: It-tweġiba tingħata f'xi seduta oħra.

IL-MELLIEHA – SKOLA PRIMARJA

13866. L-ONOR. GRAZIELLA GALEA staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jwieġeb il-mistoqsija parlamentari 13388 u jgħid jekk il-Ministeru biddilx il-pjanijiet tiegħu għal dak li jikkonċerna l-estensjoni tal-Iskola Primarja tal-Mellieha? Jekk iva, jista' jgħid fiex ser ikunu qed jikkonsistu dawn il-bidliet fil-pjanijiet għal din l-estensjoni?

ONOR. CLIFTON GRIMA: Apparti l-pjanijiet għal estensjoni tal-iskola primarja tal-Mellieha kif approvati mill-Awtorità tal-Ippjanar, għaddejjin konsultazzjonijiet għall-bini mill-ġdid tal-iskola primarja u mistennija wkoll xi estensjonijiet fiż-żona ppjanata għall-parkeġġ.

INVESTIMENT GHAL BAJJIET BIEX JIŻDIEDU AKTAR FAĊILITAJIET

13867. L-ONOR. GRAZIELLA GALEA staqsa lill-Ministru għat-Turiżmu: Jista' l-Ministru jwieġeb il-mistoqsija parlamentari 13595 u jgħid liema bajjiet hu mistenni li jsir investiment fihom matul is-sena 2024 biex jiżdiedu aktar faċilitajiet fl-istess bajjiet? Jista' jgħid ukoll għal liema xogħol diġà ġew sottomessi applikazzjonijiet ta' żvilupp jekk tali permessi huma meħtieġa?

ONOR. CLAYTON BARTOLO: Bhalissa qed issir analiżi mill-Awtorità Maltija għat-Turiżmu biex jiġu identifikati liema bajjiet jista' jsir titjib fil-faċilitajiet tagħhom.

It-Tourism Zones Regeneration Agency (TZRA) ser tagħmel xi xogħlijiet ta' tisbiħ fil-Bajja taż-Żejtun u ser jibda l-proġett tal-upgrading tal-belveder ta' Triq San Patrizju, Birżebbuġa, magħruf bħala Wied il-Buni. Il-permess meħtieġ diġà hareġ u s-sejha għall-offerti tinsab fis-suq.

VERAĊITÀ TA' DOKUMENTI – STALEL TAŻ-ŻWIEMEL

13872. L-ONOR. REBEKAH BORG staqsa lill-Ministru għax-Xogħlijiet Pubbliċi u l-

Ippjanar: Jista' l-Ministru jwieġeb il-mistoqsija parlamentari 12702 u ċjoè: Peress illi biex ikun hemm żvilupp ta' stalel taż-żwimel f'żoni barra mill-iżvilupp hija meħtieġa dikjarazzjoni uffiċjali tas-sjieda jew registrazzjoni taż-żwimel, u fid-dawl ta' lakuni li jistgħu jwasslu għall-iżvilupp ta' diversi stalel irreġistrati fuq żiemel/żwimel li ma jkunux sidien tagħhom, jista' l-Ministru jgħid jekk tkunx mistharrġa l-veraċità tad-dokumenti preżentati fir-registrazzjoni taż-żiemel/żwimel? Jekk fl-affermattiv, jista' jgħid kif tkun iċċekkjata l-veraċità tad-dokumenti? Jekk le, jista' jgħid għalfejn dawn ma jiġux iċċekkjati, meta jistgħu jwasslu għal abbużi?

ONOR. STEFAN ZRINZO AZZOPARDI:

Kull permess għall-iżvilupp relatat ma' stalel taż-żwimel ikun suġġett għal konsultazzjoni mad-Direttorat għar-Regolamentazzjoni Veterinarja (VRD) fi hdan il-Ministeru għall-Agrikoltura, is-Sajd u d-Drittijiet tal-Animali, li huwa l-Awtorità kompetenti f'dan il-qasam. Il-VRD iżomm reġistru ta' żwimel u s-sidien tagħhom li jiġi kkonsultat fil-proċess tal-applikazzjoni għall-iżvilupp. Fil-proċess ta' registrazzjoni taż-żwimel, il-VRD jagħmel il-kontrolli neċessarji tad-dokumenti li jkunu mitluba bħala parti mill-proċess sabiex tkun żgurata il-veraċità tagħhom.

AWTORITÀ TAL-ARTIJET – SEJHIET GHAL AVUKATI INTERNI

13873. L-ONOR. REBEKAH BORG staqsiet lill-Ministru għall-Ekonomija, il-Fondi Ewropej u l-Artijiet: Jista' l-Ministru jwieġeb il-mistoqsija parlamentari 12571 u ċjoè: B'referenza għat-tweġiba tal-mistoqsija parlamentari 12158, jista' l-Ministru jqiegħed fuq il-Mejda tal-Kamra kopja tas-sejhiet kollha li nħarġu sabiex kienu impjegati l-avukati li jaħdmu internament fi hdan l-Awtorità tal-Artijiet u li għamel referenza għalihom fit-tweġiba tiegħu?

ONOR. SILVIO SCHEMBRI: It-tweġiba tingħata f'seduta oħra.

AWTORITÀ TAL-IPPJANAR – DOKUMENTI DISPONIBBLI GĦALL-PUBBLIKU

13874. L-ONOR. REBEKAH BORG staqsiet lill-Ministru għax-Xogħlijiet Pubbliċi u l-Ippjanar: Fid-dawl li fuq il-website tal-Awtorità

tal-Ippjanar (EApps) il-pubbliku ingenerali huwa projbit milli jara numru ta' dokumenti sottomessi minn applikanti, awtoritajiet u partijiet terzi meta ssir applikazzjoni għal permess mal-Awtorità tal-Ippjanar, jista' l-Ministru jgħid x'inhuma l-kriterji li abbażi tagħhom ikun deċiż x' dokumenti jintwerew lill-pubbliku?

ONOR. STEFAN ZRINZO AZZOPARDI: Il-kriterji li abbażi tagħhom ikun deċiż x' dokumenti jintwerew lill-pubbliku huma dawk li tippermetti l-liġi.

BCA – STOP WORK NOTICE

13875. L-ONOR. REBEKAH BORG staqsiet lill-Ministru għax-Xogħlijiet Pubbliċi u l-Ippjanar: Jista' l-Ministru jgħid x'dettalji tipprovdi l-Awtorità għall-Bini u l-Kostruzzjoni (BCA) lill-iżviluppaturi meta twaqqaf xogħlijiet ta' kostruzzjoni permezz ta' Stop Work Notice?

ONOR. STEFAN ZRINZO AZZOPARDI: Meta l-Permitting Section tal-Awtorità tal-Bini u l-Kostruzzjoni toħroġ Stop Work Notice tipprovdi informazzjoni skont kull każ partikolari, li jistgħu jkunu, fost oħrajn, dwar assigurazzjoni skaduta, verifika aġġornata ta' method statement, nuqqas ta' condition reports lil terzi, hsarat li jkunu qed isiru lil terzi u każijiet oħra.

Barra minn hekk, meta Stop Work Notice tinħareġ mis-Sezzjoni tal-infurzar minhabba ksur tar-regolamenti, din ikollha dettalji dwar żmien stipulat għal rimedju min-naħa tal-iżviluppatur u l-ammont ta' penali meta jkun il-każ.

AWTORITÀ TAL-ARTIJET – PERMESSI TA' ŻVILUPP FUQ ART PUBBLIKA JEW TAL-GVERN

13876. L-ONOR. REBEKAH BORG staqsiet lill-Ministru għall-Ekonomija, il-Fondi Ewropej u l-Artijiet: Jista' l-Ministru jipprovdi elenku, bin-numri tal-PA u deskrizzjoni tal-każijiet fejn kien hemm approvazzjoni ta' permessi tal-iżvilupp mill-Awtorità tal-Ippjanar fuq art pubblika jew tal-Gvern li, in segwitu, l-Awtorità tal-Artijiet ma tatx l-approvazzjoni tagħha għat-talba li saritilha għal encroachment, kera, ċens, jew konċessjoni?

ONOR. SILVIO SCHEMBRI: Biex tingabar l-informazzjoni mitluba tirrikjedi ammont konsiderevoli ta' hin u rizorsi sproporzjonati. Għalhekk, nitlob lill-Onor. Interpellant sabiex tkun aktar speċifika fit-talba tagħha u tindika l-kazijiet partikolari.

VERIFIKAZZJONI U REĠISTRAZZJONI TA' PROPRJETÀ

13877. L-ONOR. REBEKAH BORG staqsiet lill-Ministru għall-Ekonomija, il-Fondi Ewropej u l-Artijiet: B'referenza għat-tweġiba tal-mistoqsija parlamentari 7650, jista' l-Ministru jgħid x'inhuma l-aħħar żviluppi u l-istadju li wasal fih il-proċess inkwistjoni li jinvolvi verifikazzjoni u reġistrazzjoni ta' proprjetà li d-dettalji tagħha qed jingħataw separatament? Jista' jgħid ukoll meta se jkun iffinalizzat il-proċess?

ONOR. SILVIO SCHEMBRI: L-applikazzjoni relatata mal-file msemmi għadha fil-proċess ta' evalwazzjoni u għaldaqstant ma tistax tingħata data meta din ser tkun finalizzata peress li kull applikazzjoni tiegħi ż-żmien tagħha sakemm issir ir-riċerka u l-verifikazzjonijiet meħtieġa.

POYC – PAZJENTI REĠISTRATI

13905. L-ONOR. JEROME CARUANA CILIA staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra n-numru ta' pazjenti li huma reġistrati għall-Pharmacy of Your Choice (POYC) ma' kull spiżerija f'Malta u Għawdex?

ONOR. CHRIS FEARNE: In-numru ta' pazjenti li huma reġistrati għall-Pharmacy of Your Choice f'Malta u Għawdex huwa ta' 183,002.

POYC – HLAS LILL-ISPIŻERIJ

13906. L-ONOR. JEROME CARUANA CILIA staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra kemm thallset kull spiżerija f'Malta u Għawdex għax-xogħol tal-Pharmacy of Your Choice (POYC) fil-komunità fis-snin 2021, 2022 u 2023 sal-gurnata li fiha tiġi mwiegħba din il-mistoqsija parlamentari?

ONOR. CHRIS FEARNE: L-informazzjoni mitluba minnu tinsab fit-tabella t'hawn taħt:

Pharmacy Of Your Choice			
Pharmacy Fees and MURs paid			
	2021	2022	2023
	€7,792,2	€14,872,1	€14,880,7
Pharmacy fees	28.72	58.28	03.14
Medicine User Reviews			€1,111,48 6.73

MEDICINES USE REVIEW – HLAS LILL-ISPIŻERIJ

13907. L-ONOR. JEROME CARUANA CILIA staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra kemm thallset kull spiżerija f'Malta u Għawdex għax-xogħol tal-Medicines Use Review (MUR) fil-komunità fis-snin 2021, 2022 u 2023 sal-gurnata li fiha tiġi mwiegħba din il-mistoqsija parlamentari?

ONOR. CHRIS FEARNE: Nirreferi lill-Onor. Interpellant għat-tweġiba tal-mistoqsija parlamentari 13906.

AIMS – IMPJEGATI – SALARJI U PERKAĊĊI

13908. L-ONOR. MARK ANTHONY SAMMUT staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jwieġeb il-mistoqsijiet parlamentari 12980, 13203, 13476 u 13638 u ċjoè: B'referenza għat-tweġiba tal-mistoqsija parlamentari 12731, jista' l-Ministru jgħid x'inhuma s-salarji, inkluż bonuses, allowances u perkaċċi oħra, li għandhom it-tmien impjegati tal-Awtorità għall-Integrità fl-Isport f'Malta msemmiha fl-istess tweġiba?

ONOR. CLIFTON GRIMA: It-tweġiba tingħata f'xi seduta oħra.

SAN PAWL TAT-TARĠA – TORRI TAL-KAPTAN

13921. L-ONOR. JULIE ZAHRA staqsiet lill-Ministru għall-Ekonomija, il-Fondi Ewropej u l-

Artijiet: B'referenza għat-tweġiba tal-mistoqsija parlamentari 13649, jista' l-Ministru jgħid jekk hemmx il-ħsieb jew deċiżjonijiet li jridu jiġu meħuda biex it-Torri tal-Kaptan f'San Pawl tat-Targa jiġi ppreservat mill-elementi biex ma jkomplix jaqa' u mbagħad jiġi kkonservat u rrestawrat ukoll?

ONOR. SILVIO SCHEMBRI: It-tweġiba tingħata f'seduta oħra.

IL-ĠGANTIJA – APPLIKAZZJONI GHALL-PERMESS TA' BINI

13922. L-ONOR. JULIE ZAHRA staqsi lill-Ministru għall-Wirt Nazzjonali, l-Arti u l-Gvern Lokali: B'referenza għat-tweġiba tal-mistoqsija parlamentari 13647, jista' l-Ministru jindika taħt liema regolamenti jew liġi l-Minut tal-Kumitat Tekniku Nazzjonali tal-Wirt Dinji huma allegatament ipprivileġġati?

ONOR. OWEN BONNICI: Bl-istess mod li f'diversi tweġibiet li nġataw matul is-snin minn Ministri varji tad-diversi amministrazzjonijiet b'referenza għal talbiet li setgħu saru dwar pubblikazzjonijiet ta' minuti ta' bordijiet varji (mhux neċessarjament dan il-kumitat).

PERSUNI LI ATTENDEW L-ISCREENINGS TAL-MEDITERRANE FILM FESTIVAL

13923. L-ONOR. JULIE ZAHRA staqsi lill-Ministru għat-Turiżmu: Jista' l-Ministru jwieġeb il-mistoqsijiet parlamentari 10816, 11081, 12109, 12430, 12665, 12996, 13194, 13465 u 13708 u jgħid kemm persuni bbukkjaw biex jaraw l-iscreenings li ntwerew waqt il-Mediterrane Film Festival fl-iSpazju Kreattiv, fl-Embassy u fl-Eden Cinema, u kemm minnhom attendew u raw kull screening?

ONOR. CLAYTON BARTOLO: L-informazzjoni tingħata f'seduta oħra.

MEDITERRANE FILM FESTIVAL – THE GOLDEN BEE AWARDS – LUXURY BOAT U VIPS ABBORD

13924. L-ONOR. JULIE ZAHRA staqsi lill-Ministru għat-Turiżmu: Jista' l-Ministru jwieġeb

il-mistoqsijiet parlamentari 12110, 12431, 12666, 12997, 13195, 13464 u 13707 u jgħid x'kien l-iskop tal-luxury boat li abbord tagħha kien hemm VIPs u li ttiehdu fuq Manoel Island għal gala night tal-Mediterrane Film festival: The Golden Bee awards? X'inhu l-isem tad-dgħajsa u ta' min hi? Jista' jgħid ukoll kemm ġie jiswa l-pontoon li nbena f'Manoel Island biex tkun tista' tittrakka l-luxury boat biex jitniżżlu l-VIPs u min ħallas għal dan il-pontoon? Jista' jgħid kemm ġiet tiswa l-luxury boat b'kollox u jagħti l-lista tal-mistednin VIP li kienu fuq din id-dgħajsa?

ONOR. CLAYTON BARTOLO: L-informazzjoni tingħata f'seduta oħra.

KUNSILL NAZZJONALI TAL-HILJET – MEMBRI

13925. L-ONOR. IVAN CASTILLO staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jwieġeb il-mistoqsijiet parlamentari 13433 u 13634 u jipprovdli lista tal-membri tal-Kunsill Nazzjonali tal-Hiljet għal kull sena għall-perjodu 2016-2023 għal kull waħda mill-kategoriji li ġejjin:

- Rappreżentant mill-Università ta' Malta;
- Rappreżentant mill-Kulleġġ Malti għall-Arti, ix-Xjenza u t-Teknoloġija;
- Rappreżentant tal-Jobsplus;
- Rappreżentant mill-Istitut għall-Istudji Turistiċi;
- Rappreżentant mill-Kamra tal-Kummerċ, l-Intrapriża u l-Industrija ta' Malta;
- Rappreżentant mill-Malta Enterprise;
- Rappreżentant tas-soċjetà ċivili;
- Rappreżentant minn fost speċjalisti tat-tagħlim tul il-ħajja;
- Segretarju Permanenti tal-Ministeru għall-Edukazzjoni;
- Erba' persuni oħra li għandhom kwalitajiet ta' tmexxija, u li jifhmu l-edukazzjoni u s-suq tax-xogħol fil-kuntest ta' soċjetà miftuħa, demokratika, ġusta, prospera u inklużiva?

ONOR. CLIFTON GRIMA: It-tweġiba tingħata f'xi seduta oħra.

**RAHAL ĠDID – PACE GRASSO GROUND
– ŻBIR TA' SIĠRA**

13928. L-ONOR. CARMELO MIFSUD BONNICI staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: B'referenza għat-tweġibiet tal-mistoqsijiet parlamentari 11554, 11555 u 11556, jista' l-Ministru jara li jittiehdu l-passi neċessarji sabiex is-siġra li tinsab f'art tal-eks grawnd tal-futbol Pace Grasso tiġi miżbura?

ONOR. CLIFTON GRIMA: Nitlob lill-Onor. Interpellant jirreferi d-domanda lill-Ministru kkonċernat.

**RAHAL ĠDID – PACE GRASSO GROUND
– ŻBIR TA' SIĠRA**

13929. L-ONOR. CARMELO MIFSUD BONNICI staqsa lill-Ministru għall-Agrikoltura, is-Sajd u d-Drittijiet tal-Animali: B'referenza għat-tweġibiet tal-mistoqsijiet parlamentari 11554, 11555 u 11556, jista' l-Ministru jara li jittiehdu l-passi neċessarji sabiex is-siġra li tinsab f'art tal-eks grawnd tal-futbol Pace Grasso tiġi miżbura?

ONOR. ANTON REFALO: L-informazzjoni qed tingabar u ser tinghata f'xi seduta oħra.

**IL-BELT VALLETTA – TRIQ IN-
NOFSINHAR – TISWIJET FIĊ-
ĊANGATURA**

13930. L-ONOR. CARMELO MIFSUD BONNICI staqsa lill-Ministru għat-Trasport, l-Infrastruttura u l-Proġetti Kapitali: B'referenza għat-tweġiba tal-mistoqsija parlamentari 12942 jista' l-Ministru jgħid fiex waslu d-diskussjonijiet indikati minnu sabiex issir it-tiswija taċ-ċangaturi fi Triq in-Nofsinhar, fil-Belt Valletta?

ONOR. AARON FARRUGIA: Sar survey minn uffiċjali ta' Infrastructure Malta u qed jithejja rapport biex tittiehed azzjoni.

**IL-FGURA – VJAL KOTTONER -
XOĖHLIJET**

13931. L-ONOR. CARMELO MIFSUD BONNICI staqsa lill-Ministru għat-Trasport, l-Infrastruttura u l-Proġetti Kapitali: B'referenza għat-tweġiba tal-mistoqsija parlamentari 12943 jista' l-Ministru jgħid b'mod aktar speċifiku x'xogħol se jsir fi Vjal Kottoner, fil-Fgura, billi Triq San Tumas tinsab 'il bogħod minnha?

ONOR. AARON FARRUGIA: Fi Vjal Kottoner, il-Fgura ser isiru xogħlijiet ta' tqegħid ta' servizzi u bini mill-ġdid tat-triq u l-bankini.

**KUMMISSJONI PERMANENTI KONTRA
L-KORRUZZJONI – KAŻIJET PENDENTI**

13932. L-ONOR. CARMELO MIFSUD BONNICI staqsa lill-Ministru għall-Ġustizzja: Jista' l-Ministru jwieġeb il-mistoqsijiet parlamentari 11294 u 12948 u jgħid kemm kien hemm każijiet pendenti quddiem il-Kummissjoni Permanenti kontra l-Korruzzjoni sal-aħħar tas-sena 2022?

ONOR. JONATHAN ATTARD: Sal-aħħar tal-2022 kien hemm tliet każijiet pendenti quddiem il-Kummissjoni Permanenti kontra l-Korruzzjoni.

**GHALLIEMA FL-ISKEJJEL PRIMARJI U
SEKONDARJI**

13950. L-ONOR. JULIE ZAHRA staqsiet lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hemm għalliema li qed jgħallmu fl-iskejjel primarji u fl-iskejjel sekondarji sal-ġurnata li fiha tiġi mwieġba din il-mistoqsija parlamentari u jgħid kemm minnhom huma għalliema kwalifikati u kemm minnhom huma supply? Fir-rigward tal-għalliema (kwalifikati u dawk supply) fl-iskejjel sekondarji, jista' jindika ta' liema suġġetti huma? Jista' jgħid ukoll kemm klassijiet fl-iskejjel primarji u kemm klassijiet fl-iskejjel sekondarji jinsabu mingħajr għalliema għal kull suġġett?

ONOR. CLIFTON GRIMA: It-tweġiba tinghata f'xi seduta oħra.

TRANSPORT MALTA – HATRA TA’ DIRETTUR FID-DIPARTIMENT TAS-SIGURTÀ U TRAFFIC MANAGEMENT

13951. L-ONOR. IVAN CASTILLO staqsa lill-Ministru ghat-Trasport, l-Infrastruttura u l-Proġetti Kapitali: Jista’ l-Ministru jikkonferma illi fid-Dipartiment tas-Sigurtà u Traffic Management fi hdan Transport Malta għadha kif inhatret persuna fil-pożizzjoni ta’ Direttur wara li kienet harget sejha interna, iżda din il-persuna nhatret direttament minn barra billi giet trasferita mill-Awtorità tal-Bini u l-Kostruzzjoni (BCA) mingħajr ma setgħet tapplika għal dan ir-rwol u mingħajr ma saru interviews lil min applika internament?

ONOR. AARON FARRUGIA: It-twegiba se tingħata f’seduta oħra.

TRANSPORT MALTA – IMPJEGATI TAHT INVESTIGAZZJONI

13952. L-ONOR. IVAN CASTILLO staqsa lill-Ministru ghat-Trasport, l-Infrastruttura u l-Proġetti Kapitali: Jista’ l-Ministru jagħti rendikont ta’ kemm hemm impjegati fi Transport Malta illi ġew jew qed jiġu investigati mill-Pulizija u/jew mill-Uffiċċju Nazzjonali tal-Verifika u mill-Human Resources tal-awtorità mill-2017 sal-ġurnata li fiha tigi mwiegħba din il-mistoqsija parlamentari? Jista’ jgħid ukoll x’inhil-pożizzjoni u l-grad tagħhom u kemm ilhom impjegati mal-Awtorità? Jista’ jgħid x’inhil-x’inhuma l-każ/każijiet li fuqu/fuqhom ġew/qed jiġu investigati?

ONOR. AARON FARRUGIA: It-twegiba se tingħata f’seduta oħra.

MEDITERRANE FILM FESTIVAL – SPIŻA

13954. L-ONOR. JULIE ZAHRA staqsiet lill-Ministru ghat-Turiżmu: Jista’ l-Ministru jwiegħeb il-mistoqsijiet parlamentari 10771, 11052, 11803, 12116, 12664, 12995, 13193, 13466, u 13709 u jagħti breakdown dettaljat tal-ispiża totali għall-Mediterrane Film Festival li tinkludi lista tal-ismijiet ta’ kull persuna mistiedna mill-Kummissjoni Maltija tal-Films jew mill-Ministeru tiegħu u li tinkludi wkoll l-ispejjeż imħallsa minn fondi pubbliċi għal vjaġġar, akkommodazzjoni, trasport, ikel u xorb kif ukoll

spejjeż oħra relatati għal kull persuna? Jista’ jipprovdi break down finanzjarju għal kull nefqa li saret għas-serata tal-Gala Awards? Jista’ jippubblika lista shiħa tal-ġurnalisti barranin li ġew mistiedna u r-rappurtaġġ li taw lil pajjiżna u jgħid jekk tali rappurtaġġ kienx imħallas ukoll u kemm? Jista’ wkoll jippubblika n-nefqa minn fondi pubbliċi f’forma ta’ break down finanzjarju għan-nefqa f’marketing li saret għal dan il-Festival?

ONOR. CLAYTON BARTOLO: L-informazzjoni tingħata f’seduta oħra.

MINISTERU GHAL GHAWDEX – TRASFERIMENTI TA’ DIPARTIMENTI/TAQSIMIET

13958. L-ONOR. ALEX BORG staqsa lill-Ministru għal Ghawdex: B’referenza għat-twegiba tal-mistoqsija parlamentari 13863 jista’ l-Ministru jgħid mis-sena 2013 sal-ġurnata li fiha tigi mwiegħba din il-mistoqsija parlamentari kemm-il dipartiment jew taqsima fid-dekasteru tiegħu ġew jew hemm diġà arrangamenti biex jiġu trasferiti taht aġenzija u/jew awtorità li mhijiex fid-dekasteru tiegħu?

ONOR. CLINT CAMILLERI: Mill-2013 kien hemm tliet aġenziji li ġew iffurmati u li l-uffiċċji f’Ghawdex sussegwentement ġew integrati ma’ dawn l-aġenziji. Dawn kienu Libreriji, il-Qrati t’Ghawdex u l-Uffiċċju tar-Registrazzjoni tal-Artijiet.

ARMADA LNG MEDITERRANA – SKEDA TA’ MILI TA’ GAS

13964. L-ONOR. MARK ANTHONY SAMMUT staqsa lill-Ministru għall-Ambjent, l-Energija u l-Intrapriża: Tista’ l-Ministru tippubblika l-iskeda ta’ meta saru x-ship-to-ship transfers matul l-2022 u l-2023 sabiex jimtela bil-gass l-Armada LNG Mediterrana li jservi bħala FSU fil-port ta’ Marsaxlokk, u f’kull każ kemm ġie registrat li ġie trasferit LNG?

ONOR. MIRIAM DALLI: L-iskeda ta’ meta saru x-ship-to-ship transfers fl-2022 u fl-2023 tqiegħdet fuq il-Mejda tal-Kamra waqt il-hin ta’ Tqiegħid ta’ Karti. L-informazzjoni ulterjuri mitluba hija ta’ natura kummerċjalment sensittiva.

ARMADA LNG MEDITERRANA – SKEDA TA' MILI TA' GAS

13965. L-ONOR. MARK ANTHONY SAMMUT staqsa lill-Ministru ghat-Trasport, l-Infrastruttura u l-Proġetti Kapitali: Jista' l-Ministru jippubblika l-iskeda ta' meta saru x-ship-to-ship transfers matul l-2022 u l-2023 sabiex jimtela bil-gass l-Armada LNG Mediterrana li jservi bhala FSU fil-port ta' Marsaxlokk, u f'kull każ kemm gie registrat li gie trasferit LNG?

ONOR. AARON FARRUGIA: Nitlob lill-Onor. Interpellant biex jirreferi din il-mistoqsija lill-Ministeru kkonċernat.

IL-FGURA – SKOLA PRIMARJA A – TENDERS U KWOTAZZJONIJIET

13966. L-ONOR. BERNICE BONELLO staqsiet lill-Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni: Jista' l-Ministru jgħid f'dawn l-aħħar għaxar snin kemm hargu tenders / kwotazzjonijiet marbuta ma' xogħlijiet fl-Iskola Primarja A tal-Fgura u jqiegħed fuq il-Mejda tal-Kamra kopja ta' kull dokument tal-offerta kemm jekk tender u anke jekk kwotazzjoni li ġew ppubblikati f'dan iż-żmien?

ONOR. CLIFTON GRIMA: Matul il-perjodu msemmi kien hemm total ta' 24 tender/kwotazzjoni fl-iskejjel Primarja A u B tal-Fgura.

IL-FGURA – SKOLA PRIMARJA B – TENDERS U KWOTAZZJONIJIET

13967. L-ONOR. BERNICE BONELLO staqsiet lill-Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni: Jista' l-Ministru jgħid f'dawn l-aħħar għaxar snin kemm hargu tenders/kwotazzjonijiet marbuta ma' xogħlijiet fl-Iskola Primarja B tal-Fgura u jqiegħed fuq il-Mejda tal-Kamra kopja ta' kull dokument tal-offerta kemm jekk tender u anke jekk kwotazzjoni li ġew ppubblikati f'dan iż-żmien?

ONOR. CLIFTON GRIMA: Nitlob lill-Onor. Interpellant tirreferi għat-tweġiba mogħtija għall-mistoqsija parlamentari 13966.

IL-FGURA – SKOLA PRIMARJA – PALK TAS-SALA PRINĊIPALI

13968. L-ONOR. BERNICE BONELLO staqsiet lill-Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni: Jista' l-Ministru jikkonferma li l-palk tas-Sala tal-Iskola Primarja A/B tal-Fgura huwa sigur sabiex jintuża skont il-bżonn tal-iskola? Jista' jgħid ukoll x'manutenzjoni saret fuq dan il-palk f'dawn l-aħħar għaxar snin u jipprovdi ċertifikazzjoni riċenti mingħand persuna awtorizzata u kompetenti fejn jiddikjara li dan il-palk huwa sigur sabiex jintuża u jitilgħu fuq t-tfal?

ONOR. CLIFTON GRIMA: It-tweġiba tingħata f'xi seduta oħra.

IL-FGURA – SKOLA PRIMARJA – ATTENDENZA BREAKFAST CLUB

13969. L-ONOR. BERNICE BONELLO staqsiet lill-Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm studenti jattendu kuljum għall-Breakfast Club fl-iskejjel A/B tal-Fgura?

ONOR. CLIFTON GRIMA: It-tweġiba tingħata f'xi seduta oħra.

IL-FGURA – SKOLA PRIMARJA – FAĊILITAJIET BREAKFAST CLUB

13970. L-ONOR. BERNICE BONELLO staqsiet lill-Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni: Jista' l-Ministru jgħid x'faċilitajiet hemm fl-Iskola Primarja A/B tal-Fgura bhal kċina u faċilitajiet oħrajn relattivi għal daww l-istudenti li jattendu l-Breakfast Club? Jista' jgħid ukoll jekk huwiex minnu li dawn l-istudenti, peress li m'għandhomx fejn jieklu, qed jittieħdu jieklu fil-Gym tal-Iskola?

ONOR. CLIFTON GRIMA: It-tweġiba tingħata f'xi seduta oħra.

TRIQ TAS-SEJBA – MOBILE TRUCK WASH

13996. L-ONOR. TONI BEZZINA staqsa lill-Ministru ghat-Trasport, l-Infrastruttura u l-Proġetti Kapitali: Jista' l-Ministru jara li

makkinarju li qed igorr materjal min-naħa ta' wara tal-mitjar li jagħti għal fuq Triq tas-Sejba jarmaw mobile truck wash biex jaħslu t-tires tal-vetturi qabel joħorġu mill-mitjar sabiex ma jimlewx it-toroq tal-madwar bit-tajn, fosthom Triq tas-Sejba li għadha kemm giet mogħtija t-tarmak?

ONOR. AARON FARRUGIA: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat

UFFIĊĊJU TAL-PRIM MINISTRU – DEPUTATI TAL-OPPOŻIZZJONI

13997. L-ONOR. ROSIANNE CUTAJAR staqsiet lill-Uffiċċju tal-Prim Ministru: Jista' l-Prim Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-Servizz Pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Prim Ministru, u jekk hemm persuni identifikati, jigi indikat fejn qegħdin iservu u l-kariga li jikkupaw?

ONOR. ROBERT ABELA: L-informazzjoni hi kif ġej:

Agius David	Manager HR	Malta Freeport
Attard Previ Graziella	Senior Social Worker I	Aġenzija Sapport
Azzopardi Charles	Teacher	Education Division
Bartolo Ivan	Senior Clerk	Jobsplus
Bezzina Toni	Senior Architect & Civil Engineer	Public Works Department
Buttigieg Albert	Senior Manager	Foundation for Educational Services
Callus Ryan	Environment Protection Officer	Environment & Resources Authority
Castillo Ivan	Principal Technical Officer	Enemalta
Chetcuti Janice	Instructor	Animal Health & Welfare, MAFA
Cutajar Robert	Officer in Grade 9 in the General Service Class	Animal Welfare Directorate
Galea Graziella	Senior Architect	Infrastructure Malta
Schembri Justin	Teacher	Examinations Department
Vassallo Ian	Senior Allied Health Professional (Podiatry)	Mater Dei Hospital

MINISTERU GHAS-SAHHA – DEPUTATI TAL-OPPOŻIZZJONI

13998. L-ONOR. ROSIANNE CUTAJAR staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid min huma d-Deputati tal-Oppożizzjoni li huma impjegati fi-Ċivil, jew fis-Servizz Pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli d-Deputat Prim Ministru u jekk hemm persuni identifikati, jigi indikat fejn qegħdin iservu u l-kariga li jikkupaw?

ONOR. CHRIS FEARNE: Nirreferi lill-Onor. Interpellant għat-tweġiba tal-mistoqsija parlamentari 13997.

MINISTERU GHALL-WIRT NAZZJONALI, L-ARTI U L-GVERN LOKALI – DEPUTATI TAL-OPPOŻIZZJONI

13999. L-ONOR. ROSIANNE CUTAJAR staqsiet lill-Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Ministru u jekk hemm persuni identifikati, jigi indikat fejn qegħdin iservu u l-kariga li jikkupaw?

ONOR. OWEN BONNICI: Nirreferi lill-Onor. Interpellant għat-tweġiba tal-mistoqsija parlamentari 13997.

MINISTERU GHALL-AFFARIJET BARRANIN U EWROPEJ U L-KUMMERĊ – DEPUTATI TAL-OPPOŻIZZJONI

14000. L-ONOR. ROSIANNE CUTAJAR staqsiet lill-Ministru għall-Affarijiet Barranin u Ewropej u l-Kummerċ: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji

fid-dekasteru li għalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jokkupaw?

ONOR. IAN BORG: Nitlob lill-Onor. Interpellant biex tirreferi għat-tweġiba tal-mistoqsija parlamentari 13997.

MINISTERU GHALL-POLITIKA SOĊJALI U D-DRITTIJET TAT-TFAL – DEPUTATI TAL-OPPOŻIZZJONI

14001. L-ONOR. ROSIANNE CUTAJAR staqsiet lill-Ministru għall-Politika Soċjali u d-Drittijiet tat-Tfal: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jokkupaw?

ONOR. MICHAEL FALZON: Nitlob lill-Onor. Interpellant sabiex tirreferi għat-tweġiba tal-mistoqsija parlamentari 13997.

MINISTERU GHALL-AGRIKOLTURA, IS- SAJD U D-DRITTIJET TAL-ANIMALI – DEPUTATI TAL-OPPOŻIZZJONI

14002. L-ONOR. ROSIANNE CUTAJAR staqsiet lill-Ministru għall-Agricoltura, is-Sajd u d-Drittijiet tal-Animali: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jokkupaw?

ONOR. ANTON REFALO: Nirreferi lill-Onor. Interpellant għat-tweġiba tal-mistoqsija parlamentari 13997.